

## Jeremaya

<sup>1</sup> Ndi a bu okwu Jeremaya nwa Hilcaya, bu otu onye n'ime ndi nchajaja, no n'Anatot nke di n'ala Benjamin. <sup>2</sup> Onye okwu nke ONYENWE ANYI biakwutere n'afọ nke iri na ato n'oge ochichi Amon, eze Juda bu nwa Josaya. <sup>3</sup> Ozi ndi ozo rukwara ya nti n'oge Jehoiakim nwa Josaya, bu eze Juda, ruokwa n'onwa nke ise n'afọ nke iri na otu nke Zedekaya nwa Josaya, bu eze Juda kwusiri, mgbe a dokpuuru ndi Jerusalem n'agha buru ha ka ha gaa biri na mba ozo.

### *Okpukpo Jeremaya*

- <sup>4</sup> Okwu ONYENWE ANYI biakwutere m, na-asị,  
<sup>5</sup> “Amaara m gi tupu a turu ime gi,  
 tupu a muo gi, edoro m gi nsọ,  
 ahoputakwara m gi dika onye amuma nye  
 mba niile.”
- <sup>6</sup> Asiri m, “Ewoo, Onye kachasi ihe niile elu, bu ONYENWE ANYI. Lee, amaghi m ekwu okwu. Abu m naani nwantakiri.”
- <sup>7</sup> Ma ONYENWE ANYI siri m, “Asikwala ‘Abu m naani nwantakiri,’ n’ihi na i ga-agakwuru onye obula m zigara gi, i ga-ekwukwa ihe niile m nyere gi n’iwu. <sup>8</sup> Atukwala egwu n’ihi ha, n’ihi na mu onwe nonyere gi inaputa gi,” o bu ihe ONYENWE ANYI kwuputara.
- <sup>9</sup> Mgbe ahụ, ONYENWE ANYI setipuru aka ya metu m n'onu, si m, “Lee, ewerela m okwu m

tinnye gi n'onu. <sup>10</sup> Lee, taa, ana m eme gi onye nlekota mba di iche iche na alaeze niile, ihopu na ikwada, ila n'iyi na itikpokwa ha, i wulite ma kuokwa."

<sup>11</sup> Mgbe ahụ, okwu nke ONYENWE ANYI biakwutere m, na-asị, "Jeremaya, gini ka i na-ahụ?"

Azara m si, "Ana m ahụ otu alaka osisi alumond."

<sup>12</sup> Mgbe ahụ, ONYENWE ANYI siri m, "I huru nke oma, n'ih i na m na-eche okwu onu ihu m na m mezuru ha."

<sup>13</sup> Okwu ONYENWE ANYI biakwutere m nke ugboro abuo na-asị, "Gini ka i na-ahụ?"

A siri m, "Ana m ahụ ite mmiri oku, nke na-agbo agbo, nke e mere ka o hulata chee onu ya na ndida."

<sup>14</sup> ONYENWE ANYI siri m, "The egwu ga-esite n'ugwu biakwasị ndi niile bi n'ala a. <sup>15</sup> Ma ugbu a, ana m akpoku ndi niile bi n'alaeze di n'ugwu," otu a ka ONYENWE ANYI kwubiri ya.

"Ndi eze ha ga-abia doo ocheeze ha n'onu uzọ ama e si abata Jerusalem, imegide ogologo mgbidi nke obodo ahụ gburugburu, na imegidekwa obodo niile nke Juda.

<sup>16</sup> Aga m ekwuputa ikpe niile m megide ha, n'ih i ajo omume ha niile n'igbakuta m azu, na isure ihe nsure oku na-esi isi utọ nye chi ndi ozo, nakwa ikpo isiala nye ihe ndi ahụ niile ha ji aka ha kpuo.

17 “Bilie ọtọ, jikere onwe gi, ka i puọ gaa gwa ha ihe ọbụla m nyere gi n’iwu. Atụkwala ụjọ ha, ma ọ bughị ya, aga m emenye gi egwu n’ihu ha. 18 N’ihi na lee, site taa gaa n’ihu emeela m gi ka i diri ka obodo e wusiri ike. I dika ka mgbidi e ji igwe kpụọ, na dika ibo e ji ọla di arọ kpụọ, iguzogide ala ahụ niile. Iguzogide ndi eze Juda niile, ndiisi ala Juda niile, na ndi nchụaja niile, na ndi mmadụ ọzọ. 19 Ha ga-agbalị ka ha megide gi, ma ha agaghị emerị gi. N’ihi na mụ onwe m nonyeere gi, aga m anapụtakwa gi.” Otu ka ONYENWE ANYI kwubiri ya.

## 2

### *Izrel agbakuta Chineke azu*

1 Okwu nke ONYENWE ANYI biakwutere m na-asị, 2 “Gaa, kwuputa na nti Jerusalem,

“Otu a ka ONYENWE ANYI kwuru,  
 “Echetara m inu oku n’obi nke okorobia gi  
     n’oge gara aga ime ihe ga-atọ m uto,  
     ihunanya gi dika onye a luru ohuru,  
 echetakwara m otu unu si soro m n’ime ozara,  
     ga n’ala togboro n’efu nke a na-akughị  
     mkpuru.

3 Izrel bu ihe di nsọ nye ONYENWE ANYI,  
     mkpuru mbu nke owuwe ihe ubi ya.  
 Ndi niile ripiara ya ka a guru di ka ndi ikpe mara.  
     Ihe ojo dakwasikwara ha.’”  
 Otu a ka ONYENWE ANYI kwuputara.

4 Nuru okwu nke ONYENWE ANYI unu ulo Jakob,

na unu ndi bu agburu niile sitere n'Izrel.

<sup>5</sup> Ihe a ka ONYENWE ANYI kwuru,  
 "Gini bu ihe ojoo nna unu ha choputara n'ime  
 m,  
 mere ha ji si n'ebe m no kpafuo, noro m ebe  
 di anya?"

Nke mere na ha ghororo ndi nzuzu  
 site n'igbaso arusi?"

<sup>6</sup> Ha ajughị 'Olee ebe ONYENWE ANYI ahụ nọ,  
 bu onye sitere n'ala Ijipt kpoputa anyi,  
 duuru anyi gafee ozara togboro n'efu,  
 n'ala ozara na ala olulu juputara,  
 ala nke akpiri ikpo nku na nke oke ochichiri,  
 ala ebe o dighi onye na-esi na ya agafee na  
 nke mmadu na-ebighi na ya?"

<sup>7</sup> O bu m kpoatarara unu n'ala na-amị otutu  
 mkpuru,  
 ka unu rie ihe di ukwu na ihe di mma si  
 n'ime ya.

Ma unu bara meruo ala m  
 unu mere ihe nketa m ka o ghooro ihe aru.

<sup>8</sup> Ndi nchaja ajughị si,  
 'Olee ebe ONYENWE ANYI nọ?'

Ndi ikpe ha amaghị m,  
 ndi na-achi ha mehiere megide m,  
 ndi amuma ha bukwa aha Baal ka ha ji ebu  
 amuma,  
 ha gbasoro ihe na-enweghi isi.

<sup>9</sup> "N'ihia ya, aga m ebulite ebubo megide unu,"\*  
 Otu a ka ONYENWE ANYI kwubiri ya.

---

\* **2:9** 2:9 Aga m akpo unu ikpe.

- “M ga-ebulikwa ebubo megide ụmụ ụmụ unu.
- 10 Gafee n’ọnu mmiri Saiprọs lee anya,  
zie ozi gaa Keda ma leroo anya nke oma,  
ma ị ga-ahụ ihe ọbụla yiri nke a.
- 11 O nwerela mba gbanwere chi ndị ha na-efe?  
(Ọ bụ ezie na ha abughị chi.)  
Ma ndị m ewerela arụsị na-enweghị isi  
gbanwere ebube ha.†
- 12 Ka ibubo nwụọ gị, gị eluigwe n’ihi nke a,  
maa jijiji, tọkwa oke ụjọ.”  
Otu a ka ONYENWE ANYỊ kwupụtara.
- 13 “N’ihi na ndị m emeela ihe ọjọọ abụọ.  
Ha agbakutala m azụ,  
bụ Isi iyi mmiri ndụ,  
gwuoro onwe ha ebe ichebe mmiri  
nke tipuru etipu na-enweghị ike ịnagide  
mmiri ọbụla.
- 14 Izrel ọ bụ ohu, ka ọ bụ ohu a mụrụ n’ụlọ?  
Gini mere o ji ghọọ ihe nluta n’agha?
- 15 Ọdum agbọla ụja,  
ha ebigbọla meekwa ka ọ nụ olu ha.  
Ha ebibiela obodo ya laa ya n’iyi,  
suo ya oku, nke mere na o nweghị onye bi  
na ha.
- 16 Ọzọkwa, ndị ikom Memfis na Tapanhis  
a kupuola gị isi.
- 17 Ọ bughị unu onwe unu wetaara onwe unu ihe  
ọjọọ dị otu a  
site na ịhapụ ONYENWE ANYỊ bụ Chineke unu,  
mgbe ọ na-edu unu na-aga n’uzo?
- 18 Ugbu a, gini bụ uru unu nwetara site n’iga Ijpt

---

† 2:11 2:11 Gbanwere Chineke ha dị ebube

sitekwa n'ìñụ mmiri nke osimiri Naìl?  
 Gìnì bụ uru unu nwetara site n'ìga Asìrìa,  
 sitekwa n'ìñụ mmiri si na Yufretis?

19 Ọ bụ ajọ omume unu ga-ewetara unu ahụhụ;  
 ahụhụ soo ndaghachi azụ unu bụ ihe ga-adọ  
 unu aka na ntị.

Tulee ma matanụ n'onwe unu  
 otu o si bụrụ ihe ọjọọ na ihe ilu nye unu  
 bụ inupu isi na ịgbakuta ONYENWE ANYỊ bụ  
 Chineke unu azụ  
 na-enweghị egwu ọbụla n'ime unu banyere  
 m,"  
 nke a bụ ihe Chineke, Onye pụrụ ime ihe  
 niile, kwupụtara.

20 "N'oge gara aga, unu gbajiri yoku unu  
 dọkapụ agbụ jikọtara mụ na unu,  
 unu siri, 'Agaghị m ejere gị ozi.'

N'ezie, ọ bụ n'elu ugwu ọbụla  
 nakwa n'okpuru osisi na-agbasa agbasa,  
 ka ị na-edina dika onye akwuna.

21 Ma mụ onwe m kuru gị dika osisi vainị kachasi  
 mma  
 nke mkpuru ya di ndu dikwa mma.

Olee otu i siri tugharia megide m,  
 ghoo ihe ruru aru, osisi vainị ohia?

22 N'agbanyeghi na iji ncha<sup>‡</sup> sachaa onwe gi,  
 maobu jirikwa otutu ntu ncha,  
 ntupo nke mmehie gi ka di n'ihu m,"  
 Otu a ka Onye kachasi ihe niile elu, bu  
 ONYENWE ANYI kwuputara.

<sup>‡</sup> 2:22 2:22 Ya bu, akanwu

- 23 “Ị ga-esi ańaa na-asị, ‘A bughị m onye e meruru emeru; o nwebeghi oge obula m ji gbaso Baal?’ Leruo uzọ gi anya na ndagwurugwu, tulee ihe ndi i mere. I bu nne inyinya ibu di nko, na-agbaghari ebe a n’ebe nke ozọ.
- 24 Nne inyinya ibu ohi nke mara uzọ ya nke oma n’ozara, na-esi imi ma o ga-esichaputa oke inyinya ibu, onye puru igbochi ya n’oge mmeko ya na oke inyinya zuru? Oke inyinya obula chorọ ya agaghi atufu oge n’ichughari ya, n’ihi n’oge ha chorọ mmeko, ha ga-achota ya.
- 25 Agbala oso ruo mgbe i ga-agbara ukwu efu, mgbe akpiri ga-akpo gi nku. Ma i na-asị, ‘O nweghi uru o bara. N’ihi na ahuru m chi ndi mba ozọ n’anya, aghaghi m igbaso ha.’
- 26 “Dika a na-eme onye ohi ihe ihere mgbe e jidere ya, otu a ka a ga-eme ulo Izrel ihere, ha onwe ha, ma ndi eze ha, ma ndisi ha, ndi nchajaja ha na ndi amuma ha.
- 27 Ha na-asị osisi, ‘Nna m ka i bu,’ na-asikwa nkume, ‘O bu gi muru m.’ Ha agbakutala m azu, ju iche m ihu. Ma mgbe obula nsogbu biakwasiri ha, ha na-asị,

‘Bia, zọpụta anyị.’

28 Olee ebe chi ndị ahụ i meere nye onwe gị nọ?  
Ka ha bia, ma ọ buru na ha nwere ike  
izọpụta gị,  
mgbe nsogbu biakwasiri unu.  
N’ihi na gị, bu Juda, nwere otutu chi  
dika i si nwee otutu obodo.

29 “Gini mere unu ji ekwu okwu ebubo megide  
m?  
Unu niile enupula isi megide m,”  
ka ONYENWE ANYI kwuputara.

30 “N’efu ka m tiri umu unu ihe;  
ma nke a emeghi ka ha nabata ido aka na  
nti.

Dika odum na-adogbu anu,  
mma agha unu eripiala ndi amuma unu.

31 “Unu ndi ogbo a, tuleenu okwu nke  
ONYENWE ANYI:

“O nweela mgbe m bu ozara nye ndi Izrel  
ma o bukwanu ala gbara oke ochichiri?  
Gini mekwaranu ndi m ji na-asi, ‘Anyi enwerela  
onwe anyi iwaghari,  
anyi agaghi abiakwutekwa gi ozo?’

32 Nwaagbogho o na-echefu ola icho mma ya,  
nwanyi a na-alu ohuru o na-echefu ngwa  
icho mma ya?

Ma n’ime otutu ubochi nke a na-apughi iguta  
onu,  
ndi m echefuola m.

33 Lee ka unu si buru ndi oka n’igbaso ihunanya.  
O buladi umu nwanyi di njo karisia nwere  
ike imuta ihe site n’uzo unu.



34 N'uwe unu ka achotara obara  
 ndi ogbenye na-enweghi ihe ojoo ha mere,  
 n'agbanyeghi na unu ejideghi ha ka ha  
 n'agbaka uzo.

Ma unu gara n'ihu  
 35 na-asikwa, 'Emeghi m ihe ojoo,  
 o dighi eweso m iwe.'

Ma aga m ekpe unu ikpe,  
 n'ih na unu na-as, 'Emeghi m mmehie.'

36 Gini mere unu ji na-akpaghari  
 na-agbanwe uzo unu otutu mgbe?

Ijipt ga-etinye unu n'onodu ihere  
 dika ndi Asiria mere unu.

37 Unu ga-ebu aka unu n'isi  
 mgbe unu si ebe ahụ na-apu,  
 n'ih na ONYENWE ANYI ajula ndi ahụ unu  
 tukwasiri obi.  
 Ha agaghi enyere unu aka.

### 3

1 "O buru na nwoke agbaara nwunye ya  
 alukwaghi m,  
 nwanyi ahụ ahapu ya puo ga luru nwoke  
 ozo,

di mbu ya ahụ, o kwesiri ilaghachi ka o luko  
 ya ozo?

O bu na agaghi emeru ala ahụ nke ukwu?  
 Ma unu ebiela ndu dika ndi akwuna nwere otutu  
 ndi iko,  
 o bu ugbu a ka unu ga-alaghachikwute m?"  
 otu ka ONYENWE ANYI kwuputara.

2 “Welie anya gị abụọ ma lee ebe niile nke dị elu  
nke ọhịa na-adighị n’ala a,  
olee ebe gị na ndị ikom na-edinakọbeghị  
n’ikwa iko?

Ị na-anọ n’akukụ ụzọ niile na-eche ndị iko,\*  
na-anọkwa dika onye Arebịa† n’ozara.

Ị werela ikwa iko gị niile  
na ihe ọjọọ gị merụọ ala a.

3 Ọ bụ nke a mere mmiri ji kwusị izokwara unu,  
ọbụla dị mmiri nke na-ezo n’oge ọkọchị.

N’ihi na unu bụ ndị akwuna,  
ndị ihere na-adighị eme.

4 Ọ dibeghị anya mgbe unu kporo m, si m,  
’Nna m, ị bụ enyi m kengbe m dị na  
nwantakiri.

5 Iwe gị ọ ga-adigide mgbe niile?  
Iwe gị dị ọkụ ọ ga-adigide ebighị ebi?’

Otu a ka unu si ekwu okwu,  
ma unu nọgidesiri ike na-eme ihe ọjọọ niile  
unu nwere ike ime.”

### *Ekwesighi ntukwasị obi Izrel*

6 Ozi a, nke si n’ọnu ONYENWE ANYI pụta, rutere  
m aka n’oge eze Josaya na-achị. Lee ihe ọ gwara  
m. “Ị hụla ihe Izrel na-ekwesighi ntukwasị obi  
na-eme? Ọ gaala n’elu ugwu ọbụla dị elu nakwa  
n’okpuru osisi ndụ ọbụla, na-akwa iko n’ebe  
ahụ. <sup>7</sup> Echere m na mgbe o mesiri ihe ndị a  
niile na ọ ga-ałoghachikwute m, ma ọ lotaghị.  
Nwanne ya nwanyị bụ Juda, onye na-ekwesighi  
ntukwasị obi hụkwara ya. <sup>8</sup> Enyere m Izrel

---

\* **3:2** 3:2 Ya bụ, dika nwanyị akwuna † **3:2** 3:2 Onye  
na-achighari anụ ụlọ

na-ekwesighi ntukwasị obi akwukwo alukwaghi m, chupu ya n'ihhi ndu ikwa iko ya, ma lee na nwanne ya nwanyi onye na-ekwesikwaghi ntukwasị obi bu Juda atughi egwu. O gakwara n'ihu ikwa iko. <sup>9</sup> Ma nke a emeghi ka ihere mee ya. O meruola ala, o na-akwakwa iko site n'ife nkume na osisi. <sup>10</sup> N'agbanyeghi nke a, nwanne ya nwanyi nke na-ekwesighi ntukwasị obi, bu Juda ejighi obi ya loghachikwute m, maobu naani loghachi aghugho," otu a ka ONYENWE ANYI kwuputara.

<sup>11</sup> Mgbe ahụ, ONYENWE ANYI siri m, "Izrel na-adaghachi azu na-egosi onwe ya n'onye ezi omume karịa Juda onye na-agho aghugho.

<sup>12</sup> Gaa, kwusaa ozi a n'uzo ugwu, na-asị,

" 'Lota, gi Izrel nke na-ekwesighi ntukwasị obi,'  
otu a ka ONYENWE ANYI kwuputara,

'Agaghi m ewesokwa gi iwe ozo,  
n'ihhi na abụ m onye obi ebere,' otu a ka ONYENWE  
ANYI kwuputara,

'Agaghi m ewe iwe ruo mgbe ebighi ebi.

<sup>13</sup> Naani nabata na i bu onye ikpe mara,  
na i nupula isi megide ONYENWE ANYI, bu  
Chineke gi.

Kwuputa na i werela onwe gi kesara ndi mba ozo  
di iche iche

n'okpuru osisi ndu niile,  
na i jukwara irubere m isi.' "

Otu a ka ONYENWE ANYI kwuputara.

<sup>14</sup> "Loghachinu unu ndi na-ekwesighi  
ntukwasị obi," ka ONYENWE ANYI kwuputara,  
si, "n'ihhi abụ m di unu. M ga-ahoro unu, otu  
onye site n'otu obodo na mmadu abuo site

n'otu agburu. M ga-akpoghachi unu Zayon.  
<sup>15</sup> Mgbe ahụ, aga m enye unu ndi oзузу aturu masiri m, ndi ga-eji amamihe na nghota duo unu. <sup>16</sup> N'ubochi ahụ, mgbe onuogugu unu mubara di ukwu n'ala ahụ," otu ka ONYENWE ANYI kwubiri ya, "ndi mmadu agaghi asikwa ozo, 'igbe ogbugba ndu nke ONYENWE ANYI.' O gaghi abakwa ha n'obi maobu ha echeta ya; o gaghi adikwa ha mkpa maobu emeputakwa ozo. <sup>17</sup> Mgbe oge ahụ ruru, aha a ga-akpo Jerusalem bu Ocheeze ONYENWE ANYI. Mba niile kwa gazukota n'ebe ahụ ife m ofufe. Ha agakwaghi agbaso echiche obi ojojo ha. <sup>18</sup> N'ubochi ahụ ndi Juda ga-adinyere ndi Izrel, ha abuo ga-ejikota aka site n'ala ahụ di n'ugwu bia n'ala nke m nyere nna nna unu dika ihe nketa."

<sup>19</sup> "Mu onwe m kwuru si,  
 "Lee ka o ga-esi masi m imeso unu mmeso dika unu bu umu m ndi ikom,  
 nye unu ala di mma nke ga-ewetara unu onu,  
 nke bu ihe nketa kachasi mma na mba niile.'  
 Ana m eche na unu ga-akpo m 'Nna'  
 ma hapu iwezuga onwe unu site n'igbaso m.

<sup>20</sup> Ma dika nwunye na-ekwesighi ntukwasighi obi, i gosila onwe gi, O Izrel na i bu onye a na-ekwesighi itukwasighi obi"  
 Otu a ka ONYENWE ANYI kwuputara.

<sup>21</sup> A na-anu zu mkpu akwa n'elu ugwu.  
 O bu zu akwa umu Izrel ndi na-ario aririo n'ihi na ha ebiela ndu mmehie;

ha echefuokwala ONYENWE ANYỊ bụ Chineke ha.

22 “Lọghachinụ, unu bụ ndị na-adaghachi azụ.  
Mụ onwe m ga-agwọ unu ndaghachi azụ unu.”‡

Ma unu na-aza sị, “E, anyị na-alọghachikwute gị n’ihi na gị onwe gị bụ ONYENWE ANYỊ Chineke anyị.

23 N’ezie, aghughọ, ka mkpọtụ ofufe nke arụsị niile,  
n’elu ugwu nta dị iche iche na n’elu ugwu niile bụ,

n’ezie, n’ime ONYENWE ANYỊ, bụ Chineke anyị  
ka nzọpụta Izrel dị.

24 Ma site mgbe anyị dị na nwantakiri, ihe ihere ahụ eripịala  
mkpuru sitere na ndogbu n’oru nke nna nna anyị ha

igwe anụ ulọ na ehi ha,  
umụ ha ndi ikom na umụ ha ndi inyom.

25 Ka anyị dinara ala n’ihere anyị,  
ka onodu oke ihere diri anyi kpuchikwa anyi.

Anyi na nna nna anyi ha  
emehiela megide ONYENWE ANYI Chineke anyi;

site mgbe anyi di na nwantakiri ruo taa  
o nwebeghi mgbe anyi ji rube isi ime ihe  
ONYENWE ANYI Chineke anyi nyere n’iwu.”

‡ 3:22 3:22 Ga-eme unu ndi kwesiri ntukwasị obi.

## 4

1 “Ọ bụrụ na unu bụ Izrel, ga-alọta, ka ONYENWE  
ANYỊ kwubiri,  
mụ ka ị ga-alọghachikwute,”

“Ọ bụrụ na unu ewezuga arụsị ndị ahụ rụrụ arụ  
site n’ihu m,  
hapụ isi ebe m nọ kpafuo,

2 ọ bụrụkwa na unu ga-eji eziokwu, ikpe ziri ezi  
na ụzọ ezi omume  
nụọ iyi sị, ‘Dịka ONYENWE ANYỊ na-adị ndụ,’  
mgbe ahụ mba niile ga-agọzi onwe ha site na ya  
nyakwaa isi n’ime ya.”

3 Ihe ndị a ka ONYENWE ANYỊ na-agwa ndị Juda  
na Jerusalem sị,

“Kọzeenụ ala ubi unu nke unu na-akọbeghị;  
unu akụnyela mkpụrụ ubi unu n’etiti ogwu.

4 Bienụ onwe unu ugwu nye ONYENWE ANYỊ,  
biekwanụ mkpụrụobi unu ugwu,  
unu ndị Juda na ndị bi na Jerusalem  
ma ọ bughị otu a, iwe m ga-abiakwasị unu dika  
ọku,  
n’ihi ihe ọjọọ niile unu mere,  
ọ ga-ere ma ọ dīkwaghị onye ga-emenyụ ya.

*Mbibi si n’ugwu na-abịa*

5 “Kwupụta ya na Juda, kwusaa ya na Jerusalem  
sị,

‘Fuonụ opi n’ala ahụ niile.’

Tienụ mkpu n’ụzọ mmadụ ga-aghota ya.

Gwanụ ndị Juda na Jerusalem ka ha zukotaa  
gbaga n’obodo ndị ahụ niile e wusiri ike.

6 Bulie ihe i gosi ụzọ ị ga Zayon!

Gbaganụ zoo onwe unu. Unu atụfula oge!

Lee na mụ onwe m na-ewebata mbibi

na ìla n'iyi site n'akụkụ ugwu.”

<sup>7</sup> Dịka ọdum si n'ebe o zoro onwe ya amaputa,  
ka onye a na-ebibi mba niile si abia.

Ọ hapula ebe obibi ya,  
na-abia ìla Juda n'iyi.

Ọ ga-etidasị obodo niile nke Juda,  
ọ dikwaghị onye ga-ebi n'ime ha.

<sup>8</sup> Ya mere, yikwasinụ onwe unu uwe mkpe;  
kwaanụ akwa, tiekwanụ mkpu akwa,  
n'ihì na ọnuma ONYENWE ANYỊ esitebeghì  
n'ebe Juda nọ wezuga onwe ya.

<sup>9</sup> “N'ubochi ahụ,” ka ONYENWE ANYỊ kwuputara,  
“Obi ndi eze na ndisi ọchichi ga-ada mba;  
ahụ ga-akponwu ndi nchujaja,  
otu a kwa, ihe ga-eme ga-eju ndi amuma  
anya.”

<sup>10</sup> Mgbe ahụ ekwuru m si; “Ewoo, Onye  
kachasi ihe niile elu, bu ONYENWE ANYỊ lee na ì  
ghogbuola ndi a na Jerusalem site na ì si, ‘Unu  
ga-enwe udo,’ mgbe mma agha di anyi n'olu.”

<sup>11</sup> N'oge ahụ, a ga-agwa ndi a na Jerusalem,  
“Ifufe di oku, nke sitere n'ebe di elu ihe na-  
adighi si n'ozara na-efebata irute ndi m. Ma  
o bughì ifufe maka ifucha, maobu ime ka adi  
ocha, <sup>12</sup> o bu ifufe nke di oke ike kariya nke na-  
esite na mu. Ugwu a, ana m ekwuputa okwu ikpe  
m megide ha.”

<sup>13</sup> Lee anya, ha na-abia dika igwe ojii.

Ugbala agha ya na-abia dika oke ifufe,  
inyinya ha niile na-agbasikwa oso ike kariya ugo.

- Ahuhụ dīrī anyī, anyī aburūla ndī e bibiri ebibi! Anyī aburūla ndī na-aga ịla n'iyi!
- 14 Jerusalem, sachapụ mmehie dī gī n'obi, ka a zoputa gī.  
Ruo ole mgbe ka echiche mmehie ga-ajuputa gī obi?
- 15 Otu olu na-akpọsa site na Dan,  
ọ na-akpọsa ịla n'iyi site n'ugwu niile nke Ifrem.
- 16 “Gwa mba niile otu a, ha abịala,  
kpọsaa banyere Jerusalem:  
'Ndị agha ga-agba gī gburugburu na-abịa site n'ala dī anya,  
na-etī mkpu agha megide obodo niile nke Juda.
- 17 Ha ga-agbakwa Jerusalem gburugburu dīka ndī agha na-eche ubi a gbara ogige nche,  
n'ihī na ndī bi n'ime ya enupula isi megide m,'”  
Otu a ka ONYENWE ANYI kwubiri ya.
- 18 “Ụzọ gī na omume gī niile  
buteere gī ihe ndī a.  
Nke a bụ ntaramahụhụ gī.  
Lee ka o si dī ilu!  
Lee ka o si emibanye n'ime obi.”
- 19 Ihe mgbu a dī ukwu.  
Lee na apughị m ịnagide ya.  
Obi m o, obi m o!  
Lee ka obi m si ada m gbim gbim gbim.  
Apughikwa m ịno jụụ.  
Ana m anụ ụda opi ike,  
na-anụkwa ụzụ agha.



- 20 Mbibi na-arị mbibi ibe ya elu,  
lee na a laala ala a niile n'iyi.  
Na mberede, e bibiela ụlọ ikwu anyị niile;  
a dọkasịkwala akwa mgbochi ha niile.
- 21 Ruo ole mgbe ka m ga-anọgide na-ahụ ọkọlọto  
agha ndị a a na-alụ?  
Ruo ole mgbe kwa ka m ga-anọgide na-anụ  
ụda opi ike?
- 22 “Ndị m bụ ndị nzuzu,  
ha amaghị m.  
Ha bụ ụmụntakiri ndị na-enweghị uche,  
ha enweghị nghọta ọbụla.  
Ha bụ ọkachamara n'ihe gbasara ajọ omume,  
ma ha amaghị otu esi eme ezi ihe ọbụla.”
- 23 Elere m anya n'ụwa  
hụ na ọ bụ ihe tọgboro n'efu,  
leekwa anya na mbara eluigwe,  
ma o nweghị ihè dī ya.
- 24 Elere m anya n'ugwu ukwu,  
hụ na ha na-ama jijiji,  
leekwa anya n'ugwu nta, hụ na ha na-  
anaghari anaghari.
- 25 Elere m anya ma ahughị mmadu ọbụla,  
umụ nnunụ niile dī na mbara eluigwe efe-  
fusiala.
- 26 Ala ọma ahụ aghọla ọzara,  
obodo niile aghọla mkputamkpu ebe  
n'ihu ONYENWE ANYI, n'ihu oke iwe ya.
- 27 Ihe a ka ONYENWE ANYI kwuru,  
“A ga-ebibi ala ahụ niile,  
ma agaghị m ebibicha ya kpamkpam.

28 Ụwa ga-eru ụjụ,  
 mbara eluigwe ga-agbakwa ọchịchiri.  
 N’ihi na ekwuola ya, agaghị m agbanwe obi m.  
 Ekpebiela m ya, agaghị m alakwa azụ n’ihe  
 m zubere ime.”

29 Ndi mmadụ niile ga-agbapụ ọsọ site n’obodo  
 ha  
 mgbe ha nūrụ ụzụ ndi agha na-agba ụta nọ  
 n’elu ịnyinya na-abia nso nso.  
 Ha ga-ezo onwe ha n’ohia;  
 ndi ọzọkwa ga-agbalaga zoo onwe ha  
 n’ugwu ukwu.  
 Obodo ha niile ga-atọgbọrọkwa n’efu,  
 mgbe ndi mmadụ si n’ime ya gbapụ ọsọ n’ihi  
 oke ihe egwu.

30 Gini bu nke a, gi onye na-enweghi olileanya?  
 Gini mere unu ji yiri uwe uhie,  
 were ọlaolu ọlaedo di oke onu yiri n’olu?  
 Gini mere unu ji were ihe icho mma tee n’anya  
 unu?  
 N’efu ka unu na-eme onwe unu ka unu di  
 mma.  
 Ndi iko unu na-eleli unu;  
 ndu unu ka ha na-achokwa.

31 Ana m anu olu iti mkpu akwa nke yiri olu akwa  
 nwanyi ime na-eme,  
 o di ka ude nwanyi na-agbali imuputa nwa  
 mbu ya.  
 Ma olu akwa m nuru bu nke ada Zayon, ebe o  
 no na-eku ume ike ike.

Ọ dara n'ala gbasapu aka ya, ma na-akwa  
 akwa na-asi,  
 “Onye nwuru anwu ka m bu!  
 Lee, ndu m ka e nyere ndi ogbu mmadu.”

## 5

### *O nweghi onye na-eme ezi ihe*

- <sup>1</sup> “Jegharĩa n’okporoꝣo niile di na Jerusalem,  
 legharĩa anya, ma mara,  
 chokwanu gburugburu n’ama ya niile.  
 Ma unu o ga-achoputa otu onye,  
 bu onye na-eme ihe ziri ezi, na onye na-achoputa  
 eziokwu.  
 M ga-agbagharakwa obodo a
- <sup>2</sup> Ọ bu ezie, na ha na-asi, ‘Dika ONYENWE ANYI  
 na-adị ndu,’  
 ma ha ka na-anu iyi n’okwu ugha.”
- <sup>3</sup> ONYENWE ANYI, anya gi abuo o bughị eziokwu  
 ka o na-achoputa?  
 I tiela ha ihe, ma o metughị ha n’ahu.  
 I gwepiara ha, ma ha ekweghi a nabata ido  
 aka na ntị.  
 Ha emeela ka ihu ha sie ike kari nkume,  
 ha ajula ichighari.
- <sup>4</sup> Mgbe ahụ, a siri, “Ndi a bu naani ndi ogbenye  
 na ndi na-enweghi uche,  
 ha amaghi ihe obula gbasara uzo ONYENWE ANYI,  
 na iwu nke Chineke ha.
- <sup>5</sup> Aga m ejekwuru ndi ndu,  
 gwa ha okwu si,  
 n’ezie ha maara ihe gbasara uzo ONYENWE ANYI,  
 marakwa iwu niile nke Chineke ha.”

Ma ha onwe ha n'otu obi agbajielā iyagba ahụ,  
tijekwa agbụ niile.

6 Ya mere, aga m eme ka ọdum si n'oke ọhia bia  
luso ha ọgụ;  
nkita ọhia bi n'ozara ga-ebibi ha.

Otu a kwa, agụ ga-abia makpuru nso nso obodo  
ha  
idokasi onye ọbula si n'ime obodo ahụ na-  
aputa.

Ihe ndi a ga-emezu n'ih i na nnupu isi ha adila  
ukwuu,  
na n'ih i na ndaghachi azu ha site na iso uzọ  
m adila ukwuu.

7 "N'ih i gini ka m ga-aji gbaghara unu?  
Lee na umu unu ahapula m,  
na-agbaso, ma na-aji chi ndi na-abugh i chi  
na-anu iyi.

O bu m gbooro ha mkpa ha,  
ma ha nogidere na-akwa iko.  
Ha jikwa ulo ndi akwuna mere ebe ha na-  
ezuko.

8 Ha rijuru afo, gbaa abuba di ka oke inyinya.  
Onye ọbula n'ime ha kwa na-esighari imi na-  
akpoku nwunye na-abugh i nke ya.

9 Ma ONYENWE ANYI na-aju ajuju si,  
m ga-ahapu ita ha ahuhu n'ih i ihe ndi a  
niile?

M ga-ahapu ibotara mkpuruobi m obo  
megide mba di otu a?"

10 "Baanu n'ime ubi vain i ha a gbara ogige  
kposaa ihe di n'ime ya,

- ma unu emebila ya kpamkpam.  
 Gbajisienụ alaka ya  
 n'ihì na o nweghì oge ndị a jì buru ndị nke  
 ONYENWE ANYÌ.
- 11 ONYENWE ANYÌ ekwuola ya sị, Lee, ụlọ Izrel na  
 ụlọ Juda  
 egosila na ha abughị ndị e kwesiri itukwasị  
 obi.”  
 Otu a ka ONYENWE ANYÌ kwupụtara.
- 12 Ha ekwuola okwu ụgha megide ONYENWE ANYÌ.  
 E, ha ekwuola sị, “O nweghì ihe Ọ ga-eme!  
 Ihe ojọọ ọbụla agaghị adakwasị anyị;  
 mbibi nke unwụ na mma agha na-eweta  
 agaghị erute anyị nso.
- 13 Ndị amụma ndị a niile dika ikuku,  
 nke okwu nwere isi na-adighị n'ime ha.  
 Ya mere, ka ihe ahụ niile ha buru n'amụma  
 bjakwasị ha.”
- 14 N'ihì ihe ndị a niile, ihe ndị a ka ONYENWE  
 ANYÌ Chineke Onye puru ime ihe niile kwuru,  
 “N'ihì na okwu ndị a esitela n'ọnu ndị a pụta,  
 aga m eme ka okwu m, nke si gị n'ọnu na-  
 apụta, ghọọ ọkụ.  
 Aga m emekwa ka ndị a ghọọ nkụ ọkụ ahụ  
 ga-erepịa.
- 15 Unu bụ ndị Izrel,” otu a ka ONYENWE ANYÌ  
 kwubiri,  
 “Aga m eme ka otu mba si n'ebe dị anya bịa  
 megide unu.  
 Ọ bụ mba na-adị site na mgbe ochie, mba dị ike,  
 nke unu na-adighị anụ asusu ha,  
 ndị unu na-adighị aghọta okwu ha.

- 16 Akpa àkụ ha dika ili ghere oghe;  
ha niile bukwa ndi dike n'agha.
- 17 Ha ga-eripia ihe niile unu wetara n'ubi, ya na nri niile unu nwere.  
Ha ga-ebibi umu unu ndi nwoke na ndi nwanyi.
- Ha ga-ebibi igwe ewu na aturu unu, na igwe ehi unu.  
Ha ga-ebibikwa osisi vaini na osisi fiig unu.  
O bu mma agha ha ka ha ga-eji bibie obodo unu niile e wusiri ike,  
bu obodo ndi ahụ niile unu na-atukwasi uche.
- 18 "Ma o buladi na n'ubochi ndi ahụ," otu a ka ONYENWE ANYI kwuputara, "Agaghi m ebibicha unu kpamkpam. 19 O ga-erukwa, mgbe ndi mmadu ga-aju ajuru si, 'Gini mere ONYENWE ANYI Chineke anyi ji mee anyi ihe di otu a?' Unu ga-agwa ha si, 'Dika unu si gbakuta ya azu malite ife chi ndi mba ozọ n'ala nke aka unu, otu a ka unu ga-esi kpo isi ala nye ndi mba ozọ n'ala na-abughị nke unu.'
- 20 "Kwuputa ihe a ka ulo Jekob nuru ya, kwusaa ya na Juda.
- 21 Nuru unu ihe ndi a, unu ndi nzuzu na ndi na-enweghi uche,  
unu ndi nwere anya nke na-adighi ahụ uzọ, na unu ndi nwere nti nke na-adighi anu ihe.
- 22 Otu a ka ONYENWE ANYI kwuputara, na-aju si, o kwesighi ka unu tuo m egwu?"  
"O kwesighi ka unu maa jijiji n'ihu m?  
Emeela m ka uzuzu buru oke osimiri nwere.  
O bukwa ukuru ebighi ebi nke o na-enweghi ike igafe.

Ebili mmiri nwere ike magharia, ma nke a apughị ime ka osimiri si n'ọnọdu ya wezuga onwe ya.

Osimiri nwere ike bigboọ, ma ọ pughị igafe oke ahụ.

<sup>23</sup> Ma ndị a nwere obi nke na-enupu isi, na obi nke na-adighị ekwe ekwe.

Ha atugharịala wezuga onwe ha.

<sup>24</sup> Ha adighị asị onwe ha,

'Ka anyị tọọ egwu ONYENWE ANYỊ Chineke anyị,

onye na-enye anyị mmiri ozuzo n'oge ya,

ọ bukwa ya na-eme ka anyị na-ewebata ihe ubi anyị n'oge ya.'

<sup>25</sup> Ajo omume unu emeela ka ihe ndị a hapụ irute unu aka.

Mmehie unu anapula unu ihe oma gaara abụ nke unu.

<sup>26</sup> "E nwere ndị ajo mmadụ n'etiti ndị m,

ndị na-edo onwe ha dika ndị mmadụ na-esiri nnunụ ọnya,

dika ndị na-esi ọnya ka ha nwude mmadụ.

<sup>27</sup> Dika nkata a kpara nke nnunụ juputara n'ime ya,

ulo ndị di otu a juputara n'aghugho.

N'ih ike a, ha ghorọ ndị ogaranya na ndị di ike,

<sup>28</sup> ha amaala abuba, anụ ahụ ha na-akwọkwa mụmụmụ.

Ajo orụ ha enweghị nsọtụ;

ha adighị achokwa ikpe ziri ezi.

Ha adighị ekwuchite ọñ onye na-enweghị nna;

ha adighị ekwuchitekwa ọñ ndị ogbenye ime ka ha nweta ihe ruuru ha.

29 M ga-ahapụ ịta ha ahụhụ n'ih ihe ndị a niile?"  
 ka ONYENWE ANYị kwupụtara, na-ajụ.  
 "M ga-ahapụ ịbọrọ onwe m ọbọ  
 megide mba dị otu a?"

30 "Ihe ọjọọ nke jọbigara njọ oke  
 emeela n'ala a.

31 Lee, ndị amụma na-ebu naanị amụma ụgha,  
 ndị nchụaja na-achikwa ndị m site n'ọchịchị  
 nke n'aka ike,  
 ma lee, ndị m hụrụ ndụ dị otu a n'anya.  
 Gịnikwa ka unu ga-eme n'oge ikpeazụ."

## 6

### *Ndị iro agbaa Jerusalem gburugburu*

- 1 "Gbalaganụ unu ụmụ Benjamin!  
 Sitenụ na Jerusalem gbapụ!  
 Gbuonụ opi ike na Tekoa!  
 Bulienụ ihe ngosi elu na Bet-Hakerem!  
 N'ih i na lee, ihe ọjọọ si n'akụkụ ugwu na-abịa,  
 e, mbibi dị ukwuu na-abịa.
- 2 Aga m ebibi ada Zayon,  
 onye mara ezi mma, na onye dika  
 pekepeke.
- 3 Ndị na-azụ aturụ ga-eduru igwe aturụ bịa  
 megide ya.  
 Ha ga-ama ụlọ ikwu ha gburugburu ya.  
 Onye ọbula n'ime ha ga-elekotazi akụkụ ala  
 nke o ketara anya nke ọma.
- 4 "Jikerenu ibu agha megide ya!  
 Bilienu, ka anyị buso ha agha n'ehihie.  
 Ma lee, anyanwụ ebidola ida,



onyinyo anyasi na-esetipukwa onwe ya.

<sup>5</sup> Ya mere, bilienụ ka anyị buso ha agha, ọ bụladị n'abali!

Ka anyị bibie ebe ha niile e wusiri ike!”

<sup>6</sup> Ihe ndị a bụ ihe ONYENWE ANYỊ, Onye pụrụ ime ihe niile, kwuru,  
“Gbutusienụ osisi niile,  
wuonụ nkwasia ọgụ gburugburu Jerusalem.  
A ghaghị ịta obodo a ahụhụ,  
n'ihu na mmegbu jupụtara n'ime ya.

<sup>7</sup> Dịka mmiri si esite n'olulu mmiri na-asọpụta otu a ka ajọ omume na-esite n'ime ya na-asọpụta.

Ihe ike na mbibi ka a na-anụ n'ime ya;  
ọrịa ya niile na ọnya ya niile ka a na-eche n'ihu m oge niile.

<sup>8</sup> Nabata ịdọ aka na ntị m, gị Jerusalem,  
ka m ghara ịgbakwuta gị azụ,  
mee ka ala gị ọgbọrọ n'efu,  
ka mmadụ ọbụla hapukwa inwe ike ibi n'ime ya.”

<sup>9</sup> Nke a bụ ihe ONYENWE ANYỊ, Onye pụrụ ime ihe niile kwuru,  
“Ka ha tụtụkọtasịa ndị niile fọdurụ n'ala Izrel nke ọma,  
dịka e si atụtụkọta mkpụrụ niile dī n'osisi vaiñi;

werenụ aka chogharịa n'alaka niile,  
dịka onye ọghọ mkpụrụ vaiñi si eme.”

<sup>10</sup> Ma onye kwanụ ka m nwere ike ịgwa okwu ma dọọ aka na ntị?  
Onye ga-ege ntị ịnụrụ ihe m na-ekwu?

Ntị ha emechiela

ruo na ha enweghị ike inụ ihe ọbụla.

Okwu ONYENWE ANYỊ aghoọla ihe ha na-achoghị  
inụ ọzọ;

nke na-adighi ewetara ha obi uto.

<sup>11</sup> Ma onuma ONYENWE ANYỊ juru m obi,  
apughị m inagide ya n'ime m.

“Wụkwasi ya n’ahụ umuntakiri ndi nọ  
n’okporoụzọ;

wụkwasikwa ya umụ okorobia ebe ha  
zukoro.

Ọ buladi di na nwunye ga-anuru ufu onuma ahụ,  
ndi agadi na ndi ahụ merela nnoo ezigbo  
agadi.

<sup>12</sup> A ga-ewere ulo ha nyefee n’aka ndi ozo.

A ga-ewerekwa ala ubi ha na ndi nwunye ha  
nye ndi ozo,

\*mgbe m setipuru aka m

megide ndi ahụ bi n’ala ahụ.”

Otu a ka ONYENWE ANYỊ kwubiri.

<sup>13</sup> “N’ihi na site n’onye ukwu ruo n’onye  
dikarisiri nta,

o bu naani akpiri uru na-ezighi ezi ka e ji  
mara ha.

Ọ buladi ndi amuma na ndi nchujaja  
na-etinyekwa aka n’oru aghugho.

<sup>14</sup> Ha na-ekechi onya ndi m,

dika a ga-asị na o dighi ihe o bu.

Ha na-asị, ‘Udo di, udo di,’  
mgbe udo na-adighi.

---

\* **6:12** 6:12 Ee, ihe ndi a ga-emezu

15 O nwere ụzọ omume ha ndị a ruru aru si eme ha ihere?

Mba! Ihere adighi eme ha ma oli.

N'ezie, ha amakwaghị ihe a na-akpo inwe ihere!

N'ihia ya, ha ga-ada n'etiti ndi dara ada.

Ha ga-asọ ngongo mgbe m tara ha ahuhu.”

Otu a ka ONYENWE ANYI kwuru.

16 Ihe ndi a kwa bu ihe ONYENWE ANYI kwuru,

“Guzonu n'ebe niile uzọ gbara abuo. Lee anya.

Juonu ajuju banyere okporozo ochie ahụ.

Juputanu ebe uzọ oma ahụ di, jeenu ije n'ime ya.

Unu gbaso ya, unu ga-achotara mkpuruobi unu ebe izuike.

Ma gini ka unu kwuru? Unu siri. 'Anyi agaghị agbaso uzọ oma ahụ.'

17 Ahoputara m ndi nche doo ha ichebe unu.

Agwakwara m unu okwu si,

'Naanu nti n'uda opi ike ha.'

Ma unu kwuru si, 'Anyi agaghị ege nti!'

18 Ya mere, nurunu, unu mba niile;

lezienu anya, unu ndi akaebe niile,

ka unu huru ihe na-aga ibiakwasị ha.

19 Nuru, gi uwa, lee,

ana m aga iwetara ndi a ila n'iyi,

nke bu mkpuru atumatu ojojo ha niile,

n'ihia na ha juru ige nti n'okwu m.

Ha jukwara inabatara onwe ha iwu m.

20 Gini ka m ji ihe nsure oku na-esi isi utu nke unu si n'obodo Sheba bubata, eme?

Gini ka m ji uda kalamus oma unu si mba di anya bubata eme?

Ajula m inabata aja nsure oku unu niile.

Aja niile unu na-achụ adighi atọ m uto.”

21 Ya mere, ihe ndi a bu ihe ONYENWE ANYI kwuru,

“Aga m etinye ihe iso ngongo n’uzo ndi a si agafe.

Nna na nwa ya ga-asọ ngongo n’elu ya; otu a kwa, ndi agbataobi na enyi ha ga-ala n’iyi.”

22 Otu a ka ONYENWE ANYI kwuru,  
“Lee, ndi agha si n’ala

di n’ebe ugwu na-abia;  
mba di ukwu ka a na-akpolitekwa site na nsotu niile nke uwa.

23 Ha ji uta na ube,

ha bu ndi afo tara mmiri, ndi na-adighi eme obi ebere.

Ha na-ebigbo dika mbigbo nke osimiri,

dika ha na-anokwasi n’elu inyinya ha.

Ha na-abia dika ndi ikom e doro n’usoro ibu agha,

ibuso gi agha, Ada Zayon.”

24 Anyi anula akuko banyere ude ha,  
ike agwula aka anyi† abuo kpamkpam.

Oke ihe mgbu na-ejide anyi di ka nke nwanyi ime na-eme.

25 Ka onye obula gharakwa iga n’ubi,  
maobu ijeghari n’okporozo,

n’ihi na ndi iro ji mma agha na-agaghari,  
egwu dikwa n’ebe niile.

26 Unu ndi m, yikwasinu onwe unu uwe mkpe.

† 6:24 6:24 Ya bu, akudawo

Turuonu onwe unu na ntu,  
 ruonu uju, ma kwaanu akwa,  
 dika nwanyi na-eru uju n'ihu onwu otu nwa  
 nwoke o mutara.  
 N'ihu na onye mbibi ahụ  
 ga-abiakwasị anyị na mberede.

27 “Emeela m gi ka i buru onye na-anwaputa ọla,  
 ma ọla ahụ bukwa ndi m.

Achoro m ka i nyochaa  
 ma nwaputakwa uzọ ha niile.

28 Ha bu ndi nnupu isi, ndi nwere obi n'azu,  
 ndi na-ejeghari na-ekwuto ibe ha.

Ha bu bronzi na igwe;  
 o bukwa ndu ruru aru ka ha na-ebi.

29 Ngwa oru okpu uzu na-afunwu oku ike ike,  
 ime ka oku rechapu akuku igwe ahụ na-  
 enweghi isi,

ma nucha ahụ na-aga n'ihu abaghi uru,  
 n'ihu na anuchapughi ndi ajo omume.

30 Olaocha a juruaju ka akporo ha,  
 n'ihu na ONYENWE ANYI ajula ha.”

## 7

### *Enweghi isi nke okpukpe aghugho*

<sup>1</sup> Ndi a bu okwu nke si n'ebe ONYENWE ANYI no  
 biakwute Jeremaya. <sup>2</sup> “Guzo n'onu uzọ ama nke  
 ulo ONYENWE ANYI kwusaa ozi a n'ebe ahụ,

“Nurunu okwu ONYENWE ANYI, unu ndi Juda  
 niile, ndi na-esi n'onu uzọ a niile na-abata ife  
 ONYENWE ANYI ofufe. <sup>3</sup> Ihe ndi a bu ihe ONYENWE  
 ANYI, Onye puru ime ihe niile, bu Chineke Izrel  
 na-ekwu. Mezienu uzọ unu na omume unu

niile, m ga-ekwe ka unu biri n'ebe a. <sup>4</sup> Unu atukwasila uche unu n'okwu aghugho niile a na-agwa unu na-asị, "Nke a bu ulonso ukwu ONYENWE ANYI, ulonso ukwu ONYENWE ANYI, ulonso ukwu ONYENWE ANYI!" <sup>5</sup> O buru na unu emee ka uzọ unu na omume unu guzozie, o buru na unu emesoo ibe unu mmeso n'uzọ ikpe ziri ezi, <sup>6</sup> o buru na unu ahapu imegbu ndi obia, na ndi na-enweghi nna, maobu nwanyi di ya nwuru; o buru na unu ajụ iwufu obara onye aka ya di ocha n'ebe a, o burukwa na unu ajụ igbaso chi ndi ozọ nke na-ewetara unu nsogbu, <sup>7</sup> mgbe ahụ, aga m ekwere ka unu biri n'ebe a, n'ala a m nyere nna nna unu ha, ruo mgbe ebighi ebi. <sup>8</sup> Ma lee, ihe unu na-eme ugbu a bu itukwasị uche unu n'okwu aghugho nke na-enweghi isi.

<sup>9</sup> "Unu ga-aga n'ihu na-ezu ohi, na-egbu mmadu ibe unu, na-akwa iko, ma na-eji chi ndi ozọ na-anu iyi? Unu ga-anogide na-achu aja ihe nsure oku na-esi isi utọ nye Baal, ma na-agbaso chi ndi ozọ unu na-amaghi? <sup>10</sup> Unu ga-emecha bia guzo n'ihu m n'ulonso a, nke a kpokwasiri aha m, na-asị, "Anyi no na nchekwa," o bu ino na nchekwa maka ime ihe aru niile ndi a? <sup>11</sup> O putara na ulo a, nke a kpokwasiri aha m aghoala ogige nye ndi ohi? Ma anokwa m ya na-ele unu anya, ka ONYENWE ANYI kwuputara.

<sup>12</sup> "Otu o di, biko, Jeruonu ebe ahụ di na Shailo, ebe ahụ m buru uzọ mee ka o buru ebe a kpokwasiri aha m, ka unu choputa ihe m mere ya n'ihia ajo omume ndi m, umu Izrel. <sup>13</sup> Mgbe unu no na-eme ihe ndi a niile, ka ONYENWE ANYI kwuputara, agwara m unu okwu mgbe mgbe,

ma unu juru ige nti. Akporo m unu oku, ma unu juru iza. <sup>14</sup> N'ihu ya, ihe ahụ m mere na Shailo ka m ga-emekwa ozo megide ulo ahụ a kpokwasiri aha m. E, aga m eme ya megide ulonso ukwu ahụ unu na-atukwasị obi unu n'ime ya, ulonso ukwu ahụ m nyere unu na nna nna unu ha. <sup>15</sup> A ga-esite n'ihu m wezuga unu, tufuo unu, dika m wezugara ma tufukwaa umunna unu, bu ndi Ifrem.'

<sup>16</sup> "Ya mere, unu ekperela m ekpere n'ihu ndi a; unu atufula oge unu irio m aririo n'ihu ha. Agaghi m ege nti n'ekpere na aririo unu. <sup>17</sup> O bu na unu adighi ahụ ihe na-eme n'obodo niile nke Juda, na ihe ha na-eme n'okporozo niile nke Jerusalem? <sup>18</sup> Umụ na-achikota nku nke nna ha ji emenye oku, ebe nne ha na-eghe achicha ha na-eche n'ihu Eze nwanji mbara Eluigwe. Ha na-awupuru chi ndi ozo mmanya n'ihu ikpasu m iwe. <sup>19</sup> O bu m ka ha na-akpasu iwe? Otu a ka ONYENWE ANYI kwuputara. O bughị onwe ha ka ha na-emesi ike, ka ihe ihere mee ha?

<sup>20</sup> " 'Ya mere, otu a ka Onye kachasi ihe niile elu, bu ONYENWE ANYI siri: Iwe m na onuma m ka a ga-awukwasị n'ebe a, n'elu ndi mmadu, na anumanu, na osisi di n'ohia, na mkpuru nke ala ubi. O ga-ere oku ma agaghi emenyu ya.

<sup>21</sup> " 'The ndi a ka ONYENWE ANYI, Onye puru ime ihe niile, bu Chineke Izrel kwuru, Gaanu n'ihu, tukwasinu aja nsure oku unu n'elu aja unu ndi ozo niile. Riekwanu anu ndi a n'onwe unu. <sup>22</sup> N'ihu na mgbe m si n'ala Ijpt kpoputa nna nna unu ha, gwa ha okwu, e nyeghi ha naani iwu maobu gwa ha okwu banyere ichu aja nsure

ọkụ na aja ndị ọzọ. <sup>23</sup> Ma iwu m nyere ha bụ nke a, ruberenụ m isi, aga m abụ Chineke unu, unu ga-abụkwa ndị nke m. Bienụ ndụ n'iwu niile m nyere unu, ka ihe gaara unu nke ọma. <sup>24</sup> Ma ha juru ige ntị, jukwa ilezi anya ime ihe ndị ahụ m nyere n'iwu. Kama ha gbasoro ọchịchọ ọjọọ nke obi ruru aru ha. Kama ịga n'ihu, ha daghachiri azu. <sup>25</sup> Site na mgbe nna nna unu ha hapuru ala Ijpt, esepubeghi m aka izitere unu ndị amuma bụ ndị ohu m. <sup>26</sup> Ma ha juru ige ntị, jukwa ilezi anya ime ihe m nyere n'iwu. Ha bụ ndị ntị ike, ndị nọgidere na-eme ihe ọjọọ kariri nke nna ha mere.'

<sup>27</sup> "Mgbe ị gwara ha ihe ndị a niile, ha agaghị ege ntị. O burukwa na ị kpọọ ha oku ha agaghị aza. <sup>28</sup> Ya mere, ihe ndị a ka ị ga-agwa ha, 'Nke a bụ mba na-enwebeghi oge ha ji rubere ONYENWE ANYI Chineke ha isi. O nwebekwaghị oge ọbụla ha ji nabata ịdọ aka na ntị ya. Eziokwu ọbụla adighikwa; okwu ọnu ha bụ naanị ụgha ụgha.

<sup>29</sup> " 'Kpuchaanụ agiri isi unu, tufuo ya, noonu n'ebe di elu nke togboro n'efu bulie abụakwa, n'ihi na ONYENWE ANYI esitela n'oke onuma ya ju ogbo a. O gbakutala ha azu bụ ogbo nke a iwe ya na-adakwasị.

### *Ndagwurugwu ogbu mmadu*

<sup>30</sup> " 'ONYENWE ANYI kwuputara si, ndi Juda emeela ihe ọjọọ di iche iche n'ihu m. Ha akpuola arusi ruru aru nke ha tinyere n'ime ulonso ukwu ahụ a kpokwasiri aha m. Ha emerula ya. <sup>31</sup> Ha ewuolara onwe ha ebe ichu aja di elu na Tofet, nke di na Ndagwurugwu nke Ben Hinom. Ebe



ahụ ka ha na-anọ na-esure ụmụ ha ndị ikom na ndị inyom ọkụ. Ihe dị otu a abụkwaghị ụdị ihe m nyere ha n'iwu ka ha mee. O nwekwaghị oge ihe dị otu a batara m n'obi. <sup>32</sup> Ya mere, kpacharanụ anya, n'ihị na otu a ka ONYENWE ANYỊ kwubiri, ụbọchị ndị ahụ na-abịa, mgbe ndị mmadụ na-agaghị akpọkwa ebe ahụ Tofet maọbụ Ndagwurugwu nke Ben Hinom. Kama ha ga-akpọ ya ndagwurugwu ogbugbu mmadụ, n'ihị na ha ga-eli ọtụtụ ndị ha na Tofet ruo mgbe ha na-agaghị ahụkwa ebe ha ga-eli ndị fọdurụ. <sup>33</sup> Mgbe ahụ, ozu ndị mmadụ ndị a ga-aghọrọ ụmụ anụ ufe na anụ ọhịa ihe oriri. O nwekwaghị onye ga-anọ menye ha egwu chụpụ ha. <sup>34</sup> Mgbe ahụ, aga m eme ka ụzụ ọhụ na obi uto, na olu ndị ikom na ndị inyom na-alụ di na nwunye n'obodo niile nke Juda, na n'okporouzo Jerusalem kwusị. Ala ahụ ga-aghọkwa ebe tọgbọrọ n'efu.

## 8

<sup>1</sup> “Otu a ka ONYENWE ANYỊ kwupụtara, n'oge ahụ a ga-esi n'ili ha wezuga ọkpụkpụ ndị eze, na ọkpụkpụ ndịisi ọchịchị Juda, na ọkpụkpụ ndị nchụaja na ndị amụma, na ọkpụkpụ ndị niile bi na Jerusalem. <sup>2</sup> A ga-agbasapụ ha nye anyanwụ, na ọnwa, na kpakpando niile nke mbara eluigwe, bụ ihe ndị ahụ niile ha huru n'anya na ihe ha na-akpọ isiala nye. Bụkwa ihe ndị ahụ ha na-agbaso, nke ha na-ajuta ase site n'aka ha, na-efekwa. A gaghị ekpokota ọkpụkpụ ndị a niile, maọbụ lie ha n'ala. Kama ha ga-aghasara n'ala dika unyi. <sup>3</sup> N'ebe niile nke m chusara ha, bụ ndị fọdurụ ndụ site na mba ojoo

a, ha ga-ahọrọ ọnwụ karịa idi ndu. Otu a ka ONYENWE ANYI, Onye puru ime ihe niile kwubiri.’

*Mmehie na ahuhu*

4 “I ga-asikwa ha, ‘Otu a ka ONYENWE ANYI kwuru:

“ ‘Mgbe mmadu dara ada, o dighi ebili oto?

Mgbe mmadu daghachiri azu, ha o dighi alaghachi azu?

5 Gini kwa mere ndi a ji tugharia site n’igbaso uzọ ojọ ha?

Gini mere Jerusalem ji nogide na-agbaso uzọ ojọ?

Lee, ha na-ejidesi aghughọ aka ike; ha juru itughari.

6 Anaala m nti, ma anubeghi m ka ihe oma obula si ha n’onu na-aputa.

O nweghi onye n’ime ha cheghariri tie aka n’obi si,

“Gini bu ihe a m mere?”

Kama onye obula na-agbaso uzọ nke aka ya, dika inyinya nke na-agbaba n’ogbo agha.

7 O buladi ugbala na-efeghari na mbara eluigwe maara oge ya a kara aka.

Nduru, na eleke, na okwolo makwaara mgbe ha kwesiri isite n’otu ebe obibi ha gafee n’ebe obibi ozo.

Ma ndi m amaghi ihe ONYENWE ANYI chorọ site n’aka ha.

8 “Unu si ana kwuo, “Ndi maara ihe ka anyi bu, n’ihi na iwu ONYENWE ANYI di n’aka anyi,”

ebe ọ bụ na mkpisi akwukwo aghugho ndi ode  
akwukwo unu

adighi akowa iwu ya otu o kwesiri?

<sup>9</sup> A ga-eme ka ihere mee ndi maara ihe;  
a ga-eme ka ujo juputa ha obi, meekwa ka  
ha maa n'onya.

Ebe ọ bụ na ha ajula okwu ONYENWE ANYI,  
ọ bụ ụdị amamihe di aana ka ha nwere?

<sup>10</sup> Ya mere, aga m akponye ndi ikom ozọ nwunye  
ha,  
werekwa ubi ha nyefee n'aka ndi oru ubi  
ozọ.

N'ih i na site n'onye ukwu ruo n'onye dikarisiri  
nta,  
ọ bụ naani akpiri uru na-ezighi ezi ka e ji  
mara ha.

Ọ buladi ndi amuma na ndi nchujaja  
na-etinyekwa aka n'oru aghugho.

<sup>11</sup> Ha na-ekechi onya ndi m  
dika a ga-asị na ọ dighi ihe ọ bụ.

Ha na-asị, "Udo di, udo di,"  
mgbe udo na-adighi.

<sup>12</sup> Ihere o mere ha n'ih i omume aru ha niile?  
Mba! Ihere adighi eme ha ma oli;  
n'ezie, ha amakwagh ihe a na-akpo inwe  
ihere.

N'ih i ya, ha ga-ada n'etiti ndi dara ada;  
ha ga-asọ ngongọ mgbe e nyere ha  
ntaramahuhu.

Otu a ka ONYENWE ANYI kwuru.

<sup>13</sup> " 'Aga m anapu ha ihe owuwe ubi niile ha  
nwetara,  
otu a ka ONYENWE ANYI kwuputara.

Ha agaghị enwekwa mkpuru vainị,  
 maobu mkpuru osisi fiig n'elu osisi fiig ha.  
 Akwukwo osisi ndi a niile ga-akponwu.  
 A ga-anapukwa ha  
 ihe niile m nyere ha.' "

14 Gini ka unu na-eme n'ebe a unu noduru ala?  
 Kwakotanu ihe unu niile.  
 Ngwa, ka anyi gbapunu oso gaa n'obodo ndi ahụ  
 niile e wusiri ike  
 nodu n'ebe ahụ nwuo!  
 N'ihị na ONYENWE ANYI Chineke anyi amaala anyi  
 ikpe onwu.  
 O nyela anyi mmiri e tinyere nsi ka anyi nuo,  
 n'ihị na anyi emehiela megide ya.

15 Anyi lere anya udo,  
 ma o nweghi ihe oma obula anyi huru.  
 Anyi lere anya ogwugwo oria anyi,  
 maobu naani ihe egwu ka anyi huru.

16 E sitere na Dan  
 nu uda ima imi inyinya ndi iro.  
 Ala a niile mara jijiji  
 mgbe ha nuru akwa nke inyinya ndi ahụ di  
 ike.  
 Ha na-abia ila ala a na ihe niile di n'ime ya n'iyi.  
 O bukwa otu ihe ahụ ka ha  
 na-abia ime obodo a na ndi bi n'ime ya.

17 "Lee, ana m ezibata agwo ojojo, ndi na-atagbu  
 atagbu, n'etiti unu.  
 Ajuala nke o dikwaghi ura ga-arata ha.\*  
 Ana m ezibata ha ka ha taa unu."

\* 8:17 8:17 Ihe puru ime na ha agaghị ata unu

Otu a ka ONYENWE ANYI kwubiri.

18 O ga-adi mma ma o buru na m huru onye ga-  
akasi m obi n'ime onodu iru uju m,  
n'ih na obi m na-ada mba n'ime m.†

19 Gee nti nuru akwa ndi m  
ka o na-ada site n'ebe di anya.

“ONYENWE ANYI, o sitela na Zayon puo?  
O putara na Eze ha anokwaghi n'ebe ahụ?”

“Gini mere ha ji site n'oyiyi a turu atu,  
na arusi ndi mba ozọ ha na-eke kpasuo m  
iwe?”

20 “Oge owuwe ihe ubi agafeela,  
leekwa na okochi agabigakwala,  
ma a zoputabeghi anyi.”

21 Ebe o bu na a zopara ndi m, o bukwa m ka  
azopara.

Anam eru uju, oke egwu jisikwara m aka ike.

22 O putara na o nweghi mmanu otite na-eme ka  
onye laa di na Gilead?

O bu na e nwekwaghi dibia no n'ebe ahụ?

Gini mere o nweghi ogwugwo diri ndi m  
n'ih mmeru ahụ ha niile?

## 9

1 O gaara adi m mma ma a si na isi m bu isi iyi,  
ebe mmiri si asoputa;

† 8:18 8:18 Maabu, Unu ndi na-akasi m obi n'ime onodu iru uju  
m, obi m na-ada mba n'ime m.

Ọ gaara adi m mma ma a sika na anya  
mmiri akwa juputara m n'anya.  
Agaara m akwagide akwa ehie na abali  
n'ihie ndi m niile e gburu egbu.

<sup>2</sup> Ọ gaara adi m mma  
ma a si na m nwere ulo ndi ije e wuru n'ime  
ozara.

Ka m nwee ike hapu ndi m  
site n'ebe ha no puo.

N'ihie na ha niile bu ndi na-akwa iko,  
igwe ndi na-ekwesighi ntukwasi obi.

<sup>3</sup> “Ha na-ekwe ire ha dika uta,  
igbapu okwu ugha dika aku;  
O bughie site n'ezikwu  
ka ihe ji agara ha nke oma n'ala ahụ.  
Ha na-esite n'otu mmehie gaa n'ozo;  
o dikwaghie mgbe ha ji mara m,”  
otu a ka ONYENWE ANYI kwuputara.

<sup>4</sup> “Lezie anya, gbaara enyi gi oso.  
Atukwasikwala nwanne gi obi.  
N'ihie na nwanne obula na-aghọ aghugho.  
Ndi enyi niile bukwa ndi nkwo.

<sup>5</sup> Enyi na-aghogbu enyi ya,  
o dikwaghie onye na-agwa ibe ya ezikwu.  
Ha azula ire ha ikwu naani okwu ugha;  
ha emekwala ka ike gwu anu ahụ ha ime  
mmehie.

<sup>6</sup> I bi n'etiti aghugho.\*  
Ha jukwara imara m n'ime aghugho ha.”  
Otu a ka ONYENWE ANYI kwuputara.

---

\* **9:6** 9:6 Ebe obibi gi bu n'etiti aghugho

<sup>7</sup> Ya mere, ihe ndị a ka ONYENWE ANYỊ, Onye pụrụ ime ihe niile kwuru,

“Lee, aga m anụcha ha, nwaa ha ọnwụnwụ.

Gini ọzọ ka m kwesiri ime  
n’ihi mmehie ndị m?

<sup>8</sup> Ire ha na-egbu dika àkụ.

Ọ bụ naanị okwu aghughọ si na ya apụta.

Ha ji ọnụ ha na-agwarịta ibe ha okwu udo,  
ma n’ime obi ha, ha na-esirītara onwe ha  
onyia igbudu.”

<sup>9</sup> Otu a ka ONYENWE ANYỊ kwupụtara si,

“M ga-aghara ita ha ahụhụ n’ihi ihe ndị a  
niile?

M ga-ahapụ iborọ onwe m ọbọ  
megide mba di otu a?”

<sup>10</sup> Aga m anọ n’elu ugwu ukwu kwa akwa.

N’ebe ahụ ka m ga-anọ kwaa ụwa m n’ihi  
ebe ita nri nke anumanu ndi ahụ di  
n’ozara.

Ha togborọ n’efu. Ọ dighi onye na-ejeghari  
n’ime ya.

A naghị anukwa olu anụ ụlọ n’ebe ahụ.

Ụmụ nnunụ efefusiala.

Otu a kwa, ụmụ anumanu alaala.

<sup>11</sup> “Aga m eme ka Jerusalem ghọọ ebe a na-awufu  
unyi.

Ọ ga-aghọ ebe nkita ohia na-awaghari na-  
achọ nri.

Aga m ekposa obodo niile nke Juda.

Ọ dikwaghị onye ga-ebi na ya.”

12 Olee onye ahụ maara ihe, nke nwere ike ighoṭa ihe ndị a niile? Onye ka ONYENWE ANYỊ ziri ihe ndị a, nke ga-akọwa ya? Gịnị mere e ji bibie ala a, kposaa ya, mee ka ọ togboro n'efu dika ozara mmadu na-enweghi ike igafe?

13 ONYENWE ANYỊ kwuru si, “Ọ bụ n’ihi na ha agbakutala iwu ahụ m nyere ha idebe azụ. Ha juru irubere m isi, jukwa igbaso iwu m. 14 Kama, ha na-agbaso isiike nke obi ha, ha gbasoro chi Baal dika nna nna ha si kuziere ha.” 15 N’ihi ya, nke a bụ ihe ONYENWE ANYỊ, Onye puru ime ihe niile, Chineke nke Izrel kwuru, “Lee, aga m eme ka ndi a rie nri na-aku ilu. Ha ga-anukwa mmiri e tinyere nsi. 16 Aga m ekposa ha na mba niile nke uwa. Ha ga-ebi na mba nke ha na nna ha na-amaghi. Aga m eji mma agha chuo ha osoo tutu ruo mgbe m bibiri ha niile.”

17 Otu a ka ONYENWE ANYỊ, Onye puru ime ihe niile kwuru,

“Tugharianu uche unu ugbo a. Kpooonu umu nwanyni ndi oru ha bu ibu abu akwa.

E, zienu ozi ka ndi okachamara n’etiti ha bia.

18 Ha bia ngwangwa

kwaa akwa n’ihi anyi,

tutu anya mmiri akwa ejuputa ha n’anya,

tutu anya mmiri akwa esite anyi n’anya na-asoda ruo na nti anyi.

19 Olu uzu ikwa akwa ka a nuru site na Zayon

‘Lee ka anyi si laa n’iyi!

Lee ka ihe ihere anyi si di ukwuu!

N’ihi na anyi hapuru ala anyi,

n’ihi na ha etikposiala ebe obibi anyi niile.’ ”



20 Ugbu a, nūrūnū okwu ONYENWE ANYI, unu ụmụ  
nwanyi,  
megheenū ntị unu nūrū okwu si ya n'ọnū.  
Kuzierenū ụmụ unu ndị inyom otu e si eti mkpu  
akwa,  
kuziekwaranū ibe unu abụ akwa.

21 N'ihī na ọnwū abatala n'etiti anyi, o si na  
oghereikuku niile nke ụlọ anyi  
bata n'ebe niile e wusiri ike nke ala anyi.  
O gbuola ụmuntakiri ndi na-ejeghari  
n'okporouzo,  
gbukwaa ụmụ okorobia ndi na-anọ n'ama.

22 Gwa ha, si, "Otu a ka ONYENWE ANYI kwubiri,  
"Ozu ndi nwuru anwu ga-atogboro  
dika unyi e kpofuru n'ohia,  
dika ukwu oka nke e gbuturu n'azu onye na-  
aghọ mkpuru ubi,  
nke o dighi onye ga-achikota ha.' "

23 Otu a ka ONYENWE ANYI kwuru,  
"Ka onye maara ihe hapu inya isi n'ihī amamihe  
ya,  
ka onye di ike ghara inya isi n'ihī idi ike ya,  
ka ogaranya hapukwa inya isi n'ihī iba uba  
nke akụ ya,

24 kama, onye obula na-anya isi, ya nyaa isi n'ihī  
nke a:  
na o nwere uche ighota na mu onwe m bu,  
ONYENWE ANYI nke na-eme obi ebere,  
na-ekpe ikpe ziri ezi na ezi omume n'ụwa.  
N'ihī n'ihē ndi a ka m na-enwe obi uto,"  
ka ONYENWE ANYI kwubiri.

25 "Lee, ubochi ahụ na-abia," ka ONYENWE ANYI  
kwuputara, "mgbe m ga-ata ndi ahụ niile nke

e biri ugwu naanị n'anụ ahụ ha ahụhụ. <sup>26</sup> Ya bụ ndị Ijpt, Juda, Edom, Amon, na Moab, na ndị ahụ niile bi n'ozara n'ebe dị anya. N'ihị na, n'ezie, mba ndị a niile bụ ndị a na-ebighị ugwu. O buladi ụlọ Izrel niile bụ ndị a na-ebighị ugwu n'ime obi ha."

## 10

### *Chineke na arụsị*

<sup>1</sup> Nụrụnụ ihe ONYENWE ANYỊ na-agwa unu, ụmụ Izrel. <sup>2</sup> N'ihị na otu a ka ONYENWE ANYỊ kwuru, "Unu amụtala ụzọ ndị mba ọzọ, unu atụkwala ụjọ ihe iribama niile nke na-aputa ihe na mbara eluigwe, ọ bụ ezie na ndị mba dị iche iche na-atụ ha ụjọ.

<sup>3</sup> N'ihị na omenaala ndị mmadụ ahụ abaghị uru. Ha na-aba n'ohia gbute osisi, nke onye nka osisi na-eji anyuike pịara ha ihe.

<sup>4</sup> Ha na-eji ọlaocha na ọlaedo chọọ ihe ahụ a piri apị mma, jiri mkpirisi igwe na ntu kụọ ya ka o sie ike, ka ọ ghara ida.

<sup>5</sup> Arụsị ha yiri osisi eguzobere n'ubi kukumba maka iji chọọ anụ ufe ọsọ, ha adighị ekwu okwu.

A na-ebugharị ha n'aka  
n'ihị na ha adighị eje ije.

Unu atula ha egwu,  
n'ihị na ha apughị imerụ unu ahụ,  
ha enwekwaghị ike imere unu ihe ọma ọbula."

- 6 O nweghi onye dika gi, ONYENWE ANYI.  
 I di ukwuu.  
 Aha gi di ukwuu, na-aruputakwa ihe di ike.
- 7 Onye ka o bu nke na-ekwesighi itu gi egwu?  
 O bu gi bu eze mba niile.  
 O bukwa gi ka e kwesiri itu egwu.  
 N'etiti ndi niile maara ihe na mba niile,  
 na n'alaeze niile,  
 o dighi onye dika gi.
- 8 Ha niile bu ndi na-enweghi uche na ndi nzuzu.  
 O bukwa arusi osisi na-abaghi uru na-ezi ha  
 ihe.
- 9 A na-esite na Tashish bubata olaocha e tipaziri  
 nke oma,  
 site na Ufaz bubata olaedo.  
 Ihe ahụ nke oka osisi piri, nke ndi okpu uzu  
 olaedo choro mma  
 ka a na-eyikwasị uwe na-acha anunu anunu,  
 na uwe na-acha odo odo.  
 O bukwa ndi nka di iche iche na-eme ha  
 niile.
- 10 Ma naani ONYENWE ANYI bu Chineke n'ezie.  
 O bu Chineke di ndu, na Eze nke ebighi ebi.  
 Mgbe iwe were ya, uwa na-ama jijiji.  
 Mba niile apughikwa inagide iwe ya di oku.
- 11 "Ihe ndi a ka unu ga-agwa ha, 'Chi ndi ahụ  
 niile a na-esiteghi n'aka ha mee eluigwe na uwa  
 niile ga-ala n'iyi. A ga-ewezuga ha site n'uwa na  
 n'okpuru eluigwe niile.' "
- 12 Ma Chineke sitere n'ike ya mee uwa.  
 O toro ntala uwa mee ka o guzosie ike site  
 n'amamihe ya,  
 o jikwa nghota ya setipu eluigwe niile.

13 Mgbe o bigboro, mmiri niile nke di n'eluigwe na-ebigbokwa.

O na-eme ka igwe ojii site na nsotu niile nke uwa kwulie.

O na-ezipu amuma mgbe mmiri na-ezo, na-esitekwa n'ulo nkwakoba ihe ya niile na-eweputa ifufe.

14 Onye obula bu onye na-enweghi uche nke ihe omuma koru.

Emeela ka ihere mee onye okpu uzu olaedo obula site n'arusi o kporu.

N'ih na oiyi niile o na-akpu bu aghughu; ha enweghi nkuume obula n'ime ha.

15 Ha bu ihe efu, na ihe ikwa emo, mgbe ikpe omuma ha biakwasiri ha, ha gala n'iyi.

16 Ma Onye ahụ bu Oke Jekob adighi ka ihe ndi a,

n'ih na O bu ya na-eke ihe niile,

tinyere Izrel bu ebo nke ihe nketa ya.

ONYENWE ANYI, Onye puru ime ihe niile bu aha ya.

### *Mbibi nke na-abia*

17 Chikotanu ngwongwo unu niile; nonu na njikere ihapu ala a,

n'ih na lee, ndi iro gbara unu gburugburu.

18 N'ih na ihe ndi a ka ONYENWE ANYI kwuru,

"N'oge a, aga m amafu

ndi niile bi n'ala a.

M ga-eme ka oke mkpagbu biakwasiri ha,

meekwa ka ndi iro ha jide ha."

- 19 Ahụhụ dịiri m n'ihì mmerụ ahụ m merurụ.  
 Onya dị m n'ahụ enweghị ogwugwo.  
 Ma ana m akasị onwe m obi na-asị,  
 "N'ezie, ọria a dakwasiri m bu ọria m, aga  
 m edikwa ya."
- 20 Ebibiela ulọ ikwu m,  
 e tibisiala udọ ya niile.  
 Umụ m ndi ikom esitela n'ebe m nọ puo, ha  
 anokwaghị ya.  
 O dikwaghị onye foduru nke ga-enyere m  
 aka isetipu ulọ ikwu m,  
 maobu onye ga-edoziri m ebe m ga-anọ zuo  
 ike.
- 21 N'ihì na ndi ozuzu aturu a enweghị uche.  
 Ha adighi ajuta ase site n'aka ONYENWE ANYI,  
 ya mere, na ihe adighi agara ha nke oma,  
 igwe aturu ha niile agbasasiakwala.
- 22 Gee nti, nuru! Lee ozi na-abia,  
 oke uzu nke ogbaaghara site n'ala di  
 n'ugwu,  
 ime ka obodo niile nke Juda togboro n'efu,  
 ghookwa ebe obibi nye nkita ohia.

### *Ekpere Jeremaya*

- 23 O ONYENWE ANYI, amaara m na uzọ mmadu  
 adighi n'aka ya,  
 na o bughị mmadu ka o diiri ituziri onwe ya  
 uzọ nke o ga-agbaso.
- 24 Ya mere, ONYENWE ANYI, site n'uzọ nke ikpe  
 ziri ezi dọọ m aka na nti,  
 ma o bughị site n'iwe gi,  
 ma o bughị ya, i ga-eme ka m ghoọ ihe efu.
- 25 Wukwasị onuma gi n'elu mba niile di iche iche  
 bu ndi na-amaghị gi,

wukwasikwa ya ndi ahụ niile na-adighi  
 akpokwu aha gi.  
 N'ih i na ha eripiala Jekob,  
 ha eripiala ya kpamkpam,  
 bibiekwa ebe obibi ya.

## 11

### *Edebezughi ogbugba ndu*

<sup>1</sup> Nke a bu okwu nke si n'ebe ONYENWE ANYI no biakwute Jeremaya, <sup>2</sup> "Gee nti n'ihe niile metutara ogbugba ndu a, gwakwa ndi Juda, na ndi bi na Jerusalem. <sup>3</sup> Gwa ha na nke a bu ihe ONYENWE ANYI, Chineke Izrel kwuru, 'Onye a buru onu ka mmadu ahụ bu nke na-adighi edebe ihe niile banyere ogbugba ndu a, <sup>4</sup> bu nke m nyere nna nna unu ha, mgbe m si n'Ijpt, site n'oke oku e ji agbaze igwe, kpoputa ha.' Asiri m, Ruberenu m isi, meekwa ihe niile m nyere unu n'iwu, unu ga-abu ndi m, mu onwe m kwa ga-abukwa Chineke unu. <sup>5</sup> 'Mgbe ahụ, aga m emezu iyi ahụ m nupuru nna nna unu ha, inye ha ala mmiri ara ehi na mmanu ahụ na-eru na ya,' ya bu, ala ahụ unu bi n'ime ya taa."

Azara m si, "Amen, ONYENWE ANYI."

<sup>6</sup> ONYENWE ANYI siri m, "Kposaa okwu ndi a n'obodo Juda niile, na n'okporouzo Jerusalem niile, 'Geenu nti n'iwu nke ogbugba ndu ahụ, ma mezuo ihe o kwuru. <sup>7</sup> Site n'oge ahụ m si n'ala Ijpt kpoputa nna nna unu ha ruo taa, adoola m unu aka na nti mgbe mgbe si, "Ruberenu m isi." <sup>8</sup> Ma ha juru ige nti. Ha akpokwagh i okwu m mkpa diri ha. Kama ha

jeghariri n'isiike nke obi ojojo ha. O bu nke a mere m ji mee ka obubu onu niile nke ya na ogbugba ndu ahụ so biakwasị ha, dika m buru uzọ nye n'iwu, ma ihe ndi a emeghi ka ha jezie ije.' ”

<sup>9</sup> Mgbe ahụ, ONYENWE ANYI gwara m si, “Achoputala na-enwere njikota na igba izu mmegide n'etiti ndi Juda na ndi bi na Jerusalem. <sup>10</sup> Ha alaghachila azu n'udi mmehie ahụ nna nna ha mehiere, bu ndi ahụ juru ige nti n'okwu m. Ha agbasoola chi ndi ozo na-eke ha. Ulo Izrel na ulo Juda adighi edebekwa ogbugba ndu ahụ mu na nna nna ha gbara. <sup>11</sup> N'ihia ya, nke a bu ihe ONYENWE ANYI kwuru, 'Aga m eme ka mbibi, nke ha na-enweghi ike igbanari, biakwasị ha. O burukwa na ha akpokuo m agaghi m ana nti. <sup>12</sup> Ndi obodo Juda na ndi bi na Jerusalem gaapu kpokuo chi ndi ahụ niile ha na-achuru aja ihe nsure oku na-esi isi utu, ma chi ndi a agaghi enyere ha aka mgbe mbibi a biakwasiri ha. <sup>13</sup> Gi, bu Juda, nwere otutu chi di iche iche dika obodo di n'ime gi si di otutu. Ebe ichu aja i wukwara n'ihia ichuru chi ahụ na-eweta ihere bu Baal aja ihe nsure oku na-esi isi utu, dikwa otutu dika okporozo di na Jerusalem.' ”

<sup>14</sup> “Ekperela ndi a ekpere, arikwala aririo obula n'ihia ha. N'ihia na agaghi m ege nti mgbe ha ga-akpoku m n'oge ihe mgbu ha.

<sup>15</sup> “Gini ka onye m huru n'anya na-eme n'ime ulonso ukwu m,  
mgbe ya na otutu ndi ozo na-ejikota onwe  
ha n'otu itu atumatu ihe ojojo?”

Anụ e doro nsọ apughị ime ka ahụhụ unu  
 kwesiri inata hapụ ibiakwasị unu.  
 A sị na o si otu a diri, mgbe ahụ, unu puru inuri  
 onu  
 mgbe unu na-eme ihe ojojo unu.”

<sup>16</sup> Aha ONYENWE ANYI nyere gi bu Osisi oliv di  
 ndu,  
 nke na-amị mkpuru mara mma.  
 Ma o bu olu mkpotu nke oke mmiri ozuzo  
 ka o ga-eji mukwasị gi oku;  
 alaka gi ga-agbajisikwa.

<sup>17</sup> ONYENWE ANYI, Onye puru ime ihe niile bu  
 onye ahụ kunyere gi n'ala, e nyela iwu na  
 mbibi ga-abiakwasị gi, n'ihị na ndi Izrel na Juda  
 emeela ihe ojojo, kpasuo m iwe site n'ichu aja ihe  
 nsure oku na-esi isi utọ nye Baal.

### *Nzube ojojo megide Jeremaya*

<sup>18</sup> O bu ONYENWE ANYI kpughere izuzu ojojo ha  
 nye m; amatakwarara m ihe ha na-ezube, n'ihị na  
 o gosiri m ya n'oge ahụ. <sup>19</sup> Mu onwe m di ka nwa  
 aturu di nwayojo nke e du na-aga ebe a ga-egbu  
 ya. Ma aghotaghị m na o bu m ka ha zubererị  
 nzube ojojo megide. Ha kwuru si,  
 “Bianu ka anyi bibie osisi a na mkpuru ya.  
 Ka anyi site n'ala ndi di ndu wezuga ya,  
 ka a hapu ichetakwa aha ya ozo”

<sup>20</sup> Ma gi, ONYENWE ANYI, Onye puru ime ihe niile,  
 i bu onye na-ekpe ikpe ziri ezi,  
 na-anwaputakwa obi mmadu na mmuo ya.  
 Mee ka m hu mgbe i ga-abo obo megide ha,



n'ihì na ọ bụ n'aka gị ka m na-etinye okwu a metụtara m.

<sup>21</sup> Ya mere, nke a ka ONYENWE ANYỊ na-ekwu banyere ndị Anatot ahụ na-achọ ịnapụ gị ndụ gị, ndị ahụ na-asị gị, “Ebukwala amụma site n’aha ONYENWE ANYỊ ka ị ghara ịnwụ n’aka anyị.”

<sup>22</sup> N’ihì nke a ONYENWE ANYỊ, Onye puru ime ihe niile kwuru, si, “Aga m ata ha ahụhụ. Ụmụ okorobia ha ga-anwụ site na mma agha, unwụ ga-egbukwa ụmụ ha ndị ikom na ndị inyom. <sup>23</sup> O nweghị ndị ga-afọdụ ndụ n’ime ha n’ihì na a ga-eme ka oke mbibi biakwasị ndị Anatot n’afọ ahụ m ga-ata ha ahụhụ.”

## 12

### *Mkpesa Jeremaya*

<sup>1</sup> Onye ezi omume ka ị bụ mgbe niile, gị ONYENWE ANYỊ,

mgbe ọbụla m butere ikpe bịa n’ihu gị.

Ma achoro m ịgwa gị okwu banyere ikpe ziri ezi gị:

Gini mere ihe ji agara ndi ajo omume nke oma?

Gini mere ndi na-aghọ aghughọ ji ebi ndu enweghi nsogbu obula?

<sup>2</sup> I kuola ha ka osisi, ha agbaala mgborogwu; ha na-etokwa na-amị mkpuru.

I no nso mgbe niile n'onu ha, ma i no n'ebe di anya n'obi ha.

<sup>3</sup> Ma gị onwe gị maara m ONYENWE ANYỊ; ị na-ahụ m, na-anwaputakwa echiche niile m na-eche banyere gị.

Dokpuru ha dika aturu a ga-egbu egbu.

Doo ha iche nye ụbọchị ahụ a ga-egbu ha.

<sup>4</sup> Ruo ole mgbe ka ala ga-eru ụjụ?

Ruo ole mgbe ka ahịhịa dị n'ubi ga-anọgide na-akpọnwụ?

Ụmụ anụmanụ na nnụnụ na-anwụchasi

n'ihị na ndị bi n'ala ahụ bụ ndị na-emebi iwu.

Ma ndị mmadụ ahụ na-ekwu sị,

“Ọ gaghị ahụ ihe ga-adakwasị anyị.”

### *Ọsịsa Chineke nyere*

<sup>5</sup> “Ọ bụrụ na ndị ji ụkwụ ha agba ọsọ

emerie gị n'ọsọ nke gị na ha gbara,

i si ańaa chee na gị na ndị ji inyinya agba ọsọ nwere ike ịgbakọta ọsọ ịsọ mpi?

Ọ bụrụ na ị sọọ ngọngọ n'ala ebe udo dị,

ị ga-esi ańaa ghara ịsọ ngọngọ n'ohia dị n'akụkụ osimiri Jọdan?

<sup>6</sup> Lee, ọ bụladị ụmụnne gị, ndị ezinaụlọ nke aka gị,

ararala gị nye.

Lee, ha eweliela oke olu iti mkpu megide gị.

Atụkwasiha ha obi,

ọ bụladị mgbe ha na-ekwu okwu ọma banyere gị.

<sup>7</sup> “Aga m agbakọta ụlọ m

na ihe nketa m họtara nye onwe m azụ.

Aga m ewere onye ahụ m hụrụ n'anya

nyefee ya n'aka onye iro ya.

<sup>8</sup> Ihe nketa m aghọrọla m,

ihe dika ọdum nọ n'ohia,

Ọ na-agbọ ụja megide m;

ya mere, m ji kpọọ ya asi.

- 9 Ọ bụ na ihe nketa m aghòbeghị  
 nnunụ ugo tūrụ agwa nye m  
 nke ọtūtụ ugo gbara gburugburu na-  
 emegide ya?  
 Gaanụ, kpòkòta ụmụ anụ ọhia niile,  
 mee ka ha zukọọ bịa dọrie nri.
- 10 Ọtūtụ ndị ọzuzụ atūrụ ebibiela ubi vainị m.  
 Ha azọtọla ubi m n'okpuru ụkwụ,  
 ha emeela ka ubi m mara mma  
 ghọọ ọzara tọgbọrọ n'efu.
- 11 Ha emeela ya ka ọ ghọọ ebe tọgbọrọ n'efu;  
 e, ọ ghọla ebe kpọrọ nkụ n'ebe tọgbọrọ  
 n'efu n'ihu m.  
 Ala ahụ niile ga-atọgbọrọkwa n'efu,  
 n'ihu na o nweghị onye ọbụla ihe banyere ya  
 na-emetụ n'obi.
- 12 Ndị mbibi ga-ejuputa  
 n'elu ebe niile dị elu nke ọzara,  
 n'ihu na mma agha ONYENWE ANYỊ  
 ga-esite n'otu nsọtụ ala ahụ ruo na nsọtụ nke  
 ọzọ, ripia ndị niile dị na ya.  
 O nweghị onye ọbụla udo ga-adiri n'ala ahụ.
- 13 Ha ga-agma mkpuru ọka wiiti, maọbụ ogwu ga-  
 epuru ha.  
 Ha ga-adọgbu onwe ha n'ọrụ ma ha agaghị  
 enweta ihe ọbụla.  
 Ya mere, ka ihe ihere unu ghọtara dika ihe ubi  
 diri unu,  
 n'ihu na ahụhụ ndị a sitere n'iwe dị ọkụ nke  
 ONYENWE ANYỊ.”
- 14 Ihe ndị a ka ONYENWE ANYỊ kwuru, “Ma  
 banyere ndị agbataobi ojọọ m ahụ niile, bụ ndị  
 na-apunara ndị m Izrel ihe nketa ahụ m nyere  
 ha. Aga m esite n'ala ha hopu ha. Aga m

esitekwa n'etiti ha hopu ụlọ Juda. <sup>15</sup> Ma mgbe m hopuchara ha, aga m emesia meere ha ebere, meekwa ka onye ọbụla n'ime ha laghachikwa n'obodo nke aka ya. Ha ga-enwetakwa ihe nketa ha niile. <sup>16</sup> Ọ burukwa na ha amụta ụzọ niile nke ndị m nke oma, na iji aha m n'ụzọ iyi, na-asị, 'Dịka ONYENWE ANYỊ na-adị ndụ,' dịka ha si kuziere ndị m iji aha Baal na-anụ iyi, aga m eme ka ha guzosie ike n'etiti ndị m. <sup>17</sup> Ma ọ buru na mba ọbụla aju ige ntị, aga m ehopu ha kpamkpam, laa ha n'iyi." Otu a ka ONYENWE ANYỊ kwubiri.

## 13

### *The ike n'ukwu\**

<sup>1</sup> Ihe ndị a ka ONYENWE ANYỊ gwara m, "Gaa, zuta mgbado ukwu akwa ọcha nke a na-eke n'ukwu. I zutachaa ya, kekwasị ya n'ukwu gi. Ma ekwekwala ka o metu na mmiri." <sup>2</sup> Ejere m zuta aji† ahụ dịka ONYENWE ANYỊ kwuru, kee ya n'ukwu m.

<sup>3</sup> Mgbe ahụ, okwu ONYENWE ANYỊ biakwutere m nke ugboro abuo, si m, <sup>4</sup> "Were aji ahụ i zutara, nke i kekwasiri n'ukwu gi, bilie, jee n'osimiri Yufretis. I ruo, zoo ihe okike ukwu ahụ na mgbawa nkume di n'ebe ahụ." <sup>5</sup> Ya mere, apuru m, jee, zoo ya na Yufretis dịka ONYENWE ANYỊ gwara m.

<sup>6</sup> Mgbe otutu ubochi gasiri, ONYENWE ANYỊ gwara m okwu si m, "Bilie, jeghachi Yufretis. I

---

\* **13:** 13:1 Maobu, ihe mgbado ukwu † **13:2** 13:2 Otutu ndi ogbara oheru amaghi ihe bu aji, kama o bu nke a na-akpo belit, maobu, ihe mgbado ukwu ma o bukwanu, ihe okike ka ha maara

jeruo, weputa aji ahụ m si gi zoo n'ebe ahụ.”  
<sup>7</sup> Ya mere, agara m Yufretis, gwuputa aji ahụ site n'ebe m zoro ya, ma mgbe m weputara ya, ahuru m na o mebiela, na o bakwaghi uru obula.

<sup>8</sup> Mgbe ahụ, okwu ONYENWE ANYI ruru m nti, si, <sup>9</sup> “Otu a ka ONYENWE ANYI kwuru, ‘N’otu aka ahụ, mu onwe m ga-ebibi mpako Juda na oke mpako Jerusalem. <sup>10</sup> Ndi ajo omume ahụ, bu ndi juru ige nti n’okwu m, ndi ahụ na-ejeghari n’isiike nke obi ha na-agbaso chi ndi ozo naefe ma na-akpokwa isiala nye ha. Ha ga-adika belit a, nke na-abakwaghi uru obula. <sup>11</sup> N’ihi na dika belit mmadu kere n’ukwu ya si arapara ya n’ukwu, otu a ka m si mee ka ulo Izrel niile, na ulo Juda niile rapara m n’ahụ,’ ime ka ha ghoo ndi m, ndi a ga-esite na ha bulie aha m elu, nye m otuto na nsopuru. Ma ha ajula ige nti.” Otu a ka ONYENWE ANYI kwuputara.

### *Karama mmanya akpukpo*

<sup>12</sup> Si ha, “Otu a ka ONYENWE ANYI, Chineke Izrel kwuru: A ga-agbaju karama akpukpo obula mmanya. O buru na ha si gi, ‘O bu na anyi amaghi na a na-agbaju karama akpukpo obula mmanya?’ <sup>13</sup> Mgbe ahụ gwa ha, ‘Ihe ndi a ka ONYENWE ANYI na-ekwu, Aga m eme ka ndi bi n’ala a nubiga mmanya oke, ma onye eze na-anokwasị n’ocheeze Devid, ma ndi nchujaja, na ndi amuma niile bi na Jerusalem. <sup>14</sup> Aga m atupiakwa ha, otu onye n’elu ibe ya, nna na umu ya n’elu ibe ha kwa. Agaghi m ekwe ka obi omiiko, maobu obi ebere gbochie m ibibi ha.’” Otu a ka ONYENWE ANYI kwubiri.

*Ido aka na ntị banyere idota n'agha*

- 15 Nuruṅụ, geekwanu ntị,  
 unu ebulila onwe unu elu,  
 n'ihì na ONYENWE ANYÌ ekwuola ya.
- 16 Nyenu ONYENWE ANYÌ Chineke unu nsopuru.  
 Tupu o mee ka ochichiri dakwasị unu;  
 tupu unu akpobie ukwu unu  
 n'elu ugwu gbara ochichiri.  
 Unu na-ele anya ihè  
 ma o ga-eme ka ihe ahụ ghoṛo unu oke  
 ochichiri.  
 O ga-agbanwe ihe ahụ, mee ka o ghoṛo  
 onyinyo onwu.
- 17 Ma o buru na unu aju ige ntị.  
 O bu na nzuzo ka m ga-anọ kwaa akwa  
 n'ihì mpako unu.  
 Anya mmiri ga-esi m n'anya pụta;  
 anya mmiri ga-esi na ya na-eruda nke uk-  
 wuu  
 n'ihì na igwe aturu ONYENWE ANYÌ ka a ga-  
 adota n'agha.
- 18 Gwanu eze na nne eze okwu si ha,  
 "Sitenu n'ocheeze unu rịdata,  
 n'ihì na okpueze oma unu  
 ga-esi n'isi unu dapu."
- 19 A ga-emechi obodo niile nke Negeb.  
 O dikwaghi onye ga-emege ha.  
 A ga-adotakwa Juda niile n'agha  
 buru ha kpamkpam buga ha n'ala ozo.
- 20 Welienu anya unu  
 ka unu huru ndi ahụ si n'ugwu na-abia.

Ebee ka igwe ewu na aturu ndi ahụ e tinyere unu  
n'aka nọ,

igwe ewu na aturu ahụ unu ji na-anya isi?

21 Gini ka i ga-asị mgbe ONYENWE ANYI mere ka  
ndi ahụ i guru

dika ndi enyi gi bja buso gi agha?

Ihe mgbu nke ga-abiakwasị gi

o gaghi adi ka ihe mgbu na-abiakwasị  
nwanyi ime na-eme?

22 Mgbe ahụ, i ga-ajukwa obi gi ajuju si,

“Gini mere ihe ndi a ji dakwasị m?”

O bu n'ih i ba uba nke mmehie gi

ka e ji dowaa uwe mwuda gi,

meruo gi ahụ n'akuku ahụ gi niile.

23 Onye Kush o puru igbanwe akpukpo ahụ ya?

Agụ o puru igbanwe akpukpo ahụ ya turu  
agwa agwa?

N'uzo di otu a kwa,

unu ndi ihe ojoo riri ahụ apughi ime ezi ihe.

24 “Aga m efesasi unu dika ahija oka kporo nku,  
nke oke ifufe si n'ozara na-ebughari.

25 Nke a bu ihe unu fetara na nza,

oke nke m kwadoro si n'aka m inye unu.”

Otu a ka ONYENWE ANYI kwubiri.

“N'ih i na unu echefuola m,

tukwasị obi unu na chi okwu ugha di iche  
iche.

26 Ya mere, aga m ekpughepu uwe i yi n'ahụ, jiri  
ya kpuchie gi ihu,

si otu a gbaa gi oto. Ihere ga-emekwa gi.

27 Mgbe ahụ, ikwa iko gi niile ga-aputa ihe ya na  
agụu ihe ojoo niile na-agu gi,

na ọ̀nọ̀dụ́ enweghị́ ihere nke ị̀gba akwụ̀na  
 gị́ niile!  
 N'ihì na ahụ̀la m omume rụ̀rụ́ arụ́ gị́ niile,  
 nke ị́ na-eme n'elu ugwu, na n'ime ọ̀hịa.  
 Ahụ̀hụ́ dirị́ gị́, Jerusalem!  
 Ruo ole mgbe ka ị́ ga-anọ̀gide n'ime adighị́  
 ọ̀cha gị́?"

## 14

### *Ụ̀kọ́ mmiri, ụ̀nwụ́ na mma agha*

<sup>1</sup> Nke a bụ́ okwu ONYENWE ANYÌ, nke rutere  
 Jeremaya banyere ụ̀kọ́ mmiri.

<sup>2</sup> "Juda na-eru ụ̀jụ́,  
 ndị́ bi n'obodo ya niile na-ahụ̀jukwa anya.  
 Ha na-akwa akwa n'ihì ala ahụ́,  
 ụ̀da ị̀kwa akwa ha eruokwala Jerusalem.

<sup>3</sup> Ndí a na-asọ̀puru na-ezipu ndí ohu ha ị̀ga chọ́ta  
 mmiri.

Ha na-aga n'olulu mmiri  
 ma o nweghị́ mmiri ha na-achọ́ta.  
 Ha bu ite nke mmiri ọ̀bula na-adighị́ n'ime ya  
 na-alọ́ta.

Ha ji aka ha kpuchie isi ha  
 n'ihì ị̀da mba nke obi na n'ihì ọ̀nọ̀dụ́ obi ojọ́o  
 nke ha nọ́ n'ime ya.

<sup>4</sup> Ala na-agbawa  
 n'ihì enweghị́ mmiri ozuzo.

Ndí ọ̀rụ́ ubi na-ekpuchikwa isi ha  
 n'ihì obi ojọ́o ha.

<sup>5</sup> Ọ́ bụ́ladị́ nne ele, nke nọ́ n'ọ̀hịa,  
 na-ahapụ́ nwa ọ̀huru ya,  
 n'ihì na ahìhịa ndụ́ adighị́.



6 Inyinya ibu oħia na-eguzokwa n'elu ebe di elu nke ahĩa na-adighi.

Ha na-eku ume na-ekupu ngwangwa, ngwangwa, dika nkita oħia;

anya ha adabamiela ha n'isi  
n'ihĩ ahũghĩ ahĩa ndũ ha ga-ata."

7 O bu ezie na mmehie anyi na-agbagide anyi ama,

ONYENWE ANYI, biko ruo ruo gi n'ihĩ aha gi.

Anyi emehiela megide gi.

Ndaghachi azu anyi site n'ebe i no dikwa ukwu.

8 Gi, onye bu olileanya Izrel.

Onye Nzoputa ya n'oge ahũhũ,

gini mere i ji nodu dika onye obia n'ala a,

dika onye ije nke na-anọ naani onodu otu abali?

9 Gini mere i ji nodu dika onye ihe mere na mberede,

dika dike nke na-enweghi ike izoputa?

ONYENWE ANYI, i no n'etiti anyi;

o bukwa aha gi ka a kpokwasiri anyi.

Ahapukwala anyi!

10 Ihe ndi a bu okwu ONYENWE ANYI kwuru banyere ndi a,

"Ha huru mwaghari n'anya nke ukwu.

Ukwu ha adighi anokwa n'otu ebe.

N'ihĩ nke a, ihe banyere ha adighi atokwa

ONYENWE ANYI utu.

Ugbu a kwa ka o na-echeta ajo omume ha,

o ga-atakwa ha ahũhũ n'ihĩ mmehie ha."

<sup>11</sup> Mgbe ahụ, ONYENWE ANYỊ siri m, “Ekpela ekpere n’ihi odimma ndi a. <sup>12</sup> O bu ezie na ha na-ebu onu, agaghị m ege nti n’akwa ha; o burukwa na ha achuoro m aja nsure oku, maobu aja mkpuru onyinye, agaghị m anabata ha. Kama, aga m eji mma agha na unwu, na oria di iche iche bibie ha.”

<sup>13</sup> Ma asiri m, “Ewoo, Onye kachasi ihe niile elu, bu ONYENWE ANYI! Lee na ndi amuma nasị ha, ‘Unu agaghị ahụ mma agha anya, maobu hu ahuhu nke unwu na-eweta, n’eziokwu, aga m enye unu udo nke na-adigide adigide n’ebe a.’”

<sup>14</sup> Mgbe ahụ, ONYENWE ANYI gwara m okwu si, “Ndi amuma ahụ na-ebu amuma ugha n’aha m. O bughị m hoputara ha, o bughị m gwara ha okwu, o bukwaghị m ziri ha. O bu amuma ugha ka ha na-eburu unu, amuma ugha nke ohu ugha, na nke igba afa, na nke na-enweghi isi, na nke si n’obi ha nke aghugho juputara.

<sup>15</sup> Ya mere, ihe ndi a ka ONYENWE ANYI kwuru banyere ndi amuma ahụ na-ebu amuma n’aha m. O bughị m ziteere ha, ma ha nogidere nasị, ‘Mma agha na unwu enweghi ike ibiaru ala a nso.’ Ndi amuma a niile ka a ga-ebibi site na mma agha na unwu. <sup>16</sup> A ga-esitekwa n’ulo tupu ndi ahụ niile ha na-eburu amuma n’okporozo Jerusalem n’ihi unwu na mma agha. O nweghi onye ga-eli ha, maobu ndi nwunye ha, maobu umu ha ndi ikom na ndi inyom. N’ihi na aga m awukwasị ha ihe ojoo ahụ niile ruuru ha.

<sup>17</sup> “Gwa ha okwu ndi a,  
 “Ka anya mmiri si n’anya m na-eruda  
 ehie na abali, na-akwusighi akwusi,

n'ihì ndì m, n'ihì ada ndì m, nke na-amaghì  
 nwoke,  
 ndì hụrụla ahụhụ dì ukwu,  
 ndì e tipụtara ọnya jọrọ njọ.

18 Ọ buru na m apuọ jee n'ime ime obodo  
 ana m ahụ ndì e ji mma agha gbuo;

Ọ buru na m abata n'obodo ukwu,  
 ana m ahụ mbibi nke unwu wetara.

Ma onye amuma ma onye nchujaja  
 agaala n'ala nke ha amaghì.' ”

19 I jula Juda kpankpam?

Ọ putara na ihe banyere Zayon adighi  
 atokwa gi utọ?

Gini mere i ji tigbuo anyi  
 ruo na ogwugwo adighikwa nye anyi?

Anyi lere anya udo,  
 ma o dighi ezi ihe biara;

anyi lere anya ogwugwo,  
 ma lee, ihe anyi huru bu oke egwu.

20 ONYENWE ANYI, anyi nabatara ajo omume anyi,  
 na ikpe mara nna nna anyi ha;  
 n'ezie, anyi onwe anyi emehiekwala megide  
 gi.

21 Elelila anyi anya, n'ihì aha gi.

Ekwela ka ocheeze gi di ebube buru ihe a  
 na-adighi asopuru.

Cheta ogbugba ndu nke anyi na gi gbara;  
 emebikwala ya.

22 Ọ di chi ihe efu nke ndi mba ozọ nwere ike ime  
 ka mmiri zoo?

Mbara eluigwe o puru ime ka mmiri zoo site  
 n'ike aka ya naani?

Mba! Ọ bụ gị, ONYENWE ANYỊ Chineke anyị pụrụ  
ime ihe ndị a.  
N’ihi nke a, olileanya anyị dị n’ime gị,  
n’ihi na ọ bụ gị na-eme ihe ndị a niile.

## 15

<sup>1</sup> Mgbe ahụ ONYENWE ANYỊ gwara m okwu si  
m, “Ọ bụrụ na Mosis na Samuel apụta bịa guzo  
n’ihu m, ụdịdị obi m agaghị agbanwe n’ebe ndị a  
nọ. Chụpụ ha n’ihu m. Mee ka ha si n’ebe a pụọ.

<sup>2</sup> Ọ bụrụ na ha ajuọ gị si, ‘Ebee ka anyị ga-aga?’  
Gwa ha na ihe ndị a ka ONYENWE ANYỊ kwuru,  
“Ndị e debere n’ihi ọnwụ ga-anwụ,  
ndị e debere n’ihi mma agha ka mma agha ga-  
egbu;

ndị e debere n’ihi ụnwụ ka ụnwụ ga-egbu,  
otu a kwa, ndị e debere n’ihi ịdọta n’agha, ka a  
ga-adọta n’agha buru ha gaa mba ọzọ.’

<sup>3</sup> “Aga m ezite ụdị mbibi anọ megide ha: mma  
agha nke ga-egbu ha, nkịta ga-adọkpụrụ ozu ha  
pụọ, ụmụ anụ ufe na ụmụ anụ ọhịa dī iche  
iche ga-eripịa ha, ma bibiekwa ha.” Otu a ka  
ONYENWE ANYỊ kwubiri. <sup>4</sup> Aga m eme ka ha ghọọ  
ihe a na-asọ oyi n’alaeze niile nke ụwa, n’ihi  
ihe Manase nwa eze Hezekaya nke Juda mere na  
Jerusalem.

<sup>5</sup> “Onye ga-enwe ebere n’ahụ gị, gị Jerusalem?  
Onye ga-eru ụjụ n’ihi ihe ga-adakwasị gị?  
Onye ga-apụta guzo ijụ ajujụ banyere otu ihe  
si agara gị?

<sup>6</sup> Gị onwe gị ajula m,”  
ka ONYENWE ANYỊ kwuputara.  
“Ị nọgidela na-adaghachi azụ.

Ya mere, aga m ebikwasị gị aka, bibie gị.  
Ike m ji akwụsị gị ka ị ghara ịdaghachi azụ  
agwụla m.\*

<sup>7</sup> Aga m eji ihe e ji afucha oka fuchaa ha  
n'ọnu ụzọ ama nke ala ahụ.  
Aga m eme ka mbibi bjakwasị ndị m, nke ga-eme  
ka ha gbara aka ụmụ,  
n'ihị na ha esitebeghị n'ụzọ ojọọ ha chigh-  
arịa.

<sup>8</sup> Aga m eme ka ọnuogugụ ụmụ nwanyị di ha  
nwurụ baa ụba.

Ha ga-ehi nne kariya aja di n'ọnu oke osimiri.  
N'etiti ehie ka m ga-eme ka onye mbibi  
bjakwasị ndị bu nne ụmụ okorobia ha;  
na mberede ka m ga-eme ka nhuju anya  
na ihe oke egwu bjakwasị ha.

<sup>9</sup> Nwanyị muru ụmụ asaa ga-ada mba,  
kubie ume.

Ọ ga-anwu mgbe oge ya na-erubeghị,  
ihere ga-eme ya; ọ ga-abukwa onye e wedara  
n'ala.

Ma ndị foduru ndu ka m ga-eme ka ha nwuo  
site na mma agha ndi iro ha.”

Otu a ka ONYENWE ANYI kwubiri.

<sup>10</sup> Ahuhu dijiri m, nne m, na i muru m,  
onye ya na ndi niile bi n'ala a na-alu ogo,  
ma na-ese okwu.

O nwebeghi onye m binyere ego, o dikwaghi  
onye binyere m ego,  
ma mmadu niile na-akocha m.

<sup>11</sup> ONYENWE ANYI kwuru si,

\* **15:6** 15:6 Agaghị m enwekwa omijiko n'ebe ị nọ ozo

“N’ezie, aga m anapụta gị n’ihi ezi ihe,  
aga m eme ka onye iro gị rịọ gị arịrịọ  
n’oge ihe ojọọ na n’oge mkpagbu.

12 “Mmadụ o nwere ike igbaji igwe,  
ya bụ igwe e si n’akụkụ ugwu bubata,  
maọbụ bronz?

13 “Aga m ewere ihe niile i nwere, ya na akunụba  
gị,  
nye ya onye ga-akwata ha n’agma. O gaghi  
akwu gị ihe ọbụla.

N’ihi na mmehie gị niile  
ejuputala n’ala a niile.

14 Aga m ewere gị nye ka ị buru ohu ndi iro gị.  
I ga-ebi n’ala ị na-amaghi.  
N’ihi na a ga-esite n’iwe m mụnye ọkụ  
nke ga-eregbu gị.”

15 I maara O ONYENWE ANYI,  
ya mere cheta m, lekọtaakwa m.  
Bọọrọ m ọbọ megide ndi na-akpagbu m.  
Ewezugala m, biko, n’ihi na ị bụ onye ogologo  
ntachiobi.  
Lee ka m si na-anata nkọcha n’ihi na m na-  
asopuru gị.

16 Mgbe m chọputara okwu gị, eweere m ya rie  
dika nri.  
Ha toro obi m uto, burukwa ihe na-enye m  
onu,  
n’ihi na-akpokwasiri m aha gị,  
ONYENWE ANYI Chineke Onye puru ime ihe  
niile.

17 O nwebeghi oge mu na ndi na-achi ochi nke ukwuu ji nokoo.

Esokwaghi m ha nurikoo onu.

A noduru m onwe m n'ih i na aka gi dikwasiri m.

I mekwara ka iwe juputa m n'obi n'ih i ajo omume ha.

18 Gini mere ihe mgbu m adighi akwusi akwusi? Gini mekwara onya m ji di njo na-apughi igwota ya?

I diri m dika mmiri iyi na-arafu mmadu, dika isi iyi nke na-ekwesighi ntukwas i obi.

19 Ya mere, ihe ndi a ka ONYENWE ANYI kwuru, "O buru na i chegharia, aga m etinyeghachi gi n'onodu gi, ime ka i guzokwa n'ihu m.

O buru na okwu si gi n'onu aburu okwu kwe-siri ntukwas i obi, okwu na-abughi okwu nzuzu i ga-abu onye na-ekwuchitere m onu m.

Ndi a ga-alaghachikwute gi ma i gaghi alaghachikwuru ha.

20 Aga m eme ka i diri ka mgbidi n'ebe ha no. I ga-abu mgbidi e wusiri ike, nke e ji bronz wuo.

Ha ga-ebuso gi agha, ma ha agaghi emeri gi

n'ih i na m nonyeere gi inaputa gi, nakwa izoputa gi,"

Otu a ka ONYENWE ANYI kwubiri.

21 "Aga m anaputa gi site n'aka ndi ojoo. Gbaputakwa gi site n'aka ndi na-enweghi obi ebere."

# 16

## *Ụbọchị Mbibi*

<sup>1</sup> Mgbe ahụ, okwu ONYENWE ANYỊ ruru m ntị, si, <sup>2</sup> “Ị gaghị alutara onwe gị nwunye, ị gaghị amụtakwa ụmụ ndị ikom na ndị inyom n’ebe a.”

<sup>3</sup> N’ihi na otu a ka ONYENWE ANYỊ kwuru banyere ụmụ ndị ikom niile na ụmụ ndị inyom niile a mụrụ n’ala a. Otu a ka ọ kwukwara banyere nne na nna ụmuntakiri ndị a. <sup>4</sup> “Ha ga-anwụ site n’ajọ ọrịa nke ga-egbu ha niile. O nweghị onye ga-eru ụjụ n’ihi ha, a gaghị elikwa ha. Kama ha ga-adị ka unyi e kposara n’ala. Mma agha na ụnwụ ga-ala ha n’iyi, ozu ha ga-abụkwa ihe oriri nye ụmụ anụ ufe na ụmụ anụ ọhịa nke ụwa.”

<sup>5</sup> N’ihi na ihe ndị a ka ONYENWE ANYỊ kwuru, “Abanyela n’ulo ọbụla a na-akwa ozu; abanyela maka iso ha ruo ụjụ,\* maọbụ maka igosi ha ebere, n’ihi na ewepụla m ngozi m n’ihunanya m, na omiiko m site n’ebe ha nọ,” otu a ka ONYENWE ANYỊ kwuputara. <sup>6</sup> “Ma ndị ukwu na ndị nta n’ime ha ga-anwụ n’ala a. O nweghị onye ga-eli ha, maọbụ ruo ụjụ n’ihi ha. O nweghị onye ga-akpucha isi ya, maọbụ gbuo onwe ya mma n’ihi ha. <sup>7</sup> O nweghị onye ga-eweta ihe oriri nye ndị zuko maka ikasi ndị na-eru ụjụ obi. Nri agaghị adị ọ buladi nye ndị na-eru ụjụ, n’ihi onwụ nna ha maọbụ onwụ nne ha. Ọ dikwaghị onye ga-enye ha ihe onunụ n’ihi ikasi ha obi.

<sup>8</sup> “Abanyekwala n’ulo ebe e nwere oriri soro ndị nọ n’ebe ahụ nọdu ala iri ihe na inu ihe onunụ <sup>9</sup> N’ihi na otu a ka ONYENWE ANYỊ, Onye

\* **16:5** 16:5 Iti ha aka n’obi



puru ime ihe niile, onye bukwa Chineke Izrel kwuru, 'N'ihu gi, na n'oge ndi a niile i di ndu, ka m ga-eme ka uzu onu na obi utu, na olu ndi ikom na nke ndi inyom na-alu di na nwunye kwusi.'

<sup>10</sup> "Mgbe i gwara ndi a ihe ndi a, ha ga-aju gi ajuju si, 'Gini mere ONYENWE ANYI ji kpebie izitere anyi udi oke ila n'iyi di otu a? Gini bu ihe ojojo anyi mere? Gini bu mmehie anyi mere megide ONYENWE ANYI Chineke anyi?' <sup>11</sup> Mgbe ahụ, i ga-asa ha si ha, 'The ndi a na-adakwasị unu n'ih i na nna nna unu ha gbakutara m azu,' otu a ka ONYENWE ANYI kwuputara, 'gbasoro, fee ma kpookwa isiala nye chi ndi ozo. Ha juru iso m, jukwa idebe ihe m nyere ha n'iwu. <sup>12</sup> Ma unu emesoola m mmeso ojojo kariu udi mmeso nna unu ha mesoro m. Lee ka unu niile n'otu n'otu si agbaso uzu isiike nke obi ojojo unu cheputara, kama irubere m isi. <sup>13</sup> Ya mere, aga m esite n'ala a tufuo unu. Aga m atubanye unu n'ala ahụ unu na nna unu ha na-amaghi. Ebe ahụ ka unu ganokwa fee chi ndi ozo ehie na abali. N'ih i na agaghi m emere unu amara.'

<sup>14</sup> "Otu o di, ubochi ndi ahụ na-abia," ka ONYENWE ANYI kwuputara, "mgbe ndi mmadu na-agaghi asikwa ozo,† 'Dika ONYENWE ANYI na adi ndu, bu onye ahụ sitere n'ala Ijpt kpoputa umu Izrel.' <sup>15</sup> Ma a ga-asị, 'Dika ONYENWE ANYI na-adi ndu, bu onye ahụ kpoputara Izrel site n'ala di n'ugwu, na mba ahụ niile o chusara ha.' N'ih i na aga m akpolata ha n'ala ahụ m nyere nna nna ha.

† **16:14** 16:14 Ejikwa udi okwu ndi a malite inu iyi ha

16 “Ma ugbu a, aga m ezipu ọtụtụ ndị ọkụ azụ ka ha gaa jide ha.” Otu a ka ONYENWE ANYỊ kwubiri. “Mgbe nke ahụ gasiri, aga m ezipukwa ọtụtụ ndị na-achụ nta, ndị ga-esite n’elu ugwu ukwu niile na n’elu ugwu nta niile, na n’ọny mgbawara di na nkume niile, chụọ nta ha. 17 Ana m ahuzu ụzọ ha niile. O nweghi ihe zoro ezo n’ebe m nọ. Anya m na-ahuzukwa mmehie ha niile. 18 Aga m akwughachi ha okpukpu abuo n’ihi ajo omume ha, na mmehie ha, n’ihi na ha ejirila oyiya ihe aru a piri api ha, nke na-enweghi ndu n’ime ya, meruo ala m. Ha emeekwala ka arusi bu ihe aru juputa n’ihe nketa m.”

19 ONYENWE ANYI, i bu ike m na ebe m e wusiri ike,  
ebe mgbaba m n’oge nsogbu.

Mba niile nke uwa ga-esite na nsotu uwa niile  
biakwute gi.

Ha ga-abiakwute gi si gi,

“Nna anyi ha enweghi ihe obula kariakwa chi  
ndi na-abughi chi n’ezie.

Ha bukwa chi na-abaghi uru, nke na-adighi  
ewetara ha ihe oma obula.”

20 Mmadu o puru imere onwe ya chi?  
E, ma chi ndi ahụ abughi chi.

21 “Ya mere, aga m eme ka ha mata.

N’oge a ka m ga-eme ka ha mata ike m,  
na idi ike m.

Mgbe ahụ, ha ga-amata  
na aha m bu ONYENWE ANYI.

# 17

- 1 “E ji mkpisi igwe gbunye mmehie Juda,  
 jikwa ọ̀nụ nkume siri ike a piri ọ̀nụ\* ya api,  
 deputa n’elu mbadamba nkume, bu obi ha,  
 nakwa n’elu mpi niile nke ebe ichu aja ha.
- 2 O buladi umu ha na-echeta ebe ichu aja ha,  
 na ogidi a manyere n’ala n’ihi arusi Ashera,  
 nke di n’ebe otutu osisi ndu na-etoko onu,  
 ma n’elu ugwu nta niile.
- 3 Ugwu m, nke di n’ala ahụ,  
 na ihe niile ha nwere, na akunuba ha  
 ka m ga-eweta nye ndi ga-adota ha n’agha.  
 Aga m enyekwa ha ihe niile ahụ di n’elu  
 ugwu,  
 n’ihi mmehie gi, nke juputara n’ala gi niile.
- 4 Ihe nketa ahụ m nyere gi ga-efunari gi,  
 n’ihi ihe i ji aka gi wetara onwe gi.  
 Aga m emekwa ka i buru ohu ndi iro gi  
 n’ala nke i na-amaghi,  
 n’ihi na i kpasuola iwe m,  
 o ga-adigidekwa ruo mgbe niile ebighi ebi.”
- 5 Ihe ndi a ka ONYENWE ANYI kwuru,  
 “Onye a buru onu ka mmadu ahụ bu nke na-  
 atukwasi mmadu ibe ya obi,  
 onye olileanya ya di n’inyeaka ga-esi n’aka  
 mmadu rute ya aka,  
 onye wezugara obi ya site n’ebe ONYENWE  
 ANYI no.
- 6 Onye ahụ ga-adi ka osisi na-eto n’ala togboro  
 n’efu.  
 O gaghi ahukwa mgbe o dimma na-abijara  
 ya.

---

\* 17:1 17:1 Nkume a na-egbuke ka ọla diamondu

Ọ ga-ebi n’ebe niile kporo nku nke ozara,  
n’ala nnu nnu, ebe ndi mmadu na-ebighi.

7 “Ma ngozi na-adiri onye ahụ na-atukwasi  
ONYENWE ANYI obi ya.

Onye inya isi ya bu n’ime ONYENWE ANYI.

8 Onye di otu a ga-adi ka osisi a kuru n’akuku iyi,  
nke mgborogwu ya na-awasa banye n’iyi  
ahụ.

Ujo adighi atu ya n’oge okpomoku,  
akwukwo ndu na-adigidekwa n’elu ya.

Ọ dighi echegbu onwe ya n’afọ unwu di.  
Ọ dikwaghị mgbe ọ na-akwusi imi mkpuru.”

9 Obi mmadu di aghughu kariha ihe niile,  
o nwekwaghị ngwota.  
Onye puru ighota ya?

10 “Mu onwe m bu ONYENWE ANYI na-enyocha  
obi,  
na-anwuputa ihe di n’ime mmuo,  
n’ihi ikwu mmadu ugwo dika oru ya si di,  
na dika ihe ruuru ya si di n’ihi oru ya.”

11 Dika okwa si ekpokoba akwa ọ na-eyighi,  
otu a ka ndi na-akpakoba aku n’uzo na-  
ezighi ezi di.

N’etiti ubochi ndu ha, aku ndi a ga-efunari ha.  
N’ikpeazu ha ga-aghọ ndi nzuzu.

12 Ocheeze di ebube, nke e mere ka ọ di elu site  
na mmalite,  
ka ebe nsọ anyi bu.

- 13 ONYENWE ANYI, olileanya Izrel ka i bu.  
 A ga-emekwa ka ihere mee ndi na-agbakuta  
 gi azu.  
 A ga-edekwa aha ndi ahụ niile si n'ebe i nọ  
 wezuga onwe ha n'ala,  
 n'ih i na ha ewezugala onwe ha site n'ebe  
 ONYENWE ANYI,  
 isi iyi nke mmiri na-enye ndu, nọ.
- 14 ONYENWE ANYI, o buru na i mee ka ahụ sie m  
 ike aga m adi ndu.  
 O buru na i zoputa m aga m abụ onye  
 azoputara,  
 n'ih i na o bu naani gi ka m na-eto.
- 15 Ha nọ na-ajụ m onu, na-asị m,  
 "Olee ebe okwu ONYENWE ANYI di?  
 Ya mezuonu ugbu a!"
- 16 Ma esitebeghi m na i bu onye ozuzu aturu gi  
 wezuga onwe m.  
 I maara na o bugh i ochicho obi m ihu  
 ubochi ahụ na-eweta ida mba.  
 I maara udi okwu niile na-esite n'onu m na-  
 apu.
- 17 A ghorola m ihe na-eyi egwu,  
 n'ih i na i bu ebe mgbaba m n'ubochi mbibi.
- 18 Mee ka ihere mee ndi na-akpagbu m.  
 Ekwekwala ka ihere mee m.  
 Mee ka ha tuo ujo,  
 ma chebe m site n'ihe egwu.  
 Mee ka ubochi mbibi biakwas i ha,  
 werekwa okpukpu ihe mbibi abuo tipia ha.

*Idebe Ubochi Izuike nsọ*

19 Ihe a ka ONYENWE ANYI gwara m, “Gaa, guzo n’onu uto ama obodo, ebe ndi eze Juda na-esi apu, ma na-abatakwa. Guzokwa n’onu uto ama ndi oto niile di na Jerusalem. 20 Gwa ha si, ‘Nuru okwu ONYENWE ANYI, unu ndi eze Juda na ndi Juda niile, na ndi niile bi na Jerusalem, ndi na-esi n’onu uto a apu, na-abatakwa.’ 21 Ihe ndi a ka ONYENWE ANYI kwuru, ‘Lezenu onwe unu anya ihu na unu ebughi ibu obula n’ubochi izuike; lezenu onwe unu anya ihu na unu esiteghi n’onu uto ama Jerusalem bufee ya. 22 Unu esitela n’ulo unu buputa ihe obula, unu arukwala oru obula n’ubochi izuike. Doonu ubochi izuike nsoto dika m nyere nna unu ha n’iwu. 23 Ma ha egeghi nti, maobu kpooye ya mkpa ha. Ha bu ndi nti ike, ndi na-adighi ana nti n’ido aka na nti, maobu nabata ya. 24 Ma otu a ka ONYENWE ANYI kwubiri, o buru na unu ga-elezi anya rubere m isi, hapu isi n’onu uto ama obodo a bufee maobu bubata ibu n’ubochi izuike, kama debe ubochi izuike nsoto, site narughu oru obula n’ime ya, 25 mgbe ahụ, ndi eze ndi ga-anokwasị n’ocheeze Devid ga-edu ndi na-ejere ya ozi na-agafe na-abatakwa site n’onu uto ama a. Ha na ndi na-ejere ha ozi ga-anokwasị n’inyinya ha, na n’ugbo agha ha, mgbe ha si n’onu uto ama a na-abata, ma na-apu. Ndi Juda, na ndi bi na Jerusalem ga-esokwa ha n’azu. Aga m emekwa ka ndi mmadu biri n’obodo a ruo mgbe ebighi ebi. 26 Ndi mmadu ga-esite n’obodo niile nke Juda, na n’obodo nta gbara Jerusalem gburugburu; ha ga-esitekwa n’ala ndi Benjamin, na n’ala ndagwurugwu nke ugu ndi

ahụ dī n'òdìda anyanwụ, sitekwa n'ala Negev, na-ewebata onyinye aja nsure ọkụ, na aja dī iche iche, na onyinye ọka, na onyinye ihe nsure ọkụ na-esi isi ụtọ, na onyinye ekele, n'ime ụlọ ONYENWE ANYÌ. <sup>27</sup> Ma ọ buru na unu enupu isi ju idebe ubochi izuike nsọ, ọ buru na unu anogide na-ebubata ihe site n'onu uzọ ama Jerusalem n'ubochi izuike, aga m amunye onu uzọ ama niile di na Jerusalem oku, nke a na-apughị imenyu emenyu. O ga-erepiakwa ebe niile e wusiri ike na Jerusalem.' ”

## 18

### *N'Ulo okpu ite*

<sup>1</sup> Nke a bu okwu nke si n'ebe ONYENWE ANYI no biakwute Jeremaya. <sup>2</sup> “Bilie, jee n'ulo okpu ite, ebe ahụ ka m ga-anọ zie gi ozi.” <sup>3</sup> Ya mere, ebiliri m jee n'ulo okpu ite, biakwute ya mgbe ọ nọ naru oru na nkume ikpu ihe. <sup>4</sup> Ma ite ahụ ọ choro ikpu aputaghị dika okpu ite si choo ya, n'ihia ya, ọ kpukotara uru ahụ ozo, malitekwa ikpughari ya.

<sup>5</sup> Mgbe ahụ okwu ONYENWE ANYI ruru m nti, <sup>6</sup> O siri, “O bu na m apughị ime unu dika okpu ite a mere, unu umu Izrel?” Otu a ka ONYENWE ANYI kwubiri, “Dika uru si di n'aka okpu ite ahụ, otu a ka unu onwe unu si diri n'aka m, gi Izrel. <sup>7</sup> Mgbe obula m kposara na a ga-akwada maobu bibie, maobu si n'onodu ya hopu mba maobu alaeze obula, <sup>8</sup> ọ buru na mba ahụ m doro aka na nti esite na mmehie ha chegharia, a gaghị ebibi ya dika m si zube. <sup>9</sup> Ozo, ọ buru na m akposaa na a ga-ewuli mba obula maobu alaeze obula

elu, kuokwa ya, <sup>10</sup> ọ buru na o mee ihe joro njo n'anya m, ju irubere m isi, agaghị m emere ya ihe oma ahụ m zubere imere ya.

<sup>11</sup> “Ugbu a, gwa ndi Juda na ndi ahụ bi na Jerusalem, si, ‘Otu a ka ONYENWE ANYI siri: Lee, ana m akwado mbibi nke ga-abiakwasị unu; ana m echekwa echiche ojojo megide unu. Ya mere, ka onye obula n’ime unu site n’uzo ojojo ya chegharia, ya meekwa ka uzo ya na omume ya zie ezi.’ <sup>12</sup> Ma ha ga-aza si, ‘O nweghi isi! Anyi ga-anogide na-eme ihe obula anyi cheputara n’echiche anyi, na-emekwa atumatu isiike nke obi ojojo anyi tputara.’”

<sup>13</sup> N’ihi ya ka ONYENWE ANYI ji kwuo si,  
 “Jutanu ajuju n’etiti mba niile,  
 onye nurula ihe di otu a?

Ndi m, Izrel, bu nwaagboghọ na-amaghị nwoke  
 emeela ihe jogburu onwe ya.

<sup>14</sup> O nweela mgbe mmiri oyi m mere ka o  
 kpukotaa

korọ n’elu ugwu Lebanon?

O nweela mgbe mmiri ya juru oyi,

nke si n’ebe di anya na-asodata ji akwusi iso  
 aso?

<sup>15</sup> Ma ndi m echezopla m.

Ha na-achu aja nsure oku na-esi isi utọ nye  
 arusi na-enweghi isi,

bu arusi ndi ahụ mere ka ha so ngongo n’uzo  
 ha niile.

Ha suru ngongo hapu igbasokwa uzo oma  
 ahụ di site na mgbe ochie.

Kama ha na-eje ije n’uzo ohia, nke na-enweghi  
 ukpuru,



nke a na-ewuzighi ewuzi.

16 Ala ha ga-atogboro n'efu.

O ga-agho ihe iju anya ruo ebighe ebi.

Ndi si n'akuku ya na-agafe ga-efufe isi ha,  
n'ihu na ihe ha ga-ahu ga-eju ha anya.

17 Aga m achusa ha n'ihu ndi iro ha

dika ifufe na-efe site n'owuwa anyanwu.

Aga m agbakuta ha azu.

Ha agaghi ahukwa ihu m anya n'ubochi ahu  
mbibi ga-abiakwaso ha."

18 Ha siri, "Bianu ka anyi gbaa izu megide  
Jeremaya, n'ihu na izi iwu agaghi esite n'ebe ndi  
nchaja no kwusi, maobu ndumodu n'ebe ndi  
maara ihe, ma o bukwanu okwu site n'ebe ndi  
amuma no. Ya mere, bianu ka anyi were ire anyi  
buso ya agha,\* gharakwa ina nti n'okwu obula  
nke o na-ekwu."

19 Gee m nti, ONYENWE ANYI.

Nuru ihe ndi na-ebo m ebubo na-ekwu  
megide m.

20 O kwesiri iji ajo omume kwughachi ihe oma?

Ma lee na ha egwuolara m olulu.

Chetakwa na m guzoro n'ihu gi

ma rigo gi aririgo n'ihu ha.

Aririgo m bu ka i hapu iweso ha oke iwe.

21 Ya mere, were umu ha nyefee n'aka unwu.

Werekwa ha onwe ha nyefee n'aka mma  
agha.

Mee ka ndi nwunye ha ghoo ndi gba aka umu na  
di.

Meekwa ka e gbuo ndi ikom ha,

\* **18:18** 18:18 Maobu, gwajuo ya okwu afo

ka mma agha gbukwaa ụmụ okorobia  
n'ogbo agha.

22 Mee ka e site n'ulo ha nu mkpu akwa,  
mgbe i mere ka ndi iro ha buso ha agha na  
mberede.

N'ihu na ha egwuola olulu ijide m,  
ha esiekwarala m onya nzuzo ijide m  
n'ukwu.

23 Ma gi onwe gi, ONYENWE ANYI,  
maara nzube ojoo ha niile igbu m.

Agbagharala ha ajo omume ha;  
maobu hichapu mmehie ha site n'ihu gi.

Mee ka ukwu ha gbuchapu ka ha daa n'ihu gi;  
mesie ha ike mgbe i na-ewe iwe.

## 19

1 Ihe ndi a ka ONYENWE ANYI kwuru, "Jee, zuta otu ite aja site n'aka okpu ite. Duru ufodu n'ime ndi okenye na ndi nchujaja, <sup>2</sup> jee na Ndagwurugwu nke Ben Hinom, nke di nso n'onu uzọ ama Ejuju di n'owuwa anyanwu. Nodu n'ebe ahụ kwuputara ha okwu ndi m gwara gi. <sup>3</sup> Si ha, 'Nurunu okwu ONYENWE ANYI, unu ndi eze Juda, na ndi Jerusalem. Ihe ndi a ka ONYENWE ANYI, Onye puru ime ihe niile, onye bu Chineke Izrel kwuru. Geenu nti! Aga m eme ka ihe ojoo biakwasị ala a, udi ihe ojoo ga-eme ka nti obula nuru ya zuo wuruwuru. <sup>4</sup> N'ihu na ha ahapula m, mee ka ebe a ghoo nke chi ndi mba ozo. Ha achuola aja nsure oku n'ime ya nye chi ndi ahụ ha na nna nna ha, maobu ndi eze Juda, na-amaghi. Ha ejirila obara ndi aka ha di ocha mejuputa ebe a. <sup>5</sup> Ha ewuola ebe ichu aja di elu

nye chi Baal. N'elu ya kwa ka ha na-esure umu ha dika aja nye Baal, bu nke m na-enyeghi n'iwu, ekwughikwa m ya, o nwekwaghi mgbe o ji bata m n'obi. <sup>6</sup> Ya mere, kpacharanu anya, n'ih na ubochi ahụ na-abia, ka ONYENWE ANYI kwubiri, mgbe ndi mmadu agaghi akpokwa ebe a Tofet ma o bukwanu Ndagwurugwu nke Ben Hinom, kama a ga-akpo ya Ndagwurugwu Ogbugbu.

<sup>7</sup> "N'ebe a ka m ga-anọ laa nzube niile nke Juda na Jerusalem n'iyi. Aga m eme ka ha daa site na mma agha n'ihu ndi iro ha, n'aka ndi ahụ na-achosi ndu ha ike. Aga m enye umu anu ufe na anu oha ozu ha dika nri. <sup>8</sup> Aga m ebibi obodo a mee ka o gho o ihe iju anya na ihe ima osu. Ndi niile na-esi n'akuku ya agafe ga-anọ n'onodu iju anya, ha ga-eledakwa ya anya n'ih onya ya niile. <sup>9</sup> Aga m emekwa ka ha rie anu ahụ nke umu ha ndi ikom na ndi inyom. Ha ga-erikwa anu ahụ ibe ha, n'ih na ndi iro ha ga-agba ha gburugburu nochibido ha n'ime oke mkpagbu\* ka ha bibie ndu ha.'

<sup>10</sup> "Kuwaa ite ahụ mgbe ndi gi na ha so no na-ele gi anya. <sup>11</sup> Gwa ha si, 'Otu a ka ONYENWE ANYI, Onye puru ime ihe niile siri: Aga m etipia mba a na obodo a, dika ite aja nke okpu ite a si daa tipiasia n'uzo a na-apughi imezikwa ya ozo. Ha ga-eli ndi nwuru anwu na Tofet tutu ruo mgbe ohere na-agaghi adikwa ili ozu ozo. <sup>12</sup> Ihe di otu a ka m ga-eme n'ebe a, meekwa ndi bi na ya. Otu a ka ONYENWE ANYI kwubiri. Aga m eme obodo a ka o diri ka Tofet. <sup>13</sup> Ulo niile di na Jerusalem

\* **19:9** 19:9 Gbochie nri obula isite n'ezi rute ha aka

na ụlọ niile nke ndị eze Juda ka a ga-emerụ dika ebe a, bụ Tofet, otu a ka a ga-esi meruokwa ụlọ niile a suree ihe nsure oku na-esi isi uto n'elu ha nye usuu niile nke eluigwe, wusakwara chi ndi ozo ihe onunu dika onyinye.' ”

<sup>14</sup> Mgbe Jeremaya si na Tofet, ebe ahụ ONYENWE ANYI zigara ya ibu amuma lota, o guzoro n'ogige ulonso ukwu Chineke ahụ, gwa ndi mmadu niile okwu si ha, <sup>15</sup> “Otu a ka ONYENWE ANYI, Onye puru ime ihe niile, onye bu Chineke nke Izrel siri, ‘Geenu nti! Ana m aga ime ka ihe ojoo ahụ m kwuru okwu ya biakwasị obodo a, na obodo nta niile gbara ya gburugburu, n’ihi na ha bu ndi isiike, ndi juru ige nti n’okwu m.’ ”

## 20

### *Jeremaya na Pashua*

<sup>1</sup> Mgbe Pashua nwa Imea, bu onye nchuaaja, ma burukwa onyeisi na-elekota ulonso ukwu ONYENWE ANYI, nuru amuma ndi a Jeremaya na-ebu, <sup>2</sup> o nyere iwu ka e tie Jeremaya, bu onye amuma ihe, kee ya agbu, tinye ya n'onu uzo ama Di Elu nke Benjamin, nke di ulonso ukwu ONYENWE ANYI. <sup>3</sup> N'echi ya, mgbe Pashua topuru ya site n'agbu ahụ, Jeremaya siri ya, “ONYENWE ANYI akpoghi gi Pashua, kama aha gi bu Mago-Misabib, nke putara, Nwoke ihe egwu gbara gburugburu. <sup>4</sup> N'ihi na nke a ka ONYENWE ANYI na-ekwu, ‘Aga m eme ka i ghoro onwe gi, ghokwara ndi enyi gi niile ihe egwu. Anya gi abuo ka i ga-eji hu ha mgbe mma agha ndi iro

ha ga-egbuda ha. Aga m ararakwa ala Juda niile nyefee ha n'aka eze Babilon, onye ga-egbuda ha. Aga m ararakwa ala Juda niile nyefee ha n'aka eze Babilon, onye ga-eburu ndi niile bi n'ime ya gaa Babilon. O ga-egbu ndi foduru. <sup>5</sup> Aga m enyefe ndi iro ha akw niile di n'obodo, na ihe niile ha rupu tara, na ihe niile di oke onuahia, na ngwongwo na akw niile nke ndi eze Juda. Ha ga-eburu ya dika ihe a kwatara n'agha laa Babilon. <sup>6</sup> Ma gi onwe gi bu Pashua, na ndi niile bi n'ulo gi, ka a ga-adota n'agha buru gaa Babilon. N'ebe ahw ka i ga-anwu. Ebe ahw kwa ka a ga-eli gi, gi na ndi enyi gi ndi a niile i na-eburu amuma ugha.'"

### *Mkpesa Jeremaya*

<sup>7</sup> ONYENWE ANYI, i ghoola m aghughw, meekwa m ka m ghoo onye a ghogburu n'aghwghw.

I jidesiela m aka ike, mee ka uche gi mezu m n'ahw.

Lee na mmadu niile na-akpari m ubochi niile.

Onye obula jikwa m na-eme ihe ochi.

<sup>8</sup> N'ihw na mgbe obula m meghere onu kwuo okwu, aghaghi m iti mkpu.

Aga m akpo mkpu banyere ihe ike na ila n'iyi.

N'ihw na okwu ONYENWE ANYI ewetarala m mkpari na ikwa emo ubochi niile.

<sup>9</sup> O burukwa na m ekwuo n'obi m si, "Agaghi m ekwute ihe obula metutara okwu ya maobu aha ya ozw."

O dighi ekwe m.

N'ihw na okwu ya na-enwu m oku n'obi.

Ọ dika ka oku na-enwu enwu  
 emechibidoro uzọ n'ime okpukpu m.  
 Ike agwula m inagide okpomoku nke okwu ya.  
 N'ezie, apughikwa m inagide ya.

10 Ana m anu otutu akuko nzuzo,  
 "Oke egwu n'akuku niile!  
 Juunu ya! Ka anyi juunu ya!"

Ndi enyi m niile  
 no na-eche mgbe m ga-azohie ukwu daa, na-  
 asi,  
 "Ma eleghi anya o ga-abu onye eduhiere,  
 mgbe ahụ, anyi ga-emegide ya,  
 booro onwe anyi obo n'ahu ya."

11 Ma ONYENWE ANYI nonyeere m dika dike  
 n'agha;  
 n'ihia ya, ndi na-esogbu m ga-aso ngongo, ha  
 agaghi emerikwa m.

Ihe ha zubere agaghi emezuru ha, n'ihia ya, ihere  
 ga-eme ha nke ukwu;  
 a gaghị echezokwa onodu ihere ha ruo  
 ebighi ebi.

12 Ma gi, ONYENWE ANYI, Onye puru ime ihe niile,  
 gi, onye na-enyocha onye ezi omume,  
 onye anya ya na-eru n'ihe di mmadu n'obi  
 na n'ime echiche uche ya,  
 biko, kwere ka m di ndu hu mgbe i ga-aboro  
 onwe gi obo megide ha,  
 n'ihia na o bu n'aka gi ka m tinyere ihe niile  
 gbasara m.

13 Bikuonu ONYENWE ANYI abu!  
 Nyenu ONYENWE ANYI otuto!

N'ihì na ọ na-anapụta ndụ ndị mkpa na-akpa,  
site n'aka ndị ajọ omume.

- 14 Ihe a buru ọnu ka ụbọchị ahụ a mụrụ m bụ.  
Ka ụbọchị nne m mụrụ m ghara inwe ngozi.
- 15 Onye a na-abụ ọnu ka nwoke ahụ bụ nke  
wetara nna m akụkọ ọmụmụ m,  
nke mere ka ọ nūrịa ọnu, na-asị ya,  
“A muọlara gị nwa, ọ bụ nwa nwoke!”
- 16 Ka e meekwa nwoke ahụ ihe ONYENWE ANYỊ  
mere obodo ndị ahụ  
o bibiri na-enweghị ọmịiko.  
Ka nwoke ahụ nọgidekwa na-anụ iti mkpu akwa  
n'ututu,  
na akwa ibu agha n'ehihie.
- 17 N'ihì na ọ hapuru igbu m mgbe m nọ n'afọ nne  
m,  
hapu ime ka afọ nne m buru ili m,  
ka afọ ya burukwa ihe buru ibu ruo mgbe  
ebighi ebi.
- 18 N'ihì gini ka m ji site n'afọ nne m pụta  
ihu ọndu ọjọ ndi a, na inogide n'obi  
mwute,  
na ino ọndu ihere ogologo ụbọchị niile nke  
ndu m?

## 21

### *Chineke aju arijo Zedekaya*

<sup>1</sup> Ndi a bu okwu ONYENWE ANYI, nke ruru  
Jeremaya nti mgbe eze Zedekaya zigara Pashua  
nwa Malkija, na onye nchujaja bu Zefanaya  
nwa Maaseia, <sup>2</sup> si, “Jutara anyi ase site n'aka

ONYENWE ANYI, n'ihhi na Nebukadneza eze Babilon na-ebuso anyi agha. Eleghi anya Onyenwe anyi ga-emere anyi ihe itunanya dika oge gara aga, nke ga-eme ka o si n'ebe anyi no wezuga onwe ya."

<sup>3</sup> Ma Jeremaya zara si ha, "Gwanu Zedekaya si ya, <sup>4</sup> 'The ndi a ka ONYENWE ANYI, Chineke Izrel kwuru: Lee ejikerela m ugbu a ichighari ihe agha niile di unu n'aka, nke unu ji na-ebuso eze Babilon na ndi Kaldia gbara obodo unu gburugburu agha, e, ejikerela m ichighari ha megide unu. Aga m akpobata ha n'ime obodo a. <sup>5</sup> Mu onwe m ga-eji aka e setipuru nke oma, na aka di ike, nke iwe na onuma di ukwuu, buo agha megide unu. <sup>6</sup> Aga m etida ndi niile bi n'obodo a, ma mmadu ma anu oha. Ha ga-anwukwa site n'oke ihe otiti, nke m ga-eme ka o biakwaso ha. <sup>7</sup> Mgbe nke a mesiri, Otu a ka ONYENWE ANYI kwuputara, aga m ewere Zedekaya eze Juda, na ndisi ochichi ya, na ndi niile bi n'obodo a, ndi mma agha na unwu na ihe otiti ndi a na-egbughi, nyefee ha n'aka Nebukadneza eze Babilon, na n'aka ndi iro ha, ndi na-achosi ndu ha ike. O ga-eji mma agha gbuo ha. O gaghie emere ha ebere, o gaghie egosikwa ha omiko.'

<sup>8</sup> "Tinyere nke a, gwanu ndi mmadu niile, 'na ihe ndi a ka ONYENWE ANYI kwuru: Lee, ana m eche n'ihu unu uzọ abuo, uzọ na-eduba na ndu, na uzọ na-eduba n'onwu. <sup>9</sup> Onye obula n'ime unu nogidere n'obodo a ka mma agha, maobu unwu, maobu ihe otiti ga-egbu. Ma onye obula n'ime unu pukwuru ndi Kaldia gbara obodo unu gburugburu, were onwe ya nyefee ha n'aka, ga-



adi ndu; o ga-echebekwa ndu ya. <sup>10</sup> Ekpebiela m imesi obodo a ike; o nweghi ihe oma obula ga-esi n'aka m rute ha, otu a ka ONYENWE ANYI kwubiri. A ga-enyefe obodo a n'aka eze Babilon, onye ga-eji oku laa ya n'iyi.'

<sup>11</sup> "Karichasia, gwa ndi ezinaulo eze Juda si, 'Nurunu okwu ONYENWE ANYI. <sup>12</sup> Unu ulo Devid, otu a ka ONYENWE ANYI siri,

" 'Kpeenu ikpe ziri ezi\* kwa ututu niile; naputanu ndi a na-emegbu emegbu site n'aka ndi na-emegbu ha.

Naputakwanu ndi a na-apunara ihe ha nwere site n'aka ndi na-apunara ha ihe ndi a.

O buru na unu emeghi otu a, iwe m ga-abiakwasị unu,

dika oku n'ihia ajo omume unu, o dikwaghi onye puru ime ka o kwusi.

<sup>13</sup> Edoola m onwe m megide gi, Jerusalem, gi onye bi n'ebe di elu kari ndagwurugwu a, onye bi n'ebe di elu nke di larii, Otu a ka ONYENWE ANYI kwubiri.

Gi onye na-asi "Onye puru ibuso anyi agha?

Onye kwa puru ibata n'ebe anyi e wusiri ike?"

<sup>14</sup> Aga m enye gi ahuhu nke ruuru gi n'ihia ajo omume gi,

otu a ka ONYENWE ANYI kwubiri.

Aga m amunye oku n'oke ohia gi niile, nke ga-erechapu ihe niile di gi gburugburu.' "

---

\* **21:12** 21:12 Meenu ka ikpe ziri ezi na-adiri mmadu niile kwa ubochi

## 22

### *Ikpe omuma diri ndi eze ojoo*

<sup>1</sup> Ihe ndi a ka ONYENWE ANYI kwuru, “Jee n’uloeze Juda nodu n’ebe ahụ kwusaa ozi ndi a. <sup>2</sup> Nuru okwu ONYENWE ANYI, nye gi, gi eze Juda, gi onye na-anokwasi n’ocheeze Devid. Nuru ya, gi na ndiisi ochichi gi, na unu ndi niile na-esite n’onu uzọ ama ndi a na-apu na-abatakwa. <sup>3</sup> Ihe ndi a ka ONYENWE ANYI kwuru, Meenu ihe di mma na ihe ziri ezi. Naputanu onye eji aka ike napu ihe o nwere site n’aka onye ahụ na-emegbu ya. Unu emejokwala onye obia, maobu mee ya ihe ike. Unu emekwala ndi na-enweghi nna, maobu ndi inyom di ha nwuru ihe ojoo. Unu awusikwala obara ndi aka ha di ocha n’ebe a. <sup>4</sup> N’ihi na o buru na unu elezie anya mee iwu ndi a niile, mgbe ahụ, ndi eze na-anokwasi n’elu ocheeze Devid ga-anogide na-esite n’onu uzọ ama ndi a na-aputa, na-abata n’elu ugbo agha ha, ma n’elu inyinya ha, ha na ndiisi ochichi ha, na ndi ha na-achi. <sup>5</sup> Ma o buru na unu aju irube isi nye iwu ndi a, otu a ka ONYENWE ANYI kwubiri, eji m onwe m na-anu iyi na uloeze a ga-aghọ mkpomkpo ebe.’”

<sup>6</sup> N’ihi na ihe ndi a ka ONYENWE ANYI kwuru banyere uloeze Juda,  
 “O bu ezie na idi dika Gilead nye m,  
 dika elu ugwu ukwu Lebanon,  
 aghaghi m ime gi ka i diri ka ebe ikpofu ahihia,  
 dika obodo ndi mmadu na-ebighi n’ime ya.  
<sup>7</sup> Aga m ezite ndi mbibi ndi ga-abia megide gi.  
 Onye obula n’ime ha ga-eji ngwa agha ya.

Ha ga-egbutusikwa osisi sida oma gi niile,  
tunye ha niile n'ime oku.

8 “Otutu ndi si mba ozọ bia ga-agafe obodo  
a. Ha ga-ajurita ibe ha ajuju si, ‘Gini mere  
ONYENWE ANYI ji mee obodo ukwu a ihe ojuo  
di otu a?’ 9 Osisa ha ga-enweta ga-abu, ‘O bu  
n’ihi na ha gbakutara ogbugba ndu ONYENWE  
ANYI Chineke ha azu, malite ikpo isiala na ife chi  
ndi ozọ.’ ”

10 Unu akwala akwa n’ihi eze ahụ nwuru anwu,  
maobu ruo uju n’ihi na o gaghị abukwa  
eze unu,  
kama kwaanụ akwa n’ihi onye ahụ a dotara  
n’agha buru gaa mba ozọ.

N’ihi na o gaghị aloghachi ozọ;  
o gaghị ahukwa ala ebe a muru ya anya ozọ.

11 N’ihi na ihe ndi a ka ONYENWE ANYI kwuru  
banyere Shalum nwa Josaya, onye nochiri anya  
nna ya dika eze Juda, bu onye ahụ e si n’ebe a  
buru gaa mba ozọ, “O gaghị alotakwa ozọ. 12 Ebe  
ahụ e buuru ya gaa ka o ga-anọ nwuo. O gaghị  
ahukwa ala nke aka ya anya ozọ.”

13 “Ahuhụ na-adiri onye ahụ na-ewu uloze ya  
site n’uzo ajo omume,  
nke jikwa ikpe na-ezighi ezi na-ewu ime ulo  
elu ya niile,

onye ahụ nke na-eme ndi mmadu ruo oru n’efu,  
nke na-adighi akwu ha ugwo obula n’ihi oru  
ha.

14 Onye na-asị, ‘Aga m ewuru onwe m uloze  
buru ibu,  
nke onulọ di n’ulo elu ya sara ezi mbara.’

Ya mere, ọ tinyere oghereikuku sara mbara n'ụlọ  
 ahụ,  
 jirikwa osisi sida machie elu ya,  
 werekwa penti\* na-acha uhie uhie chọọ ya  
 mma.

15 “Ị ga-abụ eze  
 n’ihi na i nwere ọtụtụ osisi sida karià ndị  
 ọzọ?”

Nna gị o nweghị ihe oriri na ihe ọñụñụ?  
 O mere ihe dị mma na ihe ziri ezi  
 n’ihi ya ihe niile gaara ya nke ọma.

16 O kwuchitere ọnụ ndị ogbenye na ndị nọ na  
 mkpa,  
 nke a mere na ihe niile gara nke ọma.

Ọ bughị nke a bụ ihe ọ pụtara bụ ịmara m?  
 Ka ONYENWE ANYỊ kwupụtara

17 Ma anya unu na obi unu  
 adighị n’ihe ọzọ ma ọ bughị naanị n’uru  
 n’ezighị ezi  
 n’iwufu ọbara ndị aka ha dị ọcha,  
 na imegbu ndị mmadụ, na iji aka ike pụnara  
 ha ihe ha nwere.”

18 Ya mere, ihe ndị a ka ONYENWE ANYỊ kwuru  
 banyere Jehoiakim nwa Josaya eze Juda:  
 “Ha agaghị eruru ya uju si,  
 ‘Ewoo nwanne m nwoke! Ewoo nwanne m  
 nwanyị!’

Ha agaghị eruru ya uju si,  
 ‘Ewoo nna anyị ukwu! Ewoo ịma mma ya!’

19 A ga-eli ya dika e si eli ịnyinya ibu.  
 A ga-adọkpuru ozu ya n’ala tufuo ya

\* **22:14** 22:14 Ya bụ, mgba

n'azụ ọnụ ụzọ ama Jerusalem.”

20 “Gbagoruo na Lebanon tie mkpu akwa,  
meenụ ka a nụ olu unu na Bashan,  
sitekwanụ na Abarim tie mkpu akwa  
n’ihi na e gweriela ndị niile unu na ha dị na  
mma.

21 Adọrọ m gị aka na ntị n’oge ahụ ị nọ na-eche  
na i guzo chīm,  
ma ị juru ige ntị.

Nke a bukwa omume gị site na mgbe ị bu  
nwantakiri.  
Ị jukwara irubere m isi.

22 Oke ifufe ga-ebufu ndị ọzuzu aturu gị niile,  
a ga-emekwa ka ndị gị na ha dị na mma gaa  
biri na mba ọzọ.

Mgbe ahụ, ihere ga-eme gị, ị ga-aghokwa onye e  
wedara n’ala  
n’ihi ajọ omume gị niile.

23 Gị onye na-ebi na Lebanon,<sup>†</sup>  
onye ebe obibi ya dị n’ulo e ji osisi sida wuo,  
lee ka i si<sup>‡</sup> na-asu ude mgbe ihe mgbu bjakwasiri  
gị,  
ihe mgbu yiri nke nwanyị ime na-eme.

24 “Ma dika m na-adị ndụ,” otu a ka ONYENWE  
ANYỊ kwubiri ya, “a sịkwari na gị, bu Jehoiakin,  
nwa Jehoiakim eze Juda, bu mgbaaka akara m  
gbanyere na mkpisiaka di n’aka nri m, aga m  
agbapukwa gi, <sup>25</sup> were gi nyefee n’aka ndi ahụ  
na-achosi ndu gi ike, bu ndi ahụ ị na-atu ụjọ ha.

<sup>†</sup> 22:23 22:23 Nke a bu ụlọeze ahụ di na Jerusalem, hụ nke a na  
1Ez 7:2 <sup>‡</sup> 22:23 22:23 Akwukwo ndi ọzọ ga-ede; lee ka ị si buru  
onye a ga-emere ebere mgbe ihe mgbu

Aga m enyefe gi n'aka Nebukadneza eze Babilon na ndi Kaldia. <sup>26</sup> Aga m atufu gi na nne muru gi, tuga unu na mba ozo di iche site n'obodo a no muo unu. Ebe ahụ ka unu ga-anọ nwuo. <sup>27</sup> Unu agaghị aloghachikwa n'ala ahụ na-agụ unu agụu iloghachi n'ime ya."

<sup>28</sup> Nwoke a bu Jehoiakin, o bu ite tiwara etiwa, nke e leli eleli,  
ihe onye obula na-achoghi?  
N'ih i gi ni ka a ga-eji tufuo ya na umu ya,  
tuga ha na mba ha na-amaghi?

<sup>29</sup> Ala, ala, ala,  
nuru okwu ONYENWE ANYI.

<sup>30</sup> Ihe ndi a ka ONYENWE ANYI kwuru:  
"Detuo ya n'akwukwo na nwoke a bu onye gba aka nwa,  
nwoke nke ihe na-agagh i agara nke oma n'oge ndu ya niile,  
n'ih i na o nweghi onye n'ime umu o muru nke ihe ga-agara nke oma,  
o nwekwaghi onye n'ime ha ga-anokwasi n'ocheeze Devid,  
maobu chikwa ozo na Juda."

## 23

### *Onyenwe anyi Ezi omume Anyi*

<sup>1</sup> "Ahuhu diri ndi ozuzu aturu ahụ na-achusasi, ma na-ebibi igwe aturu m ha kwe-siri ilekotazi anya." Otu a ka ONYENWE ANYI kwuputara. <sup>2</sup> Ya mere, ihe ndi a ka ONYENWE ANYI, Chineke Izrel na-agwa ndi ozuzu aturu ahụ na-elekota ndi m, "Ebe o bu na unu akpasasiala igwe ewu na aturu m, chusaa ha, kama ilekotazi

ha anya nke oma, aga m ata unu ahuhụ n'ih ihe oḡoḡo ndi a unu mere." Otu a ka ONYENWE ANYI kwubiri. <sup>3</sup> "Mụ onwe m ga-eji aka m chikota ndi m foduru n'igwe ewu na aturu m site na mba ahụ niile m chugara ha, kpoghachikwa ha n'ebe ita nri ha, ebe ha ga-anọ mubaa, di ukwu n'onuogugu. <sup>4</sup> Aga m ahoputakwa ndi ozuzu aturu, ndi ga-elekotazi ha anya. Egwu agaghi atu ha, o dikwaghi onye ga-emenye ha ujo. O nwekwaghi onye ga-akpafu akpafu n'ime ha." Otu a ka ONYENWE ANYI kwubiri.

<sup>5</sup> "Ubochi ndi ahụ na-abia," ka ONYENWE ANYI kwuputara,  
 "mgbe m ga-eme ka Ngalaba na-eme ezi omume bilie n'ezinaulo Devid.

O ga-abu Eze ga-eji amamihe chia ndi ya.

O ga-eme ezi ihe, kpeekwa ikpe ziri ezi n'ala ahụ.

<sup>6</sup> N'ubochi, ya ka a ga-azoputa Juda,  
 Izrel ga-ebikwa n'udo.

Nke a bu aha a ga-akpo ya:

ONYENWE ANYI Onye Nzoputa, bu Ezi omume Anyi.\*

<sup>7</sup> "N'ih ihe nke a, ubochi ahụ na-abia," ka ONYENWE ANYI kwuputara, "mgbe ndi mmadu na-agaghi asikwa ozo, 'Dika ONYENWE ANYI na-adị ndu, bu onye sitere n'ala Ijipt duputa ndi Izrel,' <sup>8</sup> ma ha ga-asị, 'Dika ONYENWE ANYI na-adị ndu, bu onye ahụ kpolatara agburu Izrel site n'ala di n'ugwu,

\* 23:6 23:6 Onyenwe anyi, bu ezi omume anyi.

na mba di iche iche ebe o chugara ha.' Mgbе ahụ, ha ga-ebi n'ala nke aka ha."

*Ndi amuma ugha.*

- <sup>9</sup> Ma banyere ndi amuma,  
obi m na-agbawa n'ime m,  
okpukpu m na-amakwa jijiji n'ihi ha.  
Adi m dika nwoke mmanya na-egbu,  
dika onye nubigara mmanya oke,  
n'ihi ihe na-eche ha site n'aka ONYENWE ANYI,  
na site n'okwu nsọ ya.
- <sup>10</sup> Ndi juputara n'ala a bu ndi na-akwa iko.  
N'ihi ibu onu ndi a niile ala a togboro n'efu,  
ahihia niile di n'ozara akponwuola.  
Ndi amuma na-agbasokwa ihe ojofe.  
Ha na-egosikwa ike ha n'uzo na-ezighi ezi.
- <sup>11</sup> "N'ihi na ndi amuma na ndi nchujaja aghoola  
ndi na-amaghi Chineke.  
O buladi n'ime ulonso ukwu m ka m na-ahu  
ajofe omume ha."  
Otu a ka ONYENWE ANYI kwuputara.
- <sup>12</sup> "N'ihi ya, uzo ha na-agbaso ga-adi ka ebe na-  
amị amị;  
a ga-achubanye ha n'ochichiri  
ebe ahụ ka ha ga-anokwa daa.  
Aga m eme ka ihe mbibi biakwasị ha  
n'afọ ahụ, a ga-ata ha ahuhụ."  
Otu a ka ONYENWE ANYI kwubiri ya.
- <sup>13</sup> "Ahuru m ihe aru  
n'etiti ndi amuma Sameria:  
Ha buru amuma site n'ike chi Baal,  
si otu a duba ndi m, bu Izrel na mmehie.



- 14 Ahụkwara m ihe jọgburu onwe ya  
 n'etiti ndị amụma nọ na Jerusalem.  
 Ha na-ebi ndụ ikwa iko, na ikwu okwu ụgha.  
 Ha na-agba ndị ajọ omume ume,  
 si otu a na-egbochi ha isi n'ihe ojọọ ha  
 tugharia.
- Ha niile dika ndị Sodom n'ebe m nọ;  
 ndị Jerusalem dikwa ka ndị Gomora n'ihu  
 m.”
- 15 N'ihị nke a, ihe ndị a ka ONYENWE ANYỊ, Onye  
 pụrụ ime ihe niile kwuru banyere ndị amụma a,  
 “Aga m eme ka ha rie nri na-akụ ilu,  
 meekwa ka ha nụọ mmiri e tinyere nsi,  
 n'ihị na mmụọ nke amaghị Chineke esitela n'aka  
 ndị amụma nọ na Jerusalem  
 gbasaa ruo ndị niile bi n'ala ahụ.”
- 16 Ihe ndị a ka ONYENWE ANYỊ, Onye pụrụ ime  
 ihe niile kwuru,  
 “Unu ańala ntị n'ihe ndị amụma ahụ na-eburu  
 unu n'amụma,  
 n'ihị na olileanya ha na-ewetara unu abughị  
 ezi olileanya.
- Ọhụ ha na-agwa unu na ha hụrụ bụ ihe ha  
 cheputara n'obi ha,  
 o sighị n'ọnu ONYENWE ANYỊ rute ha
- 17 Ha na-anogide na-agwa ndị ahụ na-elelị m  
 anya na-asị ha,  
 ‘ONYENWE ANYỊ kwuru sị, unu ga-enwe udo.’  
 Ndi ahụ niile na-agbasokwa ụzọ isiike nke obi ha  
 tūputara,  
 ka ha na-agwakwa okwu sị, ‘O nweghị ihe  
 ojọọ ga-abiakwasị gi.’

- 18 Ma olee onye ọ bụ n'etiti ndị amụma a nke  
na-abịaru ONYENWE ANYỊ nso,  
hụ ya anya maọbụ ịnụ ihe ọ na-ekwu?  
Onye kwa n'etiti ha nwerela ike n'aa ntị n'uru  
okwu ya?
- 19 Lee, ONYENWE ANYỊ na-ezite oke ifufe na-efesi  
ike,  
ọ bụ oke ifufe nke iwe ya,  
nke ga-abia  
bufuo ndị ajọ omume a.
- 20 ONYENWE ANYỊ agaghị akwụsị iwe iwe ya  
tutu ruo mgbe o mezuru  
ihe niile dị ya n'obi.  
N'ubochi ndi ahụ na-abia n'ihu,  
unu ga-aghota ihe ndi a niile nke oma.
- 21 Ọ bughị m zitere ndi amuma a,  
ma ha na-ekwu na ọ bụ okwu si m n'onu ka  
ha na-ekwu.  
O nwebeghi oge m ji gwa ha okwu,  
ma ha nokwa na-ebu amuma.
- 22 A si na ha abiala nso guzo n'ebe igba izu nzuzo  
m,  
ha gaara ekwusara ndi m okwu m,  
nke gaara eme ka ha site n'ajọ omume ha  
tugharia,  
sitekwa n'uzo ojoo ha chigharia.
- 23 “Abụ m naanị Chineke na-anọ ha nso,  
ma adighi m anọ n'ebe di anya?”  
Otu a ka ONYENWE ANYI kwuputara.
- 24 “O nwere onye puru izo onwe ya n'ebe nzuzo  
nke m na-enweghi ike ihu anya?”  
Otu a ka ONYENWE ANYI kwuputara.

“Ọ bụ na m anoghị n’ebe niile n’eluigwe nakwa n’uwa?”

Otu a ka ONYENWE ANYỊ kwuputara.

<sup>25</sup> “Anụla m ka ndị amụma a, bụ ndị na-ebu amụma ụgha n’aha m na-ekwu na-asị, ‘Arọrọ m nrọ! Arọrọ m nrọ!’ <sup>26</sup> Ruo ole mgbe ka ihe dị otu a ga-adigide n’obi ndị amụma ndị a, ndị na-ebu amụma aghughọ dị ha n’obi? <sup>27</sup> Ha na-eche na nrọ ha na-akọritara ibe ha ga-eme ka ndị mmadụ chezọ aha m, dika ndị nna nna ha si chezọ aha m site n’ikpọ isiala nye Baal. <sup>28</sup> Ka onye amụma ahụ rọrọ nrọ kogharia nro ọ rọrọ. Otu a kwa, ka onye ahụ okwu m dị n’ọnu ya nogidekwa na-ekwusa ya n’eziokwu. N’ihi na gini ka okporo ọka na mkpuru ọka nwekoro?” Otu a ka ONYENWE ANYỊ kwuputara. <sup>29</sup> “Okwu m ọ dighi ka oku? Otu a ka ONYENWE ANYỊ kwuputara, † Okwu m ọ dikwaghị ka okporo igwe‡ nke na-etiwasi nkume?”

<sup>30</sup> N’ihi ya, ONYENWE ANYỊ kwubiri si, “Ana m edo onwe m megide ndị amụma na-esite n’ọnu ibe ha na-ezute okwu ha na-ekwu, ma na-asị na ọ bụ n’ọnu m ka ha si nata ya. <sup>31</sup> E, otu a ka ONYENWE ANYỊ kwubiri, Ana m edo onwe m megide ndị amụma ahụ ire ha na-ekwu otutu okwu, ndị ahụ na-asikwa, ‘Ọ bụ ihe si n’ọnu ONYENWE ANYỊ pụta.’ <sup>32</sup> N’ezie, ana m edo onwe m megide ndị ahụ niile na-ebu amụma nro ụgha.” Otu a ka ONYENWE ANYỊ kwuputara. “Ha ji okwu ụgha ha na-agwa ndị m okwu, na-eduhie ha, ma ọ bughị m hoputara ha. Ọ bukwaghị m

† **23:29** 23:29 Maqbu, na-ajụ ajụjụ si ‡ **23:29** 23:29 Lit. Hama

zitere ha. Okwu ha adighikwa abara ndi m uru obula.” Otu a ka ONYENWE ANYI kwuputara.

*Ndi amuma ugha na iju ase ugha.*

<sup>33</sup> “Mgbe ndi a, maobu ndi amuma ha, maobu ndi nchujaja ha, juru gi ajuju si gi, ‘Gini bu ozi i si n’onu ONYENWE ANYI nata?’ I ga-asa ha si, ‘Ozi nke ole?’ § Aga m agbakuta unu azu, ya bu ihe ONYENWE ANYI kwubiri.’ <sup>34</sup> O bu na onye amuma maobu onye nchujaja maobu onye obula ozoz ekwuo si, ‘The di otu a bu ozi\* si n’onu ONYENWE ANYI,’ aga m ata onye ahụ kwuru okwu ahụ na ndi ezinaulo ya ahuhu. <sup>35</sup> Ihe ndi a bu ihe unu na-agwarita onwe unu n’otu n’otu. O bu ihe enyi na-agwa enyi ya, na ihe nwanna na-agwa nwanna Izrel ibe ya. Unu na-asi, ‘Gini bu osisa ONYENWE ANYI nyere?’ maobu, ‘Gini bu okwu e si n’onu ONYENWE ANYI nata?’ <sup>36</sup> Kwusinu ijughari ajuju banyere ihe ONYENWE ANYI kwuru, n’ihi na okwu onye obula n’ime unu kwuru na-aghoroz onye ahụ ihe si n’onu ONYENWE ANYI puta. Site n’uzoz di otu a unu na-agbanwe ma nasugharikwa okwu Chineke di ndu isi, bu okwu ONYENWE ANYI, Onye puru ime ihe niile, onye bu Chineke anyi. <sup>37</sup> Ihe ndi a niile bu ihe unu najukari onye amuma, ‘Gini bu osisa ONYENWE ANYI nyere gi? Maobu, gini ka ONYENWE ANYI kwuru?’ <sup>38</sup> O bu ezie na unu na-ekwu si, ‘The ndi a bu ozi si n’aka ONYENWE ANYI,’ ma lee ihe ONYENWE ANYI na-ekwu: Unu na-ekwu okwu ndi a, ‘The a bu ozi si n’aka ONYENWE ANYI,’ oz buladi

§ 23:33 23:33 Akwukwo ufodu na-asi, unu onwe unu bu isi okwu ya \* 23:34 23:34 Maobu, okwu

mgbe m gwarala unu si unu asikwala 'Ihe ndi a bu ozi n'aka ONYENWE ANYI.' <sup>39</sup> Ya mere, mu onwe m ga-echezo unu kpamkpam ma sitekwa n'ihu m chupu unu na obodo a nke m nyere unu na nna nna unu ha. <sup>40</sup> Aga m eme ka ita uta ebighi ebi biakwasị unu. Aga m etinyekwa unu n'onodu ihere nke ga-adigide ruo ebighi ebi, e, onodu ihere nke a na-agaghi echefu echefu."

## 24

### *Nkata fig abuo*

<sup>1</sup> Emesia, ONYENWE ANYI gosiri m nkata fig abuo, nke a dobara n'ihu ulonso ONYENWE ANYI. N'oge a, Nebukadneza eze Babilon esitelari na Jerusalem dokpuru Jehoiakin nwa Jehoiakim, eze Juda, na ndiisi Juda, na ndi oka, na ndi uzu, mee ka ha gaa biri na Babilon, nke di na mba ozo. <sup>2</sup> Otu nkata nwere mkpuru fig mara mma, dika ndi ahụ na-ebu uzọ acha, nkata nke ozo nwere mkpuru fig nke joro njo, ha joro njo na mmadu enweghi ike iracha ha.

<sup>3</sup> Mgbe ahụ, ONYENWE ANYI juru m ajuju si m, "Jeremaya, gini ka i huru?"

Azara m si ya, "Ahuru m mkpuru fig. Ufodu di nnoo ezi mma, ma ndi ozo joro njo. Ha adighikwa mma nracha."

<sup>4</sup> Mgbe ahụ, okwu ONYENWE ANYI ruru m nti, si, <sup>5</sup> "Ihe ndi a ka ONYENWE ANYI, bu Chineke Izrel kwuru: Ndi ahụ m mere ka e si na Juda dota n'agha, ndi e buuru gaa n'ala Kaldia di m dika mkpuru osisi fig ndi a mara mma. <sup>6</sup> Anya m ga-adikwasị ha n'ahụ ihu na ihe gaara ha nke

oma. Aga m akpoghachitekwa ha n'ala a. Aga m ewulikwa ha elu ghara ikwada ha; Aga m aku ha dika osisi ghara ihopu ha. <sup>7</sup> Aga m enye ha udi obi ha ga-eji mata m, na m bu ONYENWE ANYI. Ha ga-abu ndi m, mu onwe m ga-abukwa Chineke ha. N'ih na obi ha niile ka ha ga-eji loghachikwute m.

<sup>8</sup> " 'Ma dika fiig ojoo ndi a, bu ndi di njo nke ukwu na-enweghi ike iri ha eri,' ONYENWE ANYI siri, 'otu a ka m gaa emeso Zedekaya, eze Juda, na ndiisi ochichi ya, na ndi ahụ niile foduru ndu na Jerusalem, ma ha bi n'ime ya, maobu biri n'Ijpt. <sup>9</sup> Aga m eme ka ha ghooro alaeze niile nke uwa ihe iso oyi, na ihe na-eweta obi ojoo. Ha ga-agho ihe ita uta, na ihe e ji ako akuko, na ihe nkocha na ihe ibu onu n'ebe obula m mere ka ha gaa biri. <sup>10</sup> Aga m ezigakwa mma agha na unwu na oria na-e fe efe n'etiti ha, tutu ruo mgbe e mere ka ha gwusia n'elu ala ahụ nke m nyere ha, nyekwa ndi bu nna nna ha.' "

## 25

### *Iri afọ asaa nke idota n'agha*

<sup>1</sup> Okwu ruru Jeremaya nti banyere ndi Juda niile, n'afọ nke anọ nke ochichi eze Jehoiakim, nwa Josaya na Juda. O bukwa n'afọ nke mbu nke ochichi eze Nebukadneza na Babilon. <sup>2</sup> Ya mere, ihe ndi a ka Jeremaya, bu onye amuma gwara ndi Juda na ndi niile bi na Jerusalem: <sup>3</sup> Kemgbe afọ iri abuo na ato, sitekwa n'afọ iri na ato nke ochichi eze Josaya nwa Amon, bu eze Juda ruo taa, ka okwu ONYENWE ANYI ruru m nti, a gwara

m unu okwu, mgbe na mgbe, ma unu juru ige nti n'ihe m gwara unu.

<sup>4</sup> O bukwa ezie na ONYENWE ANYI eziterela unu ndi ohu ya bu ndi amuma site n'oge ruo n'oge ma unu ajula ige nti. Unu jukwara ina nti n'ihe ha na-ekwu. <sup>5</sup> Ozi ha ziri unu bu nke a, "Unu niile n'otu n'otu sitenu n'uzo ojojo unu na ndu ojojo unu tugharia, ka unu nwee ike ibigide n'ala a ONYENWE ANYI nyere unu na nna nna unu ha ruo mgbe ebighi ebi. <sup>6</sup> Unu agbasola maobu fee, maobu kpo isiala nye chi ndi ozo; unu ejila arusi unu ji aka unu mee kpasuo m iwe, ka m ghara imeru unu ahụ.

<sup>7</sup> "Ma unu juru ige m nti," otu a ka ONYENWE ANYI kwuputara. "Unu ejirila arusi unu ji aka unu mee kpasuo m iwe, si otu a wetara onwe unu mmeru ahụ."

<sup>8</sup> Ya mere, ONYENWE ANYI, Onye puru ime ihe niile na-asi, "Ebe o bu na unu ajula ige nti n'okwu m. <sup>9</sup> Aga m akpoku ndi ahụ si n'ugwu, ha na ohu m bu Nebukadneza, eze Babilon." Otu a ka ONYENWE ANYI kwubiri, "Aga m eme ka ha bia megide ala a, na ndi bi n'ime ya. Ha gagemidekwa mba niile gbara ala a gburugburu. Aga m ebibi ha niile kpamkpam, mee ha ka ha ghoo ihe iju anya, na ihe a na-eleli. Ha gaghokwa mkpomkpo ebe ruo mgbe ebighi ebi. <sup>10</sup> Aga m emekwa ka olu obi utu na onu, na olu ndi ikom na ndi inyom na-alu di na nwunye, na olu ndi na-akwo oka, na ihè nke oriona na-enye, hapukwa idi n'ime ya. <sup>11</sup> Ala a niile gaghokwa mkpomkpo ebe togboro n'efu, mba ndi a niile ga-ejere eze Babilon ozi iri afọ asaa.

12 “Ma mgbe iri afo asaa zuru, aga m ata eze Babilon na mba ya, bu ala ndi Babilon, ahuhu n’ihi ajo omume ha,” otu a ka ONYENWE ANYI kwubiri, “Aga m emekwa ka ala ahụ ghoọ mkpọmkpọ ebe ruo mgbe ebighi ebi. 13 Aga m emekwa ka ihe niile m buru uzo kwuo megide ala ahụ biakwasị ya, bu ihe niile e dere n’akwukwo a, na ihe niile Jeremaya buru n’amuma megide mba niile di iche iche. 14 A game ka ha ghoọ ndi ohu nye mba di iche iche na nke ndi eze di ukwu. Aga m akwughachikwa ha dika omume ha si di, na dika akaoru ha si dikwa.”

### *Iko onuma Chineke*

15 Ihe ndi a ka ONYENWE ANYI, Chineke Izrel gwara m, “Nara m iko a di m n’aka, nke a gbajuru mmanya onuma m, gaa mee ka mba niile m zigara gi ijekwuru nuru site na mmanya onuma m di n’ime ya. 16 Mgbe ha nuru ya, ha ga-adagharị, malitekwa iyi ara n’ihi mma agha, nke m ga-ezite n’etiti ha.” 17 Ya mere, esi m n’aka ONYENWE ANYI nara iko ahụ, meekwa ka mba ndi ahụ niile o ziri m ka m jekwuru nuru ihe di n’ime ya.

18 Jerusalem na obodo Juda niile, na ndi eze ha, na ndiisi ochichi ha, si n’iko ahụ nuru ihe di n’ime ya, n’ihi ime ka e bibie ha, ka ha ghoọ ihe iju anya, na ihe nkocha, na ihe a buru onu, dika ha di taa.

19 Fero, eze Ijpt, na ndi na-ejere ya ozi, na ndiisi ochichi ya, na ndi ya niile, 20 na ndi mba ozọ niile bi n’ebe ahụ;



na ndị eze Uz;  
na ndị eze ndị Filistia niile, bu nke ndị  
Ashkelon, na Gaza, na Ekron, na ndị ƚoduru  
n'ime Ashdod.

<sup>21</sup> Ndị eze Edom, na Moab, na ndị Amon;

<sup>22</sup> na ndị eze Taja na Saidon,  
na ndị eze obodo ha di n'akuku osimiri, nke di  
n'ofe nke ozọ;

<sup>23</sup> na ala Dedan, na Tema, na Buz, na ndị niile  
bi n'ebe di anya.

<sup>24</sup> Na ndị eze Arebia, na ndị eze mba niile ndị  
ahụ bi n'ozara;

<sup>25</sup> na ndị eze Zimri, na Elam, na Midia;

<sup>26</sup> na ndị eze ala di n'ugwu, na mba di nso, na  
mba di anya, ha niile n'otu n'otu, na alaeze  
niile di n'ụwa.

Mgbe eze ndị a niile nuture site n'ihe di n'iko  
ahụ, eze Sheshak ga-esitekwa na ya nuru.

<sup>27</sup> “Mgbe ahụ, gwakwa ha si, ‘The ndị a ka  
ONYENWE ANYI, Onye puru ime ihe niile, bu  
Chineke Izrel kwuru: Nuru, nubiganu oke;  
gbookwanu agbo, daanu n'ala ebe unu na-  
agaghị esi bilitekwa ozọ, n'ihhi mma agha m ga-  
ezite n'etiti unu.’ <sup>28</sup> O buru na ha aju inara gi  
iko a site na ya nutu ihe di ya n'ime, gwa ha si,  
‘Unu ga-anuriri ya, n'ihhi na otu a ka ONYENWE  
ANYI, Onye puru ime ihe niile kwuru. <sup>29</sup> Lee, ana  
m amalite ime ka mbibi biakwasị obodo ahụ a  
kpokwasiri aha m. Ma unu ga-esi ana gbanari  
ahuhu? Unu agaghị agbanari ahuhu, n'ihhi na  
ana m enye iwu ka e webata mma agha n'etiti  
ndi niile bi n'ụwa. Otu a ka ONYENWE ANYI, Onye

puru ime ihe niile kwubiri.’

<sup>30</sup> “Ugbu a buo amuma ndi a niile megide ha, si ha,

“‘ONYENWE ANYI ga-esi n’elu bigbo;

o ga-esitekwa n’ebe obibi ya di nsọ mee ka olu ya daa ıda.

O ga-ebigbo si ike megide ala ya

O ga-eti mkpu dika ndi ahụ na-azocha mkpuru vainị;

o ga-eti mkpu megide ndi niile bi n’uwa.

<sup>31</sup> ıda mkpotu ahụ ga-eru na nsotu niile nke uwa,

n’ihi na ONYENWE ANYI ga-ebo mba niile nke uwa ebubo.

O ga-eme ka ikpe omuma rute mmadu niile, meekwa ka e jiri mma agha bibie ndi ajo omume.’”

Otu a ka ONYENWE ANYI kwubiri.

<sup>32</sup> Ihe ndi a ka ONYENWE ANYI, Onye puru ime ihe niile kwuru,

“Lee, mbibi na-agbasa

site n’otu mba na-eru na mba ozo;

oke ifufe na-abiakwa

site na nsotu niile nke uwa.”

<sup>33</sup> N’oge ahụ, ndi ahụ ONYENWE ANYI ga-egbu ga-atogboro n’ebe niile, site n’otu nsotu nke uwa ruo na nke ozo. A gaghị eli ha, o nwekwaghị onye ga-akwa ha. Kama ha ga-atogboro n’ala dika unyi.

<sup>34</sup> Kwasienu akwa ike, unu ndi ozuzu aturu, tiekwanu mkpu akwa;

turuonu onwe unu n’ala, unu ndi ndu nke igwe ewu na aturu.

N’ihi na oge a ga-egbu unu eruola,

- unu ga-adakwa tiwasia dika ite aja.
- <sup>35</sup> Ndi ozuzu aturu agaghi enwe ebe ha ga-agbaga  
osọ;  
ndi ndu igwe ewu na aturu agaghi enwekwa  
ebe ha ga-ezo onwe ha.
- <sup>36</sup> Geenu nti ka unu nuru ikwa akwa ndi ozuzu  
aturu,  
geenu nti nuru mkpu akwa ndi ndu igwe  
ewu na aturu,  
n'ih i na ONYENWE ANYI na-ebibi ebe ita nri  
ha.
- <sup>37</sup> Ebe mmakpu oma niile nke anu ulo ga-  
aghokwa mkpomkpo ebe,  
n'ih i oke iwe nke ONYENWE ANYI.
- <sup>38</sup> O ga-apukwute ha, dika odum si esi n'ebe  
ndina ya na-aputa ichu anu ohia.  
O ga-eme ka ala ha gho mkpomkpo ebe,  
n'ih i mma agha nke onye mmegbu,  
na n'ih i oke iwe ONYENWE ANYI.

## 26

### *Mba onwu a baara Jeremaya*

<sup>1</sup> Na mmalite oge ahụ, Jehoiakim nwa Josaya eze Juda bidoro ichi ndi Juda, ONYENWE ANYI mere ka okwu ya rute Jeremaya nti. <sup>2</sup> Ihe ndi a ka ONYENWE ANYI kwuru, "Guzo n'ogige ulonso ONYENWE ANYI. Nodu n'ebe ahụ gwa ndi niile si n'obodo Juda bia ikpo isiala n'ulonso ONYENWE ANYI okwu. Gwa ha ihe ahụ niile m nyere gi n'iwu. Mee ka ihe ndi ahụ niile m nyere gi n'iwu rute ha nti, na-afodughị otu. <sup>3</sup> Ma eleghi anya ha ga-anu, si na mmehie ha chegharja. Mgbe ahụ, mu onwe m ga-eme ka ihe ojoo ahụ m na-ezube

na o ga-abiakwasị ha ghara ibiakwasị ha. <sup>4</sup> Gwa ha sị, ‘Otu a ka ONYENWE ANYỊ kwuru: O buru na unu aju ige m nti, jukwa igbaso iwu m, nke m nyere unu. <sup>5</sup> O burukwa na unu aju ige nti n’okwu ndi ohu m bu ndi amuma ahụ m ziteere unu site n’oge ruo n’oge (ndi unu nogidekwara ju ige nti), <sup>6</sup> mgbe ahụ, aga m eme ka ulonso a diri ka Shailo. Aga m emekwa ka obodo a buru obodo a buru onu n’etiti mba niile di n’uwa.’ ”

<sup>7</sup> Ndi nchujaja, na ndi amuma, na ndi mmadu ndi ozo no n’ulonso ONYENWE ANYI nuru mgbe Jeremaya kwuru okwu ndi a niile. <sup>8</sup> Mgbe Jeremaya kwusiri okwu ndi ahụ ONYENWE ANYI si ya kwuo, ndi nchujaja ahụ, na ndi mmadu ndi ozo, na ndi amuma ahụ niile, jidere ya si ya, “I ghaghi inwu! <sup>9</sup> Gini mere i ji buo amuma na ulonso a ga-adi ka Shailo? Giniwa mere i ji akwado na obodo a ga-agho mkpomkpo ebe, nke onye obula na-agaghi ebikwa n’ime ya?” N’oge ahụ, ndi mmadu ahụ niile gbara Jeremaya gburugburu n’ulonso ONYENWE ANYI.

<sup>10</sup> Mgbe ndiisi ochichi Juda nuru ihe ndi a neme, ha sitere n’uloeze bilie puo, jee n’ulonso ONYENWE ANYI. Mgbe ha ruru n’ebe ahụ, ha weere onodu n’onu uzo ama ohuru nke di n’ulonso ONYENWE ANYI. <sup>11</sup> Mgbe ahụ, ndi nchujaja na ndi amuma gwara ndiisi ochichi ahụ okwu si ha: “O kwesiri ka a maa nwoke a ikpe onwu, n’ihi na o buru amuma megide obodo a. Unu onwe unu ji nti unu nuru ihe o kwuru.”

<sup>12</sup> Mgbe ahụ, Jeremaya gwara ndiisi ochichi ahụ na mmadu niile no n’ebe ahụ okwu si ha, “O bu ONYENWE ANYI zitere m ibu amuma megide

13 ụlọnsọ a na obodo a. Okwu niile m kwuru, nke unu nuru, bu ihe ONYENWE ANYI ziri m ikwu. 13 Ma o buru na unu emee ka uzọ unu na omume unu zie ezi, o buru na unu erube isi nye ONYENWE ANYI Chineke unu, mgbe ahụ, ONYENWE ANYI ga-eme ka ihe ojoo ahụ o zubere na o ga-abiakwasị unu ghara ibiakwasị unu. 14 Ma n'ebe mu onwe m no, lee adi m unu n'aka, jirinu m mee ihe obula ziri unu ezi n'anya nke dikwa mma n'anya unu. 15 Ma ghotakwanu nke oma, na o buru na unu emee ka m nwuo, unu ga-eweta ikpe omuma nke igbu onye aka ya di ocha n'isi unu. Ikpe omuma ga-adikwara obodo a na ndi bi n'ime ya, n'ihu na eziokwu, ONYENWE ANYI zitere m ikwuputa na nti unu okwu ndi a niile."

16 Mgbe ahụ, ndiisi ochichi na ndi mmadu ahụ niile gwara ndi nchaja na ndi amuma okwu si ha, "O kwesighi ka a maa nwoke a ikpe onwu n'ihu na o gwara anyi okwu site n'aha ONYENWE ANYI Chineke anyi."

17 Ufodu n'ime ndi okenye no n'ebe ahụ putara n'ihu oha mmadu ahụ gwa ha okwu si, 18 "Maika onye Moreshet buru amuma n'oge Hezekaya, bu eze Juda. O gwara ndi Juda niile, si ha, 'Otu a ka ONYENWE ANYI, Onye puru ime ihe niile kwuru: " 'A ga-akoghari Zayon dika ala ubi.

Jerusalem ga-agho ebe e kpokotara nkume na ngwongwo ulo dakporo adakpo, ugwu nke ulonso ukwu ahụ ga-agho ebe di elu nke oke ohia tochiri.'

19 "Hezekaya bu eze Juda, na ndi Juda niile, ha mere ya ka o nwuo? Hezekaya o tughị egwu ONYENWE ANYI, rijo amara na ihuma ya? O bu

na ONYENWE ANYỊ atugharighị uche, mee ka ihe ojọọ o kwuru megide ya gharakwa imezu? Ma anyị na-achọ iwetara onwe anyị ihe ojọọ nke oke mbibi.”

<sup>20</sup> (Ụraya nwa Shemaya, onye si Kiriath Jearim pụta, bụkwa onye ọzọ buru amụma site n’aha ONYENWE ANYỊ. Amụma o buru megide obodo a na ala a bụkwa ụdị amụma nke Jeremaya na-ebu. <sup>21</sup> Mgbe Jehoiakim bụ eze na ndịisi ọchịchị nūrụ amụma Ụraya na-ebu, ha gbaliri ijide ya gbuo ya, ma Ụraya nūrụ ihe ha zubere ime. Ya mere, Ụraya nūrụ ya gbapụ ọsọ gbalaa Ijpt n’ihi egwu. <sup>22</sup> Ma eze bụ Jehoiakim, zipurụ Elnatan nwa Akboa na ụfọdụ ndị ikom ọzọ ka ha gaa Ijpt jide Ụraya. <sup>23</sup> Ha si n’Ijpt kpọlata Ụraya, duru ya gaa n’ihu Jehoiakim bụ eze, onye nyere iwu ka e jiri mma agha gbuo ya. A tūnyere ozu ya n’ebe a na-eli ndị mmadụ efu n’ala ahụ.)

<sup>24</sup> Ma otu ọ di, Ahikam nwa Shefan, dīnyeere Jeremaya, n’ihi ya a raraghị Jeremaya nye n’aka ndị mmadụ ka ha gbuo ya.

## 27

### *Juda ga-aghọ onye na-ejere Nebukadneza ozi*

<sup>1</sup> Na mmalite ọchịchị Zedekaya, nwa Josaya eze Juda, okwu ndị a si n’ọnụ ONYENWE ANYỊ rute Jeremaya nti. <sup>2</sup> Ihe ndị a ka ONYENWE ANYỊ gwara m, “Jiri akpukpọ anụ di warawara na ụfọdụ okporo igwe, meere onwe gi ụdị agbụ ahụ a na-amanye umụ ehi n’olu,\* nyakwasị ya n’olu gi. <sup>3</sup> Mgbe ahụ, zigara ndị eze Edom, na Moab, na

\* 27:2 27:2 Lit. Yoku

Amọn, na Taia, na Saidon ozi site n'onu ndi ozi ha biara Jerusalem iwetara Zedekaya eze Juda ozi. <sup>4</sup> Zie ha ozi ha ga-ezi ndi nwe ha, si, 'The ndi a ka ONYENWE ANYI, Onye puru ime ihe niile, bu Chineke Izrel kwuru, si, "Zienu ndi nna unu ukwu ozi a, si, <sup>5</sup> O bu site n'ike aka m, na site n'ogwe aka m, nke e setiri eseti, ka m ji mee uwa, na mmadu, na anumanu di n'ime ya. Mu onwe m ka o dikwara ikpebi itinye ha niile n'aka onye obula m hoputara dika o si di m mma. <sup>6</sup> Ugbu a, ana m ewere alaeze unu niile nyefee ya n'aka onye na-ejere m ozi bu Nebukadneza eze Babilon; aga m emekwa ka o buladi umu ajo anu ohia mee ihe o nyere n'iwu. <sup>7</sup> Mba niile ga-akpo isiala nye ya; ha ga-akpokwa isiala nye nwa ya na nwa nwa ya, tutu ruo mgbe m kpebiri na oge ha ezuola. Mgbe ahụ, aga m eme ka otutu mba na otutu ndi eze merie ya.

<sup>8</sup> " "Ma o burukwa na mba maobu alaeze obulaaju ife Nebukadneza, bu eze Babilon, maobu ju ijere ya ozi dika ohu,† aga m eji mma agha na unwu na oria na-efe efe, taa mba ahụ ahuhụ, tutu ruo mgbe m bibiri ya site n'aka ya. Otu a ka ONYENWE ANYI kwubiri. <sup>9</sup> Ya mere, unu anala ndi amuma unu, na ndi na-aju mmuo ase, na ndi na-akowara unu nro, na ndi mmuo ojoo si nonu ha ekwu okwu, na ndi mgbaasi nti. Unu anala ha nti mgbe ha na-asị unu, 'Unu agaghị abụ ndi ohu eze Babilon.' <sup>10</sup> N'ihina o bu naani amuma ugha ka ha na-eburu unu, okwu ugha nke ga-eme ka e site n'ala unu wezuga unu, bulaa unu ala di anya. Aga m esi n'ala

---

† 27:8 27:8 Ka o si choo

unu chusaa unu. Unu ga-alakwa n'iyi. <sup>11</sup> Ma o buru na mba obula ekwere ibu ohu eze Babilon, kwenyekwa ife ya ofufe, mba ahụ ka m ga-eme ka o nogide n'ala nke aka ya. O ga-ako ala ahụ, birikwa n'ime ya. Otu a ka ONYENWE ANYI kwubiri."''"

<sup>12</sup> Otu ozi ahụ ka m ziri Zedekaya, bu eze Juda. Asiri m, "Were olu‡ gi nyefee eze Babilon n'aka dika ohu, feekwa ya na ndi ya, i ga-adikwa ndu.

<sup>13</sup> N'ih i gini ka gi na ndi gi ga-eji nwuo site na mma agha, na site n'unwu na oria na-eefe efe, dika nke ONYENWE ANYI kwurula banyere mba obula nke na-agaghi efe eze Babilon? <sup>14</sup> Egela nti n'okwu ndi amuma na-agwa gi si, 'Unu agaghi efe eze Babilon,' n'ih i na o bu okwu ugha ka ha na-agwa unu. <sup>15</sup> 'O bugh i m zitere ha,' otu a ka ONYENWE ANYI kwuputara. 'Ha ji aha m na-ebu amuma ugha. N'ih i ya, aga m achupu unu, unu ga-alakwa n'iyi, unu na ndi amuma ah u na-eburu unu amuma.'"

<sup>16</sup> Mgbe ah u, agwara m ndi nchujaja na ndi mmadu niile okwu si ha, "The ndi a ka ONYENWE ANYI kwuru: Unu egela ndi amuma ah u nti, bu ndi na-as i unu, 'Na mgbe na-adigh i anya a ga-ebughachi ngwongwo ah u e si n'ulonso ONYENWE ANYI bulaa Babilon.' O bu amuma ugha ka ha na-eburu unu. <sup>17</sup> Unu egela ha nti. Feenu eze Babilon, n'ih i na o bu naani site n'uzo ah u ka unu ga-esi diri ndu. N'ih i gini ka unu ga-eji kwenye ka obodo a ghoo mkpomkpo ebe? <sup>18</sup> O buru n'ezie na o bu okwu ONYENWE ANYI si n'onu ndi amuma a na-aputa, ha rionu

‡ 27:12 27:12 Ya bu, onwe



ONYENWE ANYI, Onye puru ime ihe niile aririo ka o hapu ikwe ka e bukoru ngwongwo foduru n'ime ulonso nakwa ndi foduru n'uloeze Juda, na n'ime Jerusalem bulaa Babilon. <sup>19</sup> N'ihu na ihe ndi a ka ONYENWE ANYI, Onye puru ime ihe niile kwuru banyere ogidi niile ndi ahụ, na Oke osimiri bronz ahụ, na ihe ndokwasị niile, na ihe niile foduru n'obodo a, <sup>20</sup> nke Nebukadneza, bu eze Babilon na-eburughi mgbe o sitere na Juda na Jerusalem, dokpuru Jehoiakin nwa Jehoiakim, bu eze Juda, na ndi niile a na-asopuru bulaa Babilon. <sup>21</sup> E, ihe ndi a ka ONYENWE ANYI, Onye puru ime ihe niile bu Chineke Izrel kwuru banyere ihe niile foduru n'ulonso ONYENWE ANYI, na ndi foduru n'uloeze Juda na n'ime Jerusalem. <sup>22</sup> 'A ga-eburu ha niile bulaa ha Babilon. Ebe ahụ ka ha ga-anokwa tutu ruo mgbe m ga-abia leta ha,' ka ONYENWE ANYI kwubiri. 'Mgbe ahụ, aga m ebulatakwa ha, kpoghachitekwa ha n'ebe a.'"

## 28

### *Hananaya onye amuma ugha*

<sup>1</sup> O ruo, n'onwa nke ise nke otu afo ahụ, nke bu afo nke ano, na mmalite ochichi Zedekaya eze Juda, Hananaya, nwa Azoa, onye amuma si Gibion, gwara m okwu n'ulonso ONYENWE ANYI n'ihu ndi nchujaja na ndi mmadu si m. <sup>2</sup> "The ndi a ka ONYENWE ANYI, Onye puru ime ihe niile, bu Chineke Izrel kwuru, 'Aga m agbaji agbu nke eze Babilon. <sup>3</sup> Tupu afo abuo agabiga, aga m esi Babilon bulata ihe ndi ahụ niile Nebukadneza eze Babilon si n'ulonso ONYENWE ANYI bupu

bulaa Babilon. <sup>4</sup> Aga m akpɔlatakwa Jehoiakin nwa Jehoiakim, na ndi niile ɔzɔ e si na Juda dɔta n'agha bulaa Babilon, n'ihl na aga m agbaji agbu ahɔ eze Babilon nyanyere ha n'olu.' ” Otu a ka ONYENWE ANYI kwubiri.

<sup>5</sup> Mgbe ahɔ, Jeremaya onye amuma zara Hananaya onye amuma n'ihu ndi nchujaja na ndi mmadu niile guzo n'ulonso ONYENWE ANYI

<sup>6</sup> Jeremaya onye amuma siri, “Amen!” Ka ONYENWE ANYI mezuo okwu amuma a i buru site na ibughachite ngwongwo ulo ONYENWE ANYI na ikpoghachite ndi niile e mere ka ha si n'ebe a gaa biri na Babilon. <sup>7</sup> Ma gee nti nuru ihe m gaekwu n'ihu gi na n'ihu ndi a niile guzo n'ebe a. <sup>8</sup> Site na mgbe ochie, ndi amuma ahɔ bu mu na gi uzɔ ebuola amuma banyere agha na mbibi na oria na-eefe efe megide otutu obodo di iche iche, na otutu alaeze di iche iche. <sup>9</sup> Ma ihe e ji amata na o bu ONYENWE ANYI n'ezie, zitere onye amuma buru amuma kwuo na udo ga-adi, bu naani ma o buru na amuma ya emezuo.”

<sup>10</sup> Mgbe ahɔ, Hananaya bu onye amuma yipuru Jeremaya agbu ahɔ o yikwasiri onwe ya n'olu gbajie ya. <sup>11</sup> O siri n'ihu oha mmadu ahɔ niile, “Nke a ka ONYENWE ANYI kwuru: ‘O bu n'otu aka ahɔ ka m ga-agbajipukwa agbu iyagba Nebukadneza, eze Babilon nyanyere n'olu mba niile tupu afo abuo agabiga.’ ” Mgbe o kwuru otu a, Jeremaya onye amuma hapuru ebe ahɔ laa.

<sup>12</sup> Mgbe Hananaya bu onye amuma gbajisiri iyagba† ahɔ Jeremaya, onye amuma nyanyere

\* 28:6 28:6 Maɔbu, Ya sikwa otu a diri † 28:12 28:12 Lit. Yoku

onwe ya n'olu, okwu ONYENWE ANYI ruru Jeremaya nti si ya, <sup>13</sup> "Gaa gwa Hananaya okwu si ya, 'Ihe ndi a ka ONYENWE ANYI kwuru: I gbajielaga agbu e ji osisi mee, ma n'onodu ya ihe i ga-enweta bu agbu igwe. <sup>14</sup> Ihe ndi a ka ONYENWE ANYI, Onye puru ime ihe niile, bu Chineke Izrel, kwuru. Aga m anyanye mba ndi a niile agbu igwe, i mee ka ha fee Nebukadneza eze Babilon. Ha ga-efekwa ya. Aga m enyekwa ya ike o buladi n'ebe umu anu oha di.'"

<sup>15</sup> Mgbé ahụ, Jeremaya onye amuma siri Hananaya onye amuma, "Gee nti, Hananaya! O bughị ONYENWE ANYI zitere gi, ma i ghogbuola mba a mee ka ha tukwasị uche n'okwu ugha.

<sup>16</sup> N'ihia nke a, otu a ka ONYENWE ANYI kwuru, 'Ekpebiela m isite n'ụwa wepu gi. I ga-anwu n'afọ a, n'ihia na i kwusaala nnupu isi megide ONYENWE ANYI.'"

<sup>17</sup> N'onwa asaa nke afọ ahụ Hananaya onye amuma nwuru.

## 29

### *Akwukwo ozi nye ndi a dotara n'agha*

<sup>1</sup> Ihe ndi a bu ihe di n'akwukwo ozi Jeremaya onye amuma si Jerusalem degaara ndi foduru ndu n'etiti ndi okenye, na ndi nchujaja, na ndi amuma, na ndi Izrel Nebukadneza dotara n'agha si na Jerusalem bulaa ha Babilon. <sup>2</sup> Nke a bu mgbé eze Jehoiakin, nne eze, ndi ozi n'uloeze, ndi ndu Juda na Jerusalem, ndi oka, na ndi uzu sitere na Jerusalem dota ha n'agha buru ha gaa mba ozọ. <sup>3</sup> Onye Jeremaya nyere akwukwo ozi a ka o nyeruo ndi e deere ya bu Eleasa nwa

Shefan, na Gemaraya nwa Hilcaya, ndi Zedekaya eze Juda zigara Babilon izi Nebukadneza bu eze ozi.

<sup>4</sup> Ihe ndi a ka ONYENWE ANYI, Onye puru ime ihe niile, bu Chineke Izrel na-agwa ndi niile m mere ka e si na Jerusalem dota n'agha buru laa Babilon, <sup>5</sup> "Wuoronu onwe unu uo, birikwanu n'ime ya; kunu ihe n'ubi a gbara ogige, riekwa mkpuru si na ya; <sup>6</sup> lunu nwunye, mukwanu umu ndi ikom na umu ndi inyom; lukwaranu umu unu ndi ikom nwunye, kwenyekwanu ka umu unu ndi inyom lu di, ka ha mukwa umu ndi ikom na umu ndi inyom. Mubanu n'ebe ah, unu ebilatakwala. <sup>7</sup> Chonu udo nke obodo ah m mere ka unu gaa biri n'ime ya. Kpeekwanu ekpere nye ONYENWE ANYI banyere ya. N'ih na o buru na ihe agaara obodo ah nke oma, o ga-agakwara unu nke oma." <sup>8</sup> N'ih na ihe ndi a ka ONYENWE ANYI, Onye puru ime ihe niile bu Chineke Izrel kwuru, "Unu ekwela ka ndi amuma ah no n'etiti unu, na ndi na-aju arusi ase rafuo unu; unu egela ni n'akuko ha na-ako banyere nro ndi ah unu na-akwagide ha ka ha ro. <sup>9</sup> N'ih na amuma ha na-ebu n'aha m bu amuma ugha. O bukwaghi m zitere ha." Otu a ka ONYENWE ANYI kwuputara.

<sup>10</sup> Ihe ndi a ka ONYENWE ANYI kwuru, "Mgbe iri af asa m kwadoro maka Babilon zuru, aga m abia mezuo nkwa ah m kwere. Aga m eme ka unu lotakwa n'ebe a. <sup>11</sup> N'ih na mu onwe m maara echiche niile m na-eche banyere unu," ka ONYENWE ANYI kwubiri,

“echiche ime ka ihe gaara unu nke ọma, ọ bukwaghị echiche ime unu ihe ọjọọ, echiche ime ka unu nwee ezi ọdinihu, na olileanya kwesiri ntụkwasi obi. <sup>12</sup> Mgbe ahụ, unu ga-abiakwute m, unu ga-abia kpọkuokwa m n’ekpere, aga m egekwa unu ntị. <sup>13</sup> Unu ga-achọsikwa m ike, chọta m ma ọ buru na unu ejiri obi unu niile chọọ m. <sup>14</sup> Aga m emekwa ka unu chọta m,” otu a ka ONYENWE ANYI kwubiri, “meekwa ka unu bu ndi a dotara n’agha lota. Aga m esitekwa na mba ahụ niile m chugara unu chikotaa unu, kpoghachitekwa unu n’ebe ahụ m si chupu unu.” Otu a ka ONYENWE ANYI kwubiri ya.

<sup>15</sup> Unu puru i si, “ONYENWE ANYI akpolite ndi amuma nye anyi na Babilon.” <sup>16</sup> Ma ihe ndi a ka Onyenwe anyi na-ekwu banyere eze ahụ na-anokwasị n’ocheeze Devid, na banyere ndi mmadu niile foduru n’obodo a, bu umunne unu ndi ahụ na-esoghi unu gaa ebe e mere ka ha ga biri na mba ozọ. <sup>17</sup> E, ihe ndi a ka ONYENWE ANYI, Onye puru ime ihe niile kwuru, “Aga m eziga mma agha n’etiti ha, zigakwa unwu na ọria na-efe efe. Aga m eme ha ka ha di ka mkpuru fiig jogburu onwe ya, nke mmadu na-agaghị ata ata. <sup>18</sup> Aga m eji mma agha, na unwu, na ọria na-efe efe, chuo ha oso. Aga m eme ha ka ha buru ihe alaeze niile nke uwa ga na-asọ oyi. Ha ga-abu ihe ibu onu, na ihe iju anya, na ihe nkocha, na ihe ita uta n’etiti mba niile ebe m ga-achula ha oso. <sup>19</sup> N’ihi na ha egeghi nti n’okwu m, bu okwu si n’onu ndi ohu m bu ndi amuma, ndi m zigaara

ha mgbe mgbe. Ma unu onwe unu, ndi bi na mba ọzọ egekwaghị nti n'okwu m." Otu a ka ONYENWE ANYI kwubiri.

<sup>20</sup> Ya mere, nurunụ okwu ONYENWE ANYI, unu niile bu ndi m mere ka e si na Jerusalem dota n'agha gaa Babilon. <sup>21</sup> Ihe ndi a ka ONYENWE ANYI, Onye puru ime ihe niile, bu Chineke Izrel na-ekwu banyere Ehab nwa Kolaya, na Zedekaya nwa Maaseia, ndi nabu amuma ugha n'aha m, "Aga m ewere ha nyefee n'aka Nebukadneza bu eze Babilon. O ga-etigbukwa ha n'ihu unu. <sup>22</sup> N'ihia ha, ndi niile e si Juda dota n'agha buru gaa Babilon ga na-ekwu okwu nkocha si, 'Ka ONYENWE ANYI mesokwa gi udi mmeso o mesoro Zedekaya na Ehab, ndi eze Babilon tunyere n'oku nke regburu ha.' <sup>23</sup> N'ihia na ha emeela ihe ndi jogburu onwe ya na njo n'Izrel; ha na nwunye ndi agbataobi ha akwaala iko; ha esitekwala n'aha m buo amuma ugha, amuma nke m nanyeghi ha iwu ibu. Amaara m na ihe ndi a bu eziokwu, n'ihia na ahuru m ya." Otu a ka ONYENWE ANYI kwubiri.

### *Ozi e ziri Shemaya*

<sup>24</sup> Gwa Shemaya onye Nehelam okwu si ya, <sup>25</sup> Otu a ka ONYENWE ANYI, Onye puru ime ihe niile, bu Chineke Izrel kwuru, "I dere akwukwo zigara ndi niile bi na Jerusalem, ha na Zefanaya nwa Maaseia onye nchujaja, na ndi nchujaja ndi ozo. I gwara Zefanaya okwu n'akwukwo ahụ si ya, <sup>26</sup> 'ONYENWE ANYI ahoputala gi mee gi onye nchujaja ga-anochi anya Jehoiada. N'ihia ya, i

burula onyeisi ulonso ukwu ONYENWE ANYI. Ya mere, o kwesiri ka i jide onye ara obula nakpo onwe ya onye amuma, manye ya agbu igwe n'ukwu, na n'olu ya. <sup>27</sup> Gini mere i ji hapu ibasiri Jeremaya, onye Anatot mba ike, onye n'eme onwe ya onye amuma n'etiti unu? <sup>28</sup> O ziterela anyi ozi di otu a na Babilon si anyi, Unu ga-anọ n'ebe ahụ tee anya. Ya mere, wuoronu onwe unu ulo, birikwanu n'ime ya. Kuonu ihe n'ubi, riekwanu ihe si n'ubi unu.'"

<sup>29</sup> Zefanaya bu onye nchujaja, guru akwukwo ozi ahụ n'ihu Jeremaya, bu onye amuma. <sup>30</sup> Mgbe ahụ, okwu ONYENWE ANYI biakwutere Jeremaya, si, <sup>31</sup> "Zigara ndi ahụ niile e mere ka ha gaa biri na mba ozo ozi si ha, 'Ihe ndi a ka ONYENWE ANYI kwuru banyere Shemaya onye Nehelam, Ebe o bu na Shemaya ebuorola unu amuma mee ka unu tukwasị obi unu n'okwu ugha ya, ma o bughị m ziri ya, <sup>32</sup> ihe ndi a ka ONYENWE ANYI kwuru, Mu onwe m aghaghị ita Shemaya onye Nehelam na mkpuru ya ahuhu n'ihị mmehie ya. O gaghị enwe nwoke obula gafodu ndu n'etiti ndi ya niile. O gaghị esokwa unu lekwasị anya n'ihe oma ahụ niile m nakwado imere ndi m, n'ihị na o kwusara nnupu isi megide ONYENWE ANYI. Otu a ka ONYENWE ANYI kwubiri.'"

## 30

### *Nlota umu Izrel*

<sup>1</sup> Ndi a bu okwu nke si n'ebe ONYENWE ANYI no biakwute Jeremaya. <sup>2</sup> "Otu a ka ONYENWE ANYI,

Chineke Izrel kwuru, ‘Dee ihe niile m gwara gi n’ime akwukwo. <sup>3</sup> N’ihi na ubochi ndi ahụ na-abia,’ ka ONYENWE ANYI kwuputara, ‘mgbe m ga-akpoghachite ndi m bu Izrel na Juda si n’ebe e mere ka ha jee biri na mba ozo lota. Aga m eme ka ha laghachi n’ala ahụ m nyere nna nna ha, ka ha nwetakwa ya.’ Otu a ka ONYENWE ANYI kwuru.”

<sup>4</sup> Ma ndi a bu okwu ONYENWE ANYI kwuru banyere Izrel na Juda. <sup>5</sup> “N’ihi na otu a ka ONYENWE ANYI kwuru,

“ ‘A na-anu mkpu akwa sitere n’egwu,  
nke oke egwu, o bughị udo.

<sup>6</sup> Juonu ajuju, ma hu,  
nwoke o puru imu umu?

Ginikwa mere m ji na-ahụ ndi ikom di ike  
ka ha tukwasiri aka ha n’ukwu ha dika  
nwanyi ime na-eme,  
ihu onye obula gbanwekwara dika nke onye  
na-anwu anwu?

<sup>7</sup> Ubochi di oke egwu ka ubochi ahụ ga-abu.  
O nwekwaghị ubochi ga-adị ka ya.

O ga-abu oge oke nsogbu nye Jekob,  
ma a ga-anaputa ya site na ya.

<sup>8</sup> “ ‘N’ubochi ahụ,’  
‘aga m agbaji ihe inya n’olu a nyakwasiri ha  
n’olu,

tibisikwaa agbu niile e kere ha.

Ha agaghị abukwa ndi ohu nye ndi mba ozo,  
ka ONYENWE ANYI, Onye puru ime ihe niile  
kwubiri.

<sup>9</sup> Kama ha ga-eke ONYENWE ANYI bu Chineke ha,



na Devid eze ha,  
onye m ga-esi n'etiti ha mee ka o biliere ha.

- 10 “ ‘Ya mere, atula egwu, gi Jekob, ohu m.  
Atukwala ujo\* gi Izrel,’  
Otu a ka ONYENWE ANYI kwuputara.  
‘Aghaghi m izoputa gi site na mba ahụ di anya,  
zoputakwa umu umu gi site na mba ahụ e  
mere ka ha gaa biri n’ime ya.  
Jekob ga-emesiakwa biri n’udo na nchebe.  
O dikwaghi onye ga-eme ka ujo tuo ya ozo.
- 11 N’ihi na mu onwe m nonyeere gi, aga m  
azoputakwa gi,’  
otu a ka ONYENWE ANYI kwubiri.  
‘A sikwari na m alaa mba ndi ahụ niile n’iyi,  
bu mba ndi ahụ m chubanyere gi n’ime ha,  
agaghi m ebibi gi onwe gi kpamkpam.  
Aga m ado gi aka na nti maobu dika o kwesiri,†  
i gaghị agbanari ita ahuhu.’
- 12 “Ihe ndi a ka ONYENWE ANYI kwukwara,  
“ ‘Onya di gi n’ahụ enweghi ngwota,  
mmeru ahụ i meruru di ukwuu, o pughi ila  
ala.
- 13 O nweghi onye na-ekpechitere gi onu gi,  
o nweghi ogwu di nke e ji eme ka onya gi  
laa.  
Olileanya adighi na a ga-agwo gi.
- 14 Ndi niile gi na ha di na mma e chezoala gi;  
ha adighi echetakwa gi n’echiche uche ha.  
E tieela m gi ihe dika onye iro gi ga-esi tie gi ihe;

---

\* **30:10** 30:10 Ya bu, adakwala mba † **30:11** 30:11 Dika o ziri ezi n’ikpe

ataala m gi ahuhu dika onye na-enweghi obi  
 ebere ga-esi taa gi ahuhu,  
 n'ih i na ajo omume gi bara uba nke ukwu,  
 mmehie gi dikwa otutu.

15 Gini mere i ji na-akwa akwa n'ih i onya di gi  
 n'ahu?

Gini mere i ji na-akwa akwa n'ih i ihe mgbu  
 nke na-enweghi ogwugwo?  
 Emere m ka ihe ndi a bjakwas i gi n'ih i iba uba  
 nke ajo omume gi,  
 na n'ih i otutu mmehie gi.

16 “ ‘Ma a ga-erepia ndi niile na-eripia gi;  
 ndi iro gi niile, ha niile n'otu n'otu, ka a ga-  
 adota n'agha buru gaa mba oz o.

Ndi na-apunara gi ihe i nwere n'ike ka a ga-  
 apunarakwa ha ihe ha nwere n'ike.

Ndi niile na-alutakwa ihe inwere n'agha ka  
 a ga-enye ka ha ghoo ihe nluta n'agha.

17 Ma aga m eme ka ah u sie gi ike;  
 aga m agwokwa onya gi niile,' otu a ka  
 ONYENWE ANYI kwubiri ya.

'N'ih i na a na-akpo gi onye a juru aju.  
 Gi Zayon, nke o nweghi onye na-elekota ya.'

18 “Otu a ka ONYENWE ANYI kwuru,  
 “ ‘Lee, ana m aga ime ka Jekob nwetaghachi ulo  
 ikwu<sup>‡</sup> ya;

aga m enwekwa obi ebere n'ebe obibi ya.  
 A ga-ewughari obodo ah u n'elu mkpomkpo ebe  
 ya;<sup>§</sup>

uloeze ga-eguzokwa n'onodu kwesiri ya.

<sup>‡</sup> 30:18 30:18 Ya bu, ebe obibi    <sup>§</sup> 30:18 30:18 Ufodu akwukwo  
 na-as i n'elu ugwu ya

- 19 N'ebe ahụ ka a ga-esi na-anụ olu abụ ekele,  
na olu ndị na-anụrị ọñụ.  
Aga m eme ka ha baa ụba n'ọnuogugu,  
ha agaghị adikwa ole na ole.  
Aga m eme ka ha bụrụ ndị a na-asopuru,  
ndị a na-agaghị eledakwa anya.
- 20 Ụmụ ha ga-adikwa ka ụmuntakiri ndị mgbe  
ochie ahụ,  
nzukọ ha ga-eguzosikwa ike n'ihu m.  
Aga m atakwa ndị ahụ na-emegbu ha ahụhụ.
- 21 Onyendu ha ga-abụ otu onye n'ime ndị ha;  
onye ga-achị ha ga-esi n'etiti ha pụta.  
Aga m akpobata ya nso ebe m nọ, ọ ga-abiaru m  
nso,  
n'ihi na olee mmadụ ahụ nke pụrụ inyefe  
onwe ya kpamkpam,  
maka ibiaru m nso?'  
Otu a ka ONYENWE ANYỊ kwubiri.
- 22 'N'uzọ dị otu a unu ga-abụ ndị m,  
mụ onwe m kwa ga-abụ Chineke unu.' "
- 23 Lee, ONYENWE ANYỊ ga-esite n'ọnụma ya  
mee ka oke ifufe ya fee.  
Ọ ga-efekwasị ndị na-emebi iwu  
dịka ifufe na-efesi ike.
- 24 Iwe ọkụ ONYENWE ANYỊ agaghị akwụsị  
tutu ruo mgbe o mezuru  
ihe ndị o bu n'obi.  
N'ubochi ndị ahụ na-abia  
unu ga-aghota ihe ndị a.

## 31

<sup>1</sup> “N’oge ahụ,” otu a ka ONYENWE ANYỊ kwupụtara ya, si, “Aga m abụ Chineke nke agburụ Izrel niile. Ha ga-abụkwa ndị m.”

<sup>2</sup> Otu a ka ONYENWE ANYỊ kwuru,  
“Ndi ahụ gbanariri mma agha  
ga-ahuta ihuoma n’ozara.

Aga m abia iwetara Izrel izuike.”

<sup>3</sup> ONYENWE ANYỊ mere ka anyị hụ ya anya site  
n’ebe di anya, na-asị,

“Ọ bụ ihunanya nke na-adigide ruo mgbe ebighi  
ebi ka m ji hụ gi n’anya;

Ọ bụ ebere nke na-adighi agbanwe ka m ji  
dota unu nso.

<sup>4</sup> Aga m ewulikwa gi elu ozo,

e, aga m eme ka i buru ihe e wugariri ozo,  
gi Izrel bu nwaagboghọ na-amaghi nwoke.

Mgbe ahụ, i ga-eji ihe iti egwu gi puo  
soro ndi onu juru obi tee egwu.

<sup>5</sup> Mgbe ahụ, i ga-akukwa ubi vaini a gbara ogige  
n’elu ugwu Sameria.

Ndi oru ubi kuru ya

ga-erikwa mkpuru si na ya.

<sup>6</sup> Ubochi ahụ ga-adi mgbe ndi nche ga-anọ  
n’elu ugwu nta niile nke Ifrem tikuo ndi niile  
si ha,

‘Bianu ka anyi jeruo Zayon,

ka anyi jee n’ihu ONYENWE ANYI Chineke  
anyi.’”

<sup>7</sup> Ihe ndi a ka ONYENWE ANYI kwuru,

“Tienu mkpu onu n’ihi Jekob,

tienu mkpu onu n’ihi onye ahụ kachasi mba  
niile n’idi ukwu.

Meenu ka a nuru ya, toonu ma na-asikwanu,  
 ‘ONYENWE ANYI, biko, zoputa ndi gi,  
 bu ndi Izrel foduru.’

<sup>8</sup> Lee, aga m esite n’ala ahụ di n’ugwu kpota ha;  
 aga m eme ka e si na nsotu niile nke uwa  
 chikotaa ha.

N’etiti ha ka a ga-ahụ ndi kpuru isi na ndi  
 ngwuro,  
 na ndi inyom di ime, na ndi inyom ime na-  
 eme.

Ndi ga-alota ga-adi nnoo ukwu!

<sup>9</sup> Ha ga na-akwa akwa mgbe ha na-alota,  
 ha ga-anokwa n’ekpere mgbe m ga-edulata  
 ha.

Aga m edu ha site n’akuku iyi,  
 n’ala di larji, ebe ha na-agaghi akpobi ukwu  
 ha,

n’ihi na aghoolara m Izrel nna,  
 Ifrem bukwa okpara m.

<sup>10</sup> “Nuru nu okwu ONYENWE ANYI, unu mba niile;  
 kwusaanu ya n’ebe di anya nke ala ahụ di  
 n’akuku osimiri niile.

Onye ahụ chusara Izrel ga-achikotakwa ha.

O ga-elekotakwa igwe ewu na aturu ya dika  
 onye ozuzu aturu.

<sup>11</sup> N’ihi na ONYENWE ANYI ga-agbaputa Jakob,  
 o ga-anaputakwa ha site n’aka ndi ka ha ike.

<sup>12</sup> Ha ga-abia noo n’ugwu Zayon tie mkpu onu,  
 ha ga-anuri onu n’ihi idi ukwu nke ezi ihe  
 ONYENWE ANYI nyere ha,

dika oka, na mmanya ohuru, na mmanu,  
 na umu igwe ewu na aturu, na otutu ehi.

Ha ga-adi ka ubi a na-agba mmiri mgbe niile;

ha agaghị erukwa ụjụ ọzọ.

13 Mgbe ahụ, obi ga-atọ ụmụ agboghọ uto, ha ga-etekwa egwu ọñụ, ụmụ okorobia na ndị agadi ga-añurikwa ọñụ.

Aga m eme ka iru ụjụ ha ghọrọ ha obi uto, aga m enyekwa ha nkasiobi na ọñụ n'ọñodu mwute.

14 Aga m emekwa ka afọ jubiga ndị nchụaja oke n'ihị ịdị ukwuu nke onyinye ha ga-enweta, afọ ezi ihe m ga-ejukwa ndị m,"\*  
otu a ka ONYENWE ANYỊ kwubiri.

15 Ihe ndị a bụ ihe ONYENWE ANYỊ kwuru,  
"A nuru otu olu na Rema,  
iru ụjụ na oke ikwa akwa.

Rechel na-akwa akwa n'ihị ụmụ ya,  
o kwekwaghị inabata nkasiobi a na-akasi ya,  
n'ihị na ụmụ ya adighikwa."

16 Ma otu a ka ONYENWE ANYỊ kwuru,  
"Jide olu gi aka, ka o ghara ikwa akwa,  
jidekwa anya gi abuo, ka ha ghara igba anya  
mmiri,

n'ihị na a ga-akwu gi ugwo oru n'ihị oru gi."

Otu a ka ONYENWE ANYỊ kwuputara.

"Ha ga-esite n'ala ndi iro ha lotakwa.

17 N'ihị ya, olileanya dikwara odin'ihu gi."

Otu a ka ONYENWE ANYỊ kwubiri.

"Umụ gi ga-alotakwa n'ala nke aka ha.

18 "Anula m nnoo isu ude Ifrem, na okwu o kwuru si,

---

\* **31:14** 31:14 Ndi m ga-enwejubigakwa ihe niile oke

‘Ị dọọla m aka na ntị dika nwa ehi nke na-eme isiike.

Lee, amụtala m ihe ị chọrọ ka m mụta site n’ịdọ aka na ntị gi.

Ya mere, kpọlata m, ka m nwee ike lọtakwa, n’ihi na ị bụ ONYENWE ANYỊ na Chineke m.

19 Mgbe m kpafuru, echeghariri m.

Mgbe m ghọtakwara, e tiri m aka n’obi m,

ihere mere m, ọ wutekwara m n’ihi n’ọndụ ihe ihere n’ihi ụdị ndụ m biri n’okorobia m.’

20 Ifrem, ọ bughị nwa m nwoke, onye ihe ya na-atọ m uto?

Ọ bụ ezie na m na-ekwu okwu megide ya, ma anọkwa m na-echeta ya.

N’ihi ya, ihe banyere ya na-agụsi obi m agụụ ike. Ana m enwekwa obi ebere n’ebe ọ nọ.”  
Otu a ka ONYENWE ANYỊ kwuputara.

21 “Manyenụ ogidi ihuba ụzọ ama, manyekwanụ osisi ihuba ụzọ ama.

Lezienụ anya mụta aha okporoụzọ niile, bụ okporoụzọ unu ga-eso.

Lọta, gi Izrel, bụ nwaagboghọ na-amaghị nwoke, laghachi n’obodo gi ndị a.

22 Ruo ole mgbe ka ị ga-anọ na-awaghari, gi nwaagboghọ na-ekwesighi ntụkwasi obi Izrel?

N’ihi na ONYENWE ANYỊ na-aga ime ihe ọhuru n’uwa; nwanyị ga-anọ nwoke gburugburu.”

<sup>23</sup> Ihe ndị a ka ONYENWE ANYỊ, Onye pụrụ ime ihe niile, bụ Chineke Izrel, kwuru, “Mgbe m si na mba ọzọ kpọghachi ha, ndị ga-ebi n’ala Juda na n’ime obodo ya niile ga-ekwu okwu ndị a ọzọ si: ‘ONYENWE ANYỊ gozie gi, gi ebe obibi di nsọ, gi ugwu di nsọ.’” <sup>24</sup> Ndi mmadu ga-ebikota onu na Juda na n’obodo niile di n’ime ya, ma ndi na-arụ ọrụ ubi, ma ndi na-elekota igwe ewu na aturu ha. <sup>25</sup> Aga m enwoghakwa ike ndi na-ada mba, meekwa ka afo ju ndi ike gwuru.”

<sup>26</sup> N’oge a, esi m n’ura teta, lee anya gburugburu m. Ura m rahuru toro m utọ nke ukwu.

<sup>27</sup> Otu a ka ONYENWE ANYỊ kwuputara, “Lee, ubochi ndi ahụ na-abia, mgbe m ga-aku umu mmadu na umu anumanu n’ulo Izrel na n’ulo Juda. <sup>28</sup> O ga-erukwa na dika m legidere ha anya maka ihopu ha, ikwada ha, itikpo ha, laa ha n’iyi, ma mee ka ihe ojojo biakwasiri ha, otu a ka m ga-esikwa lezie ha anya iwuzi ha na iku ha di ka mkpuru.” O bu otu a ka ONYENWE ANYỊ kwubiri.

<sup>29</sup> “N’ubochi ndi ahụ, ndi mmadu agaghi asikwa, “‘Nna anyi ha arachaala mkpuru osisi na-achaghi acha,

ma lee, eze umu ha na-ejiji ejiji.’

<sup>30</sup> Kama onye obula ga-anwu n’ihi mmehie nke aka ya; onye rachara mkpuru osisi na-achaghi acha ka eze ya ga-ejiji.

<sup>31</sup> “Lee, oge na-abia,” ka ONYENWE ANYỊ kwuputara,

“mgbe m ga-eme ka ogbugba ndu ohuru diri n’etiti mu na ulo Izrel, nakwa ulo Juda.

<sup>32</sup> O bughi udi ogbugba ndu ahụ



mụ na nna nna ha gbara,  
 mgbe ahụ m jidere ha n'aka  
 site n'ala Ijpt duputa ha,  
 n'ih i na ha mebie ogbugba ndu m,  
 o bu ezie na mu onwe m bu di nye ha,"  
 Otu a ka ONYENWE ANYI kwuputara.

<sup>33</sup> "Ma nke a bu ogbugba ndu mu na ulo Izrel  
 ga-agba  
 mgbe oge ndi ahụ gasiri," ka ONYENWE ANYI  
 kwuputara.

"Aga m etinye iwu m n'ime obi ha,  
 aga m edekwasikwa ha n'uche ha.  
 Aga m abụ Chineke ha,  
 ha onwe ha ga-abukwa ndi m.

<sup>34</sup> O dighi onye obula n'etiti ha ga-akuziri onye  
 agbataobi ya ihe,  
 maobu otu onye asi ibe ya, 'Mara ONYENWE  
 ANYI,'

n'ih i na ha niile ga-ama onye m bu,  
 site n'onye dikarisiri nta ruo n'onye  
 dikarisiri ukwuu n'etiti ha."  
 Otu a ka ONYENWE ANYI kwubiri ya.

"N'ih i na aga m agbaghara ajo omume ha,  
 agaghi m echetakwa mmehie ha niile ozo."

<sup>35</sup> Ihe ndi a ka ONYENWE ANYI kwuru,  
 bu onye ahụ hoputara anyanwu  
 mee ka o na-enye ihe n'ehihie,  
 onye ahụ nyere onwa na kpakpando iwu  
 ka ha na-enye ihe n'anyasi,  
 onye na-akpali oke osimiri,  
 na-eme ka ebiliri mmiri na-ebigbo.  
 Aha ya bu ONYENWE ANYI, Onye puru ime ihe  
 niile.

<sup>36</sup> Otu a ka ONYENWE ANYỊ kwuputara,  
 “O bụ naanị ma ụkpuru ndị a o puru n’ihu  
 m, ghara idikwa,

ka a ga-eme ka umu umu Izrel ghara idi,  
 ka ha ghara ibukwa mba n’ihu m ozọ.”

<sup>37</sup> Ihe ndi a ka ONYENWE ANYỊ kwuru,  
 “O bụ naanị mgbe e nwere ike itụ ma choputa  
 isa mbara nke mbara eluigwe,  
 na idi omimi nke ntọala uwa,  
 ka m ga-aju umu umu niile nke Izrel,  
 n’ihi ihe† niile ha mere.”

Otu a ka ONYENWE ANYỊ kwubiri.

<sup>38</sup> “Ubochi ndi ahụ na-abia, Otu a ka ONYENWE  
 ANYỊ kwubiri, mgbe a ga-ewughari obodo a  
 nye m, site n’ulo elu Hananel ruo n’onu uzọ  
 ama Akuku. <sup>39</sup> Idi ogologo nke eriri otutu  
 a ga-eji tuo ya ga-adi ka site n’ihu onu uzọ  
 ama ahụ ruo n’ugwu Gareb, gaakwa ruo Goa.

<sup>40</sup> Ndagwurugwu ahụ niile ebe a tonyere ozu  
 ndi mmadu, na ebe e kpofuru ntụ, na mgbada  
 ugwu ahụ niile ebe e doziri edozi maka iku ihe,  
 ruo na ndagwurugwu iyi Kidron nke di n’akuku  
 onu uzọ ama inyinya, ga-aghokwa ebe di nsọ nye  
 ONYENWE ANYỊ. A gaghị ehopukwa obodo ahụ  
 ozọ, maobu tikpoọ ya.”

## 32

### *Jeremaya azuọ ala ubi*

<sup>1</sup> Ihe ndi a bu okwu ONYENWE ANYỊ nke rutere  
 Jeremaya n’afọ nke iri nke ochichi Zedekaya eze  
 Juda, nke bukwa afọ nke iri na asato nke ochichi

† **31:37** 31:37 Ya bu, ihe ojoo

Nebukadneza. <sup>2</sup> N’oge a, ndị agha Babilon gbara Jerusalem gburugburu. E tinyekwara Jeremaya, bu onye amuma n’ogige ulo ndi nche nke di n’uloeze Juda.

<sup>3</sup> Zedekaya eze Juda turu ya mkporo n’ebe ahụ, si ya, “Gini mere i ji na-ebu amuma di otu a. N’ihi na i na-asi, ‘The ndi a ka ONYENWE ANYI kwuru, ejikerela m inyefe gi na obodo a n’aka eze Babilon. O ga-alutakwa ya n’aga.

<sup>4</sup> Zedekaya eze Juda agaghi agbapu site n’aka ndi Babilon, n’ihi na a ga-enyefe ya n’aka eze Babilon, onye ya na ya ga-ekwuritakwa okwu ihu na ihu. Zedekaya ga-ejikwa anya ya abuo hu eze Babilon, <sup>5</sup> onye ga-eduru ya, bu Zedekaya, gaa Babilon, ebe o ga-anọ tutu ruo mgbe mu, bu ONYENWE ANYI, mesiri ya ike. O buru na ibuso ndi Babilon agha, i gaghị emerị.’”

<sup>6</sup> Jeremaya siri, “Okwu ONYENWE ANYI rutere m nti, si, <sup>7</sup> Lee, Hanamel nwa Shalum, nwanne nna gi, ga-abiakwute gi, si gi, ‘Zuru ala m di n’Anatot, n’ihi na ebe i bu onye ikwu m o bu gi ka o ruuru izu ya.’

<sup>8</sup> “Mgbe ahụ, dika ONYENWE ANYI si kwuo ya, Hanamel nwa nwanne nna m biakwutere m n’ogige ndi nche si m, ‘Zuru ala m di n’Anatot, n’ime ala ndi Benjamin. Ebe o bu ihe ruuru gi igbaputa ya ime ka o buru nke gi, o bu gi kwesiri izu ya.’

“Amaara m na nke a bu okwu ONYENWE ANYI. <sup>9</sup> Ya mere, azuru m ala ahụ di n’Anatot site n’aka nwanna m Hanamel. Atuputara m olocha shekel iri na asaa onuahia ala ahụ, jiri ya kwuo ya ugwo. <sup>10</sup> Emesia, etinyere m

aka m n'akwukwo ire ala ahụ, kaa ya akara, nyachie ya, n'ihu ndi akaebe. Atukwara m oloacha ahụ n'ihe otutu. <sup>11</sup> Eweere m akwukwo izuta ala ahụ a kara akara, nke a nyachikwara anyachi, ebe e dere ihe banyere ozuzu na orire nke ala ahụ, werekwa udi akwukwo ahụ nke a na-anyachighi anyachi, <sup>12</sup> nyefee ha n'aka Baruk nwa Neraya, nwa Mahseia, n'ihu Hanamel nwanna m, na n'ihu ndi akaebe ndi ozo, ndi aka ha di n'akwukwo ahụ, na n'ihu ndi juu ndi ozo, ndi no n'ogige ulo ndi agha ahụ.

<sup>13</sup> "N'ihu ha, enyere m Baruk iwu ndi a si ya, <sup>14</sup> 'The ndi a ka ONYENWE ANYI, Onye puru ime ihe niile, bu Chineke Izrel kwuru, Were akwukwo ndi a, ma nke a nyachiri anyachi, ma nke a na-anyachighi anyachi, tinye ha n'ime ite e ji uru kpuo, ebe ha ga-adi ogologo oge. <sup>15</sup> N'ih na ihe ndi a ka ONYENWE ANYI, Onye puru ime ihe niile, bu Chineke Izrel kwuru, a ga-emesiakwa zuo ulo, ala ubi nakwa ubi vaini n'ala a.'

<sup>16</sup> "Mgbe m nyechasiri Baruk nwa Neraya akwukwo ndi ahụ, ekpere m ekpere nye ONYENWE ANYI si,

<sup>17</sup> "Gi, Onye kachasi ihe niile elu, bu ONYENWE ANYI o bu gi sitere n'ike gi di ukwuu, na aka gi e setiri eseti mee eluigwe na uwa. O nweghi ihe obula i na-enweghi ike ime. <sup>18</sup> I na-egosi ihunanya nye otutu puku ndi mmadu ma na-eweta ita ahuhu nye umu site n'ih mmehie nna ha. O Chineke di ukwuu dikwa ike, ONYENWE ANYI, Onye puru ime ihe niile bu aha gi. <sup>19</sup> Nzube gi di ukwuu, otu a kwa akaoru gi dikwa ukwuu. Anya gi ghere oghe

nye ụzọ mmadụ niile. Ị na-akwughachikwa onye ọbụla dika ndụ ya na akaorụ ya si di. <sup>20</sup> Ọ bụ gị mere ihe ịribama na ihe ebube di iche iche n'Ijpt. Ị nọgidekwara na-arụ ha ruo taa, ma n'ala Izrel ma n'etiti ndi niile nọ n'ụwa. N'ihia ya, i meere onwe gị aha nke ka bukwa nke gị n'ebe niile. <sup>21</sup> Ọ bụ ihe ịribama na orụ ebube di iche iche, n'aka di ike, na ogwe aka e setipuru esetipu, n'ihe oke egwu, ka i ji kpoputa ndi gị Izrel site n'Ijpt. <sup>22</sup> Ị nyere ha ala a, nke i nuru n'iyi inye nna nna ha, ala mmiri ara ehi na mmanu anu na-eru na ya. <sup>23</sup> Ha batara n'ala a, nweta ya, ma ha juru irubere gi isi, maobu jeharia n'iwu gi; ha emeghi ihe ndi i nyere ha n'iwu mee. N'ihia ya, i mere ka ihe ojoo ndi a biakwasị ha.

<sup>24</sup> "Lee ka ndi iro si wuo ihe agha ha gburugburu mgbidi obodo a, ihe agha nke ha ga-iji luta ya n'agha. I werela obodo a nyefee ndi Babilon na-ebuso ya agha n'aka, n'ihia mma agha na unwu, na oke oria di n'ime ya. Ihe i kwuru na o ga-eme emezuola, dika i si ahụ ya ugbu a. <sup>25</sup> Ma o bu ezie na a ga-enyefe obodo a n'aka ndi Babilon, ma gi, Onye kachasi ihe niile elu, bu ONYENWE ANYI gwara m si, 'Were olocha zuta ala ahụ. Zukwaa ya n'ihu ndi akaebe.' "

<sup>26</sup> Mgbe ahụ, okwu ONYENWE ANYI ruru Jeremaya nti si ya, <sup>27</sup> "Abu m ONYENWE ANYI, Chineke nke anu ahụ niile bu mmadụ. O di ihe obula kariri m ime? <sup>28</sup> Ya mere, ihe ndi a ka ONYENWE ANYI kwuru: Ejikerela m ugbu a inyefe obodo a n'aka ndi Babilon, na n'aka Nebukadneza eze

Babilon, onye ga-aluta ya n'agha. <sup>29</sup> Ndi Babilon ahụ na-ebuso obodo a agha, ga-abata n'ime ya, kpoo ya oku. Ha ga-akpo ya oku, ya na ulo niile di n'ime ya, bu ulo niile ahụ ndi bi n'ime ya no kpasuo m iwe, site n'isure ihe nsure oku na-esi isi utọ nye chi Baal n'elu ulo ha niile, na site n'iwusara chi ndi ozo onyinye ihe onunu.

<sup>30</sup> "O bu naani ihe ojojo ka ndi Izrel na ndi Juda mere n'ihu m site na mgbe ha bu nwantakiri. N'ezie, ha esitela n'ihe ha ji aka mee kpasuo m iwe, ka ONYENWE ANYI kwuru. <sup>31</sup> Site n'oge e wuru ya ruo ugbu a, ndi bi n'obodo a akpaliela iwe m na onuma m. Ya mere, aga m esite n'ihu m wezuga ha. <sup>32</sup> Ndi Izrel na Juda, na ndi eze ha, na ndisi ochichi ha, na ndi nchujaja ha, na ndi amuma ha, na ndi ikom Juda, ma ndi bi na Jerusalem, akpasuola m iwe site n'ihe ojojo niile ha mere. <sup>33</sup> Ha gbakutara m azu, ju ilenye anya n'ebe m no. O bu ezie na m ziri ha ihe mgbe mgbe, ma ha juru ige nti, jukwa inabata ido aka na nti m. <sup>34</sup> Ha doru oyiye ihe aru n'ulonso ahụ a kpokwasiri aha m, si otu a meruo ya. <sup>35</sup> Ha wuru ebe di elu di iche iche na Ndagwurugwu nke Ben Hinom nye Baal, ebe ha no jiri umu ha ndi ikom na ndi inyom chuo aja nye Molek. O nweghi mgbe m nyere ha iwu ime ihe di otu a, o nweghi mgbe ajo ihe di otu a batara m n'obi, nke i nye ha iwu ime ihe aru di otu a, nke ime ka Juda mehie.

<sup>36</sup> "Ihe i kwuru banyere obodo a bu, 'A ga-esite na mma agha, na n'unwu, na n'oke orja, nyefee ha n'aka eze Babilon,' ma ihe ndi a ka ONYENWE ANYI, Chineke Izrel kwuru, <sup>37</sup> Lee, aghaghi m

ichikọta ha site na mba ndị ahụ niile m sitere n'íwe m, na n'oke ọnụma m chụga ha. Aga m akpoghachite ha n'ebe a, mee ka ha biri n'udo. <sup>38</sup> Ha ga-abụ ndị m, mụ onwe m ga-abụkwa Chineke ha. <sup>39</sup> Aga m enye ha otu obi na otu ụzọ, ime ka ha na-atụ egwu m, n'íhi ọdịmma nke ha, na ọdịmma nke ụmụ ha ndị ga-eso ha. <sup>40</sup> Aga m eme ka ọgbụgba ndụ ebighị ebi dịrị n'etiti mụ na ha. Agaghị m akwụsị imere ha íhe ọma, aga m akwalikwa obi ha ịtụ egwu m. N'ụzọ dị otu a, ha agaghị esitekwa n'iso m wezuga onwe ha. <sup>41</sup> Obi ga-atokwa m ụtọ ime ha mma; m ga-ejikwa obi m niile, na mkpuruobi m niile kụọ ha n'ala a.

<sup>42</sup> “Íhe ndị a ka ONYENWE ANYỊ kwuru, Dịka m mere ka íhe ọjọọ ukwuu a niile bịakwasi ndị a, otu a ka m ga-esikwa mee ka ezi íhe ahụ niile m kwere ha na nkwa bịakwasi ha. <sup>43</sup> A ga-azukwa ọhịa\* n'ala a unu na-asị na ọ bụ ala togbọrọ n'efu, nke mmadụ na anụmanụ na-adighị n'ime ya, ala nke e nyefere n'aka ndị Babilon. <sup>44</sup> A ga-ejikwa ọlaocha zụọ ala ubi, deekwa íhe banyere orire na ọzụzụ ya n'akwukwọ. A ga-aka akwukwọ ndị ahụ akara n'ihu ndị akaebe, n'ala Benjamin, na n'obodo nta niile dị gburugburu Jerusalem, ma n'ala Juda, na n'obodo dị n'ala ugwu ugwu, na nke dị na mgbada ugwu niile dị n'odida anyanwụ, na nke dị na Negev, n'íhi na aga m esite n'obodo ndị ahụ dotara ha n'agha buuru ha gaa kpọlata ha.† Otu a ka ONYENWE ANYỊ kwubiri.”

---

\* **32:43** 32:43 Ya bụ, ala ubi † **32:44** 32:44 Maọbụ, m ga-eweghachitere ha íhe onwunwe ha

## 33

### *Nkwa banyere nloghachi*

<sup>1</sup> Mgbe Jeremaya ka nọ dika onye mkpọrọ n'ogige ụlọ ndị nche, okwu ONYENWE ANYỊ ruru ya ntị nke ugboro abụọ, si ya, <sup>2</sup> "The ndị a ka ONYENWE ANYỊ, onye ahụ kere ụwa kwuru, ONYENWE ANYỊ, onye kpurụ ya mee ya ka o guzosie ike, Onye aha ya bụ ONYENWE ANYỊ: <sup>3</sup> 'Kpọkuo m, aga m aza gị, gosi gị ihe dị ukwuu dị iche iche, na ihe siri ike na nghọta nke ị na-amaghị.' <sup>4</sup> N'ihia na nke a bụ ihe ONYENWE ANYỊ, bụ Chineke Izrel, kwuru banyere ụlọ ndị ahụ niile dị n'obodo, na ụlọeze niile nke ndị eze Juda, bụ nke akwadara maka iji megide nnọchibido niile na mma agha <sup>5</sup> n'agha a na-aluso ndị Babilon. 'Aga eji ozu ndị mmadụ ahụ niile m ga-etigbu site n'ife m na n'onuma m kpojuo ha. Aga m ezo ihu m site n'ebe obodo a nọ, n'ihia ajọ omume ya niile.

<sup>6</sup> " 'Ma otu ọ dị, aga m agwọ ya, mee ka ahụ sie ya ike. Aga m agwọ ndị m, meekwa ka ha nwe udo n'ebe ọ bara ụba. Ha ga-ebikwa n'udo na-enweghị egwu ọbụla. <sup>7</sup> Aga m emekwa ka ndị Izrel na ndị Juda a dọtara n'agha lọta. Aga m ewugharịkwa ha dika ụlọ, mee ka ha dirị ka ha dị na mbụ. <sup>8</sup> Aga m eme ka ha dị ọcha site na mmehie ha niile, nke ha mere megide m. Aga m agbaghara ha mmehie ha na nnupu isi ha niile megide m. <sup>9</sup> Mgbe ahụ, obodo a ga-aghọkwa ihe ga-eme ka mba niile nke ụwa mara m, ka ha nūrjia ọñụ n'ime m, tookwa m, ma wetara m nsopurụ, mgbe ha ga-anụ ihe ọma niile m meere



obodo a. Ha ga-atụkwa oke egwu, maakwa jijiji, n'ihì ezi ihe ahụ niile na n'ihì udo ahụ niile nke mụ onwe m mere ka o rute ha aka.'

<sup>10</sup> "Ihe ndị a ka ONYENWE ANYỊ kwuru, 'Unu na-asị banyere ebe a, "Ọ bụ mkpọmkpọ ebe, ebe ụmụ mmadụ na ụmụ anụmanụ na-ebighị n'ime ya." Ma n'obodo Juda, ya na okporoụzọ niile dị na Jerusalem, nke togborọ n'efu ugbo a, nke mmadụ maọbụ anụmanụ na-ebighị n'ime ya, a ga-emesia nụkwa <sup>11</sup> olu ọñụ na obi uto, na olu ndị ikom na ndị inyom na-alụ di na nwunye, na olu ndị ahụ niile na-eweta onyinye ekele n'ụlọ ONYENWE ANYỊ, ndị ahụ ga-asị,

“ “Nyenu ONYENWE ANYỊ, Onye puru ime ihe niile ekele n'ihì na ONYENWE ANYỊ dị mma. Ihunanya ya na-adigidekwa ruo mgbe ebighị ebi.”

N'ihì na aga m eme ka ndị ala a, nke a dotara n'agha lota, dikwa ka ha dị na mbụ,' otu a ka ONYENWE ANYỊ kwuru.

<sup>12</sup> "Ihe ndị a ka ONYENWE ANYỊ, Onye puru ime ihe niile kwuru, 'N'ebe a, nke bụ mkpọmkpọ ebe ugbo a, nke mmadụ maọbụ anụmanụ na-ebighị n'ime ya, ka a ga-emesia nweekwa ebe ita nri nke igwe ewu na aturu, n'ime obodo niile, ebe ndị ozuzu aturu ga-eduru igwe ewu na aturu ha gaa izuikwe. <sup>13</sup> N'ime obodo niile nke dị n'ala ugwu ugwu, na n'obodo niile nke dị na mgbada ugwu niile nke Negev, n'oke ala Benjamin, n'ime obodo nta niile nke gbara Jerusalem gburugburu, na n'ime obodo niile nke Juda. Igwe ewu na aturu ga-agabigakwa ozo n'okpuru aka abuo nke

onye na-agụ ha ọñụ.' Otu a ka ONYENWE ANYỊ na-ekwu.

<sup>14</sup> " 'Ụbọchị ndị ahụ na-abịa,' ka ONYENWE ANYỊ kwupụtara, 'mgbe m ga-emezu ezi nkwa ahụ m kwere ụlọ Izrel na ụlọ Juda.

<sup>15</sup> " 'N'ụbọchị ndị ahụ, na n'oge ahụ, aga m eme ka Alaka ezi omume pupụta site n'ezinaụlọ Devid. Ọ ga-eme ihe ziri ezi, kpeekwa ikpe ziri ezi n'ala ahụ.

<sup>16</sup> N'ụbọchị ndị ahụ, ka a ga-azoputa Juda, Jerusalem ga-ebikwa n'udo.\*

Nke a bụ aha a ga-akpọ ya, ONYENWE ANYỊ Onye Nzoputa, bụ ezi omume anyị.'†

<sup>17</sup> N'ihị na ihe ndị a ka ONYENWE ANYỊ kwuru, 'O nweghị oge a ga-ahapụ inweta otu onye site n'ezinaụlọ Devid onye ga-anọ n'ocheeze ụlọ Izrel. <sup>18</sup> Ọ dikwaghị mgbe a ga-ahapụ inweta onye ga-esite n'etiti ndị nchụaja na ndị Livayi, nke ga-eguzo n'ihu m ụbọchị niile ichụ aja nsure oku, na i wetara m onyinye inata ihuoma, na ichurụ m aja dị iche iche.'"

<sup>19</sup> Emesịa, okwu ONYENWE ANYỊ ruru Jeremaya ntị sị ya, <sup>20</sup> "The ndị a ka ONYENWE ANYỊ kwuru, 'Ọ bụrụ na unu nwere ike ime ka ogbugba ndụ m na ehiehie, na ogbugba ndụ m na abalị ghara idikwa, ime ka ehiehie na abalị gharakwa iputa n'oge ha, <sup>21</sup> mgbe ahụ ogbugba ndụ nke m na Devid ohu m gbara, na ogbugba ndụ nke m mere ka ọ dirị n'etiti mụ na ndị Livayi, bụ ndị nchụaja

\* **33:16** 33:16 Na-atughị ujo obula † **33:16** 33:16 Onyenwe anyi, bu ezi omume anyi

na-eje ozi ha n'ihu m, agaghị adikwa. A gaghị enwekwa onye ga-esi n'ezinaulo Devid nke ganokwasi n'ocheeze ya. <sup>22</sup> Aga m eme ka umu umu Devid ohu m, na ndi Livayi, bu ndi na-eje ozi ha n'ihu m, di ukwuu n'onuogugu dika kpakpando di na mbara eluigwe; ha ga-adikwa ukwuu dika uzuzu di n'onu mmiri osimiri nke a na-apughị iguta onu.' "

<sup>23</sup> Okwu ONYENWE ANYI ruru Jeremaya nti si ya, <sup>24</sup> "I hula ajuju ndi a na-aju? Ha na-aju na-asi, 'ONYENWE ANYI o jula agburu abuo ndi a o hoputara?' N'ihia ya, ha na-eleli ndi m, ha adighi agukwa ha dika mba. <sup>25</sup> Ihe ndi a ka ONYENWE ANYI kwuru, 'O buru na m emeghi ka ogbugba ndu diri n'etiti mu na ehie na abali, meekwa ka iwu na-achị eluigwe na uwa guzosie ike, <sup>26</sup> mgbe ahụ, agaara m aju umu umu Jekob, na umu umu Devid ohu m. Agaraghị m ahoputa otu n'ime umu ya ka o chia umu umu Ebrahim na Aizik na Jekob. Ma aga m eme ka ndi ha a dotara n'agha lota; aga m enwekwa obi ebere n'ahu ha.' "

## 34

### *Ido aka na nti a doro Zedekaya*

<sup>1</sup> Mgbe Nebukadneza eze Babilon na ndi agha ya niile, na mba niile di n'alaeze nke o na-achị na-ebuso Jerusalem na obodo niile gbara ya gburugburu agha, okwu ONYENWE ANYI ruru Jeremaya nti si, <sup>2</sup> "Ihe ndi a ka ONYENWE ANYI, Chineke Izrel kwuru, Jekwuru Zedekaya bu eze Juda, gwa ya si, 'Ihe ndi a ka ONYENWE ANYI kwuru, ejikerela m ugbo a inyefe eze Babilon

obodo a n'aka. O ga-esurekwa ya oku. <sup>3</sup> I gaghị agbanari ya, n'ihì na o ga-ejide gi. A ga-arara gi nyefekwa ya n'aka. Anya gi abụọ ka i ga-eji hụ eze Babilon. Gi na ya ga-ekwurịtakwa okwu. I ga-agakwa Babilon.

<sup>4</sup> “Ma nūrụkwa nkwa ONYENWE ANYI na-ekwe gi, gi Zedekaya eze Juda. Ihe ndi a ka ONYENWE ANYI kwuru banyere gi, I gaghị anwụ site na mma agha; <sup>5</sup> i ga-anwụ n'udo. Dika ndi mmadu si mụnye oku kwaa ozu nna gi ha, bu ndi buru gi uzọ chia ka eze, otu a ka ha ga-esi mụnye oku kwaa gi. Ha ga-eti aka n'obi kwa akwa si, “Ewoo, onyenwe anyi!” O bu mu onwe m na-ekwe nkwa a, otu a ka ONYENWE ANYI kwubiri ya.”

<sup>6</sup> Mgbe ahụ, Jeremaya onye amuma gara gwa Zedekaya eze Juda ihe ndi a niile na Jerusalem. <sup>7</sup> N'oge a, ndi agha eze Babilon na-ebuso Jerusalem agha. Ha na-ebusokwa obodo ndi ozọ nke nọgidere na-ebuso ha agha, nke bu obodo Lakish na Azeka. Obodo ndi a bu naani obodo fodoru n'ala Juda nke ndi agha Babilon na-emeribeghi.

### *Inwe onwe nke ndi ohu*

<sup>8</sup> Okwu ONYENWE ANYI ruru Jeremaya nti mgbe Zedekaya bu eze, na ndi Izrel niile gbachara ndu na Jerusalem ikposara ndi ohu niile nwere onwe ha. <sup>9</sup> Onye obula ga-ahapu ohu ya bu onye Hibru ka o nwere onwe ya, ma ohu ahụ o bu nwoke maobu nwanyi. A gaghị agukwa onye Juu obula dika ohu ozọ. <sup>10</sup> Ya mere, ndiisi ochichi niile, na ndi niile bu ndi kwekoritara gbaa ndu a, na ha ga-ahapu ohu ha ndi nwoke na ndi nwanyi ka ha

nwere onwe ha. Ha mekwara dika ha si kwuo. <sup>11</sup> Ma mgbe oge nta gasiri, ndi a niile gbanwere obi ha. Ha gara jide ohu ndi ahụ ha hapuru, mee ka ha ghookwa ndi ohu ha ozo.

<sup>12</sup> Mgbe ahụ, okwu ONYENWE ANYI ruru Jeremaya nti si ya, <sup>13</sup> “Ihe ndi a ka ONYENWE ANYI, Chineke Izrel, kwuru, Mu na nna nna unu ha gbara ndu mgbe m si n’ala Ijpt, bu ala ebe ha bu ohu kpoputa ha. Mgbe ahụ agwara m ha si, <sup>14</sup> ‘N’ogwu gwu afọ asaa obula, onye obula n’ime unu aghaghi ihapu onye Hibru ibe unu resiri unu onwe ya dika ohu, ka o nwerekwa onwe ya. Mgbe onye ahụ jeere unu ozi afọ isii, unu kwesiri ihapu ya ka o nwere onwe ya.’ Ma nna nna unu ha egeghi m nti, ha etinyeghikwa uche ha n’iwu m nyere ha. <sup>15</sup> Na nwa oge nta gara aga unu cheghariri mee ihe ziri ezi n’anya m. Onye obula n’ime unu kposara inwere onwe nye ndi unu. Unu gara n’ihu gbaa ndu n’ihu m n’ime ulonso ahụ a kpokwasiri aha m. <sup>16</sup> Ma ugbu a, unu echigharjala, meruo aha m; onye obula n’ime unu akpoghachikwala nye onwe ya ndi ohu ndi ikom na ndi inyom ahụ unu hapuru ka ha nwere onwe ha, gaa dika o si masi mkpuruobi ha. Unu akwagidekwala ha ka ha burukwa ndi ohu unu ozo.

<sup>17</sup> “N’ihi nke a, ihe ndi a ka ONYENWE ANYI kwuru, Unu erubeghi isi nye m, unu ekwusaghi nwere onwe nye ndi unu. Ya mere, ugbu a mu onwe m na-akposi ‘Inwere onwe’ nye unu, ka ONYENWE ANYI kwubiri, ‘inwere onwe’ nke ida n’ihi mma agha, na ajo oria na-eke efe, na oke unwu. Aga m emekwa unu ka unu gho o ihe iso

oyi nye alaeze niile nke ụwa. <sup>18</sup> Ma ndi ikom ahụ niile merurụ ogbugba ndu m, ndi ahụ na-edebezughị ogbugba ndu ha gbara n'ihu m, ka m ga-eme ka ha diri ka nwa ehi ogbugba ndu ahụ ha kpọwara abụọ, nke ha si n'etiti okara abụọ ya gafee, maka imesi ogbugba ndu ha ike. <sup>19</sup> Ndi ndu Juda na Jerusalem na ndi ozi eze na ndi nchụaja na ndi niile bi n'ala a ndi si n'etiti okara nwa ehi ahụ gabiga <sup>20</sup> ka m ga-enyefe n'aka ndi iro ha ndi na-achọ iwepu ndu ha. Ozu ha ga-abu ihe oriri nye anu ufe nke eluigwe na anu ohiya nke ụwa.

<sup>21</sup> “Aga m enyefe Zedekaya eze Juda na ndiisi ochichi ya n'aka ndi iro ha, ndi na-achọ ndu ha. Aga m enyefe ha n'aka ndi agha eze Babilon, ndi siterela n'ibuso unu agha wezuga onwe ha. <sup>22</sup> Aga m enye iwu, ka ONYENWE ANYI kwubiri, mee ka a kpoghachi ha azu n'obodo a. Ha ga-ebuso ya agha, merie ya, surekwaa ya oku. Aga m emekwa ka obodo Juda niile toghoro n'efu. O dikwaghi onye ga-ebi n'ime ya.”

## 35

### *Umụ Rekab*

<sup>1</sup> Ndi a bu okwu ONYENWE ANYI nke ruru Jeremaya nti n'oge ochichi Jehoiakim nwa Josaya eze Juda si ya, <sup>2</sup> “Jee n'ulo umu Rekab kpo ha oku ka ha bia n'ulonso ONYENWE ANYI, n'otu n'ime onuulo ya, nodu n'ebe ahụ nye ha mmanya ka ha nuo.”

<sup>3</sup> Ya mere, ejekwuuru m Jaazanaya nwa Jeremaya, nwa Habazinaya na umunne ya, na

umu ya ndi ikom, ya bu, ndi ezinaulo Rekab niile. <sup>4</sup> Akpobatara m ha n'ulonso ONYENWE ANYI, n'ime onuulo umu Hanan nwa Igdalaya, onye nke Chineke. Onuulo a di nso n'onuulo ndiisi ulonso, nke di n'elu onuulo Maaseia nwa Shalum, onye nche onu uzo ulonso. <sup>5</sup> Mgbe ahụ, e doziri m okwa ufodu juputara na mmanya na iko ufodu n'ihu umu Rekab, si ha, "Ngwanu, nuanu mmanya."

<sup>6</sup> Ma ha zara si, "Anyi adighi anu mmanya, n'ih i na nna nna anyi Jehonadab nwa Rekab nyere anyi iwu si anyi, 'Unu anukwala mmanya, unu na umu umu unu. <sup>7</sup> Ozokwa, unu ewurula onwe unu ulo, unu akula mkpuru ubi, maobu ku ubi vaini. Unu adotarala onwe unu ihe ndi a niile, kama na-ebinu n'ulo ikwuu. O bu n'uzo di otu a ka unu ga-esi bie ogologo ndu n'ala ahụ unu bu ndi obia n'ime ya.' <sup>8</sup> Anyi erubela isi n'ihe niile nna nna anyi Jehonadab nwa Rekab gwara anyi. Anyi na ndi nwunye anyi na umu anyi ndi ikom na ndi inyom adighi anu mmanya, <sup>9</sup> maobu wuo ulo, maobu nwee ubi vaini, ala ubi maobu mkpuru okuku. <sup>10</sup> O bukwa n'ulo ikwuu ka anyi na-ebi di ka nna nna anyi Jehonadab nyere anyi n'iwu. <sup>11</sup> Ma mgbe Nebukadneza eze Babilon busoro ala anyi agha, anyi kpebiri si, 'Bianu ka anyi gbaba Jerusalem si otu a gbanari ndi agha Babilon, na ndi agha ndi Aram.' O bu nke a mere anyi ji biri na Jerusalem."

<sup>12</sup> Mgbe ahụ, okwu ONYENWE ANYI ruru Jeremaya nti si ya <sup>13</sup> Ihe ndi a ka ONYENWE ANYI, Onye puru ime ihe niile, bu Chineke Izrel kwuru, "Gaa gwa ndi Juda na ndi bi na Jerusalem, 'O bu na

unu agaghị esite n'ịdọ aka na ntị mụta irubere okwu m isi?' ka ONYENWE ANYỊ kwupụtara. <sup>14</sup> 'Jehonadab nwa Rekab nyere ụmụ ụmụ ya iwu sị ha ańụla mmanya, ha na-edebe iwu ahụ. Ruo taa, ha adighị ańụ mmanya, n'ihị na ha na-edebe iwu nna nna ha nyere ha. Ma mụ onwe m agwala unu okwu mgbe na mgbe, ma unu juru irubere m isi. <sup>15</sup> Mgbe mgbe ka m ziteere unu ụmụ ohu m bu ndi amuma, ndi biara gwa unu okwu si, "Dozienụ ụzọ unu, sitekwanụ n'ajọ omume unu tugharịa. Unu niile n'otu n'otu, unu agbasola chi ndi ozo ife ha. O buru na unu emee otu a, unu ga-ebi n'ala a m nyere unu na nna nna unu ha." Ma unu juru ina ntị, jukwa ige m ntị. <sup>16</sup> Ụmụ ụmụ Jehonadab, nwa Rekab, emeela ihe nna nna ha nyere ha n'iwu, ma ndi a juru irubere m isi.'

<sup>17</sup> "N'ihị ya, ihe ndi a ka ONYENWE ANYỊ Chineke Onye puru ime ihe niile, Chineke Izrel kwuru: 'Geenu ntị! Lee, ana m aga ime ka ihe ojoo biakwasị Juda na ndi niile bi na Jerusalem, dika m kwuru na o ga-adi. N'ihị na agwala m ha okwu, ma ha juru ige m ntị. Akporo m ha oku, ma ha juru iza.'"

<sup>18</sup> Mgbe ahụ, Jeremaya gwara ndi ezinaulo Rekab, "Ihe ndi a ka ONYENWE ANYỊ, Onye puru ime ihe niile, bu Chineke Izrel kwuru, 'Unu erubeela isi mee ihe niile nna nna unu bu Jehonadab nyere unu n'iwu.' <sup>19</sup> N'ihị ya, ONYENWE ANYỊ, Onye puru ime ihe niile, bu Chineke Izrel, kwuru si, 'O nweghi mgbe obula nwoke ga-ejere m ozi ga-ako n'ezinaulo Jehonadab nwa Rekab.'"



## 36

### *Jehoiakim akpọọ akwụkwọ Jeremaya ọku*

<sup>1</sup> N'afọ anọ nke ọchịchị Jehoiakim nwa Josaya bụ eze Juda, okwu ONYENWE ANYỊ ndị a ruru Jeremaya ntị, <sup>2</sup> "Were akwụkwọ detuo okwu ahụ niile m gwarala gị banyere Izrel, na Juda, na banyere ndị mba ọzọ dị iche iche, bụ okwu ndị ahụ m bidoro ịgwa gị site n'oge ọchịchị Josaya ruo ugbo a. <sup>3</sup> Ma eleghị anya mgbe ndị Juda nūrū ka e kwuputara ihe banyere ihe ojọọ ndị ahụ m zubere, nke na-aga ibiakwasị ha, onye ọbụla n'ime ha n'otu n'otu ga-esite n'uzọ ojọọ ya tugharịa. Mgbe ahụ, aga m agbaghara ha ajọ omume ha na mmehie ha."

<sup>4</sup> Ya mere, Jeremaya kpọọ Baruk nwa Neraya ka ọ biakwute ya. Mgbe Jeremaya nọ na-akpọputa okwu ahụ niile ONYENWE ANYỊ gwara ya, Baruk nọkwa na-edeputa ha n'akwụkwọ. <sup>5</sup> Emesịa, Jeremaya gwara Baruk okwu sị ya, "Onọdụ nke m nọ n'ime ya ugbo a agaghị ekwe ka m site n'ebe a puọ jeruo n'ulonsọ ONYENWE ANYỊ. <sup>6</sup> N'ihia ya, gaa n'ulonsọ ONYENWE ANYỊ n'ubochi ibu onụ, nọdụ n'ebe ahụ guputara ndị mmadụ okwu ONYENWE ANYỊ ndị a ị dere n'akwụkwọ dika m kpọputara ha. Guputara ya ndị Juda si obodo niile bịa n'ulonsọ ahụ. <sup>7</sup> Ma eleghị anya, ha ga-arịọ ONYENWE ANYỊ arịrịọ. Ma eleghị anya onye ọbụla n'ime ha ga-esite n'uzọ ojọọ ya tugharịa, ka iwe na onuma dị ukwu nke ONYENWE ANYỊ ga-ekpughe megide ndị a ghara ibiakwasị ha."

<sup>8</sup> Baruk nwa Neraya mere dika Jeremaya onye amuma si gwa ya. O guputara okwu ONYENWE ANYI, nke di n'akwukwo ahụ, n'ulonso ONYENWE ANYI. <sup>9</sup> N'onwa itoolu nke afo ise nke ochichi Jehoiakim nwa Josaya eze Juda, e doro oge di iche nye maka ibu onu n'ihu ONYENWE ANYI. E kwusara ibu onu a nye ndi niile no na Jerusalem, na ndi si n'obodo Juda niile bia na Jerusalem. <sup>10</sup> Baruk no n'onuulo Gemaraya nwa Shefan, bu ode akwukwo, guputara ndi niile no n'ulonso Onyenwe anyi okwu Jeremaya, nke di n'akwukwo a di nsọ n'onu uzọ ama ohuru nke ulonso ahụ.

<sup>11</sup> Mgbe Mikaya nwa Gemaraya nwa Shefan nuru okwu ONYENWE ANYI nke e si n'akwukwo ahụ guputa, <sup>12</sup> o si n'ebe ahụ puo, gaa n'ulo ode akwukwo di n'uloeze, ebe ndiisi niile zukoro. Ndi a bu ndi zukoro n'ebe ahụ; Elishama, ode akwukwo, na Delaya nwa Shemaya, na Elnatan nwa Akboa, na Gemaraya nwa Shefan, na Zedekaya nwa Hananaya, na ndiisi ochichi ndi ozo. <sup>13</sup> Mgbe Mikaya gwara ha ihe o nuru Baruk si n'akwukwo ahụ guputara ndi mmadu, <sup>14</sup> ndiisi ahụ niile zipuru Jehudi nwa Netanaya, nwa Shelemaya, nwa Kushi, ka o jekwuru Baruk si ya "Were akwukwo ahụ i si na ya guputara ndi mmadu ihe, bia." Ya mere, Baruk, nwa Neraya, ji akwukwo a n'aka ya jekwuru ha. <sup>15</sup> Mgbe o ruru n'ebe ahụ, ha gwara ya si ya, "Biko, nodu ala guora anyi ihe di n'akwukwo a."

Ya mere, Baruk guputara ha ihe di n'akwukwo ahụ. <sup>16</sup> Mgbe ha nuchasiri okwu di n'akwukwo ahụ, ha leritara onwe ha anya n'egwu, gwa

Baruk okwu sị ya, “Anyị aghaghị ime ka okwu ndị a ruo eze ntị.” <sup>17</sup> Ha juru Baruk sị ya, “Gwa anyị i si aṅaa detuo ihe ndị a niile? Ọ bụ Jeremaya kpoputaara gi ihe i dere?”

<sup>18</sup> Baruk zara sị ha, “E, ọ bụ ya kpoputara m okwu ndị a niile m deturu. E ji m inki dee ha n’akwukwo.”

<sup>19</sup> Mgbe ahụ, ndịisi ahụ gwara Baruk okwu sị ya, “Ọsọ, gaa ka gi na Jeremaya zoo onwe unu. Unu ekwekwala ka onye ọbụla mata ebe unu zoro onwe unu.”

<sup>20</sup> Mgbe ha zochasiri akwukwo ahụ n’onuulo Elishama onye ode akwukwo, ha jekwuuru eze n’ogige ulo ya koro ya ihe niile. <sup>21</sup> Eze ziri Jehudi ka ọ gaa weta akwukwo ahụ. Mgbe Jehudi wetara ya site n’onuulo Elishama, ode akwukwo, ọ gurụ ya n’ihu eze, na n’ihu ndịisi ochichi ahụ niile guzo n’akuku eze. <sup>22</sup> N’onwa nke itoolu ahụ, mgbe eze no n’ulo oyi ya, oku na-enwukwa n’ime ite oku di n’ihu ya. <sup>23</sup> Mgbe ọbụla Jehudi gusiri ibe akwukwo ato maobu ano, eze na-anara ya akwukwo ndi ahụ were aguba ode akwukwo chakasia ha, wunye ha n’oku. O megidere otu a tutu ruo mgbe ọ wunyechara akwukwo ndi ahụ niile n’oku. <sup>24</sup> Eze na ndi so ya nodu n’oge a na-aguputa akwukwo a atughi egwu obula; ha adowakwaghị uwe ha igosi obi ojobo. <sup>25</sup> Ọ bụ ezie na Elnatan na Delaya na Gemaraya rioro eze sị ya adokasila akwukwo ndi ahụ, ma o geghi ha ntị. <sup>26</sup> Kama eze nyere Jerameel otu n’ime umu eze, na Seraya nwa Azriel, na Shelemaya nwa Abdeel iwu ijide Baruk

ode akwukwọ, na Jeremaya onye amuma, ma ONYENWE ANYI zoro ha.

<sup>27</sup> Mgbe eze suresiri akwukwọ ahụ na okwu niile nke Baruk dere n'ime ya oku, bu okwu nke Jeremaya kpoputara site nonu ya, okwu ONYENWE ANYI ruru Jeremaya nti si ya: <sup>28</sup> "Werekwa akwukwọ ozọ dee okwu ndi ahụ niile e dere n'akwukwọ nke mbu ahụ, nke Jehoiakim eze Juda kporo oku. <sup>29</sup> Ozokwa, gwa Jehoiakim eze Juda si ya, 'otu a ka ONYENWE ANYI kwuru, I kporo akwukwọ ndi ahụ oku, kwuo si, "Gini mere i ji dee n'ime ya na eze Babilon aghaghi ibia bibie ala a, gbuchapu ndi niile no n'ime ya, ma mmadu ma anumanu?" <sup>30</sup> N'ihi ya, ihe ndi a ka ONYENWE ANYI kwuru banyere Jehoiakim eze Juda; O gaghị amuta onye ga-anọ n'ocheeze Devid. Ozọ, a ga-atufu ozu ya n'ebe igirigi nke abali ga-adakwasị ya, ebe okpomoku nke ehie ga-erute ya. <sup>31</sup> Aga m ata ya na umu ya, na ndi ozi ya ahuhu n'ihi ajo omume ha. Aga m eme ka ihe ojoo ahụ m kwuru ihe banyere ya biakwasị ha na ndi niile bi na Jerusalem, na ndi Juda niile, n'ihi na ha juru ige m nti.' "

<sup>32</sup> Ya mere, Jeremaya weere akwukwọ ozọ nye Baruk ode akwukwọ, bu nwa Neraya, dika Jeremaya na-akpoputa okwu, Baruk deputakwa n'akwukwọ okwu ndi ahụ niile, nke Jehoiakim eze Juda surere n'oku. A tukwasikwara n'elu ha otutu okwu ndi ozọ nke dika ha.

## 37

### *Jeremaya n'ulo mkporo*

1 Emesija, Nebukadneza eze Babilon mere Zedekaya nwa Josaya eze Juda, n'ọnọdu Konaya\* nwa Jehoiakim. 2 Ma Zedekaya na ndị ozi ya, na ndị Juda niile egeghị ntị n'okwu ONYENWE ANYỊ nke o si n'ọnu Jeremaya onye amụma gwa ha.

3 Zedekaya bụ eze, ziri Jehukal nwa Shelemaya, na Zefanaya onye nchụaja, bụ nwa Maaseia ozi sị ha, jekwuru Jeremaya onye amụma gwa ya okwu sị, “Biko, kpeere anyị ekpere, rịọrọ anyị ONYENWE ANYỊ Chineke anyị arịrịọ.”

4 N'oge a, Jeremaya nweere onwe ya ijeghari n'etiti ndị Izrel, n'ihia na ha etinyebeghị ya n'ụlọ mkpọrọ. 5 N'ihia na mgbe ndị agha Babilon gbara Jerusalem gburugburu na-ebuso ya agha, ndị agha Fero sitere Ijipt na-apụkwute ha ibuso ha agha. Mgbe ndị agha Babilon nuru na ndị agha Ijipt na-abịa, ha mere ngwangwa si n'ibuso Jerusalem agha wezuga onwe ha.

6 Mgbe ahụ, okwu ONYENWE ANYỊ ruru Jeremaya onye amụma ntị sị ya, 7 “Ihe ndị a ka ONYENWE ANYỊ bụ Chineke Izrel kwuru, Ihe ndị a ka ị ga-agwa eze Juda onye zitere ozi sị ị rịọrọ m arịrịọ, ‘Ndị agha Fero ahụ si n'Ijipt pụta bịa inyere unu aka ga-emesija laghachi n'ala ha bụ Ijipt. 8 Mgbe ahụ, ndị agha Babilon ga-aloghachikwa ibuso obodo a agha. Ha ga-emeri ya, dọta ya n'agha, kpọkwa ya oku.’

9 “Ihe ndị a ka ONYENWE ANYỊ kwuru, Unu arafula onwe unu site n'iche echiche sị, ‘Ndị Babilon agaghị abiakwa ibuso anyị agha.’ E, ha agaghị abiakwa ọzọ. 10 A sịkwa na ndị agha unu

\* 37:1 37:1 Bụkwa Jehoiakin

enwee ike merie ndi agha Babilon ahụ ga-abia ibuso unu agha, a sika na o bu naani ndi e meruru ahụ bu ndi foduru n'etiti ha, ndi a ga-esi n'ogige ndi agha Babilon puta bia kpo obodo a oku."

<sup>11</sup> Mgbe ndi agha Babilon si na gburugburu Jerusalem wezuga onwe ha n'ihu obibia ndi agha Fero na-abia, <sup>12</sup> Jeremaya sitekwara na Jerusalem puo malite igawa n'ala ndi Benjamin, n'ihu iketa oke ruuru ya site n'aka ndi bi n'ebe ahụ. <sup>13</sup> Ma mgbe o ruru n'onu uzo ama Benjamin, onyeisi ndi agha aha ya bu Irija nwa Shelemaya, nwa Hananaya jidere ya, boo ya ebubo si ya, "O bu oso ka i na-agba! I na-achọ igbakwuru ndi Babilon!"

<sup>14</sup> Ma Jeremaya zara si ya, "O bu okwu ugha ka i na-ekwu. Anaghi m agba oso igbakwuru ndi Babilon." Ma Irija egeghi ya nti, kama o jidere Jeremaya kpata ya n'ihu ndiisi ochichi.

<sup>15</sup> Ha were iwe megide Jeremaya, nye iwu ka e tie ya ihe, kpochiekwa ya n'ulo Jonatan, ode akwukwo. N'ihu na ha ji ulo ahụ mere ulo mkporo n'oge a.

<sup>16</sup> E tinyere Jeremaya n'ime ulo mkporo olulu, ebe o noro ogologo oge. <sup>17</sup> Emesia, Zedekaya bu eze nyere iwu ka a kpota ya n'uloeze. Mgbe a kpotara ya, Zedekaya juru ya ajuju na nzuzo si ya, "I nwere okwu site n'aka ONYENWE ANYI?"

Jeremaya zara si ya, "E, lee, a ga-arara gi nyefee gi n'aka eze Babilon."

<sup>18</sup> Mgbe ahụ, Jeremaya gwara Zedekaya, bu eze okwu ozo si ya, "Ihe ojuo di anaa ka m mere megide gi, maobu megide ndi oru gi, maobu

megide ndị a, unu ji tinye m n'ụlọ mkpọrọ?  
<sup>19</sup> Ebee ka ndị amụma unu nọ, bụ ndị ahụ na-eburu unu amụma na-asị unu, 'Eze Babilon agaghị ebuso unu agha, ọ gaghị ebusokwa ala a agha?' <sup>20</sup> Ugbu a, biko, onyenwe m eze, biko gee m ntị. Biko, nūrụ aririọ m: Ezighachila m n'ụlọ Jonatan, ode akwukwọ, n'ihị na ọ buru na i mee otu a, aga m anwu n'ebe ahụ."

<sup>21</sup> Zedekaya bụ eze, nyere iwu ka e debe Jeremaya n'ogige ndị nche. O nyekwara iwu ka a na-enye ya achicha e si n'ụlọ ndị na-eme achicha na-ewebata ubochi niile, tutu ruo mgbe achicha e nwere n'obodo ahụ gwusiri. Ya mere, o mere ka Jeremaya nọgide n'ogige ndị nche.

## 38

### *Jeremaya n'ime olulu mmiri*

<sup>1</sup> Shefataya nwa Matan, na Gedaliya nwa Pashua, na Jehukal\* nwa Shelemaya, na Pashua, nwa Malkija, nūrụ mgbe Jeremaya nọ na-agwa ndị mmadu okwu ndị a si ha, <sup>2</sup> "Ihe ndị a ka ONYENWE ANYI kwuru, 'Onye ọbụla nọgidere n'ime obodo a ga-anwu site na mma agha, maọbụ site n'unwu, maọbụ site n'oria na-efe efe. Ma onye ọbụla pukwuru ndị Babilon ga-adị ndụ. Ọ ga-adị ndụ, n'ihị na ọ ga-echebe ndụ ya.' <sup>3</sup> Ihe ndị a kwa ka ONYENWE ANYI kwuru, 'A ga-arara obodo a nyefee ya n'aka ndị agha eze Babilon, onye ga-adota ya n'agha.' "

<sup>4</sup> Mgbe ahụ, ndiisi ochichi siri eze, "O kwesiri ka e gbuo nwoke a, n'ihị na ọ na-eme ka obi ndi

\* **38:1** 38:1 Maọbụ, Jukal

agha na obi ndi mmadu foduru n'ime obodo a na-ada mba site n'udi okwu o na-agwa ha. O bughị odimma ndi a ka o na-eche echiche ya, kama o bu otu ha ga-esi laa n'iyi."

<sup>5</sup> Zedekaya bu eze zara si ha, "O di unu n'aka. Unu maara na o nweghi ihe obula eze nwere ike ime igbochi unu ime ihe unu chorọ."

<sup>6</sup> Ya mere, ha jidere Jeremaya, tnye ya n'ime olulu mmiri Malkija, nwa eze. Olulu mmiri a di n'ogige ulo ndi nche. O bu udo ka ha ji wetuo Jeremaya n'ime olulu mmiri ahụ. Ma mmiri adighi n'ime ya, naani apiti. Ya mere, Jeremaya danyere n'ime apiti ahụ, mibanye n'ime ya.

<sup>7</sup> Ma Ebed-Melek, onye Kush, otu n'ime ndiisi ozi n'uloeze nuru na etinyela Jeremaya n'ime olulu mmiri. Mgbe eze noduru n'onu uzo ama Benjamin, <sup>8</sup> Ebed-Melek si n'uloeze puo jekwuuru ya n'ebe ahụ si ya, <sup>9</sup> "Onyenwe m eze, lee na mmeso ndi a mesoro Jeremaya onye amuma jogburu onwe ya. Ha atubala ya n'ime olulu mmiri hapu ya ka o nodu n'ebe ahụ nwuo n'ih i aguu mgbe achicha korọ n'obodo."

<sup>10</sup> Mgbe ahụ, eze nyere Ebed-Melek onye Kush iwu si ya, "Si n'ebe a korọ iri mmadu ato ka gi na ha soro gaa doputa Jeremaya onye amuma site n'olulu ahụ tupu o nwuo."

<sup>11</sup> Ya mere, Ebed-Melek duuru ndi ahụ puo. O buru uzo jee n'onuulo di n'okpuru uloku nke uloeze. N'ebe ahụ, o chiputara ufodu nkirinka akwa, na ufodu uwe kara nka. O kenyere ha n'udo, wetuore ya Jeremaya n'ime olulu mmiri ahụ. <sup>12</sup> Ebed-Melek onye Kush ahụ gwara Jeremaya okwu si ya, "Were nkirinka



akwa ndị a, na uwe ndị a kara aka fanye ha na mkpa abụ gị, ime ka ụdọ a ghara imeru gị ahụ.” Jeremaya mere dị ka a gwara ya. <sup>13</sup> Emesịa, ha dolitere ya elu, doputa ya site n’olulu mmiri ahụ. Site n’oge ahụ, Jeremaya nogidere n’ogige ulọ ndị nche.

*Zedekaya ajuo Jeremaya ajuju ozo*

<sup>14</sup> Mgbe ahụ, Zedekaya bu eze, ziri ozi ka a kpota Jeremaya onye amuma, ka o biakwute ya n’onu uzọ nke ato, nke ulonso ONYENWE ANYI. Mgbe o biara, eze gwara ya okwu si ya, “Achoro m iju gi ajuju. Ezonarila m ihe obula.”

<sup>15</sup> Ma Jeremaya zara Zedekaya si ya, “O buru na m enye gi osisa, i gaghị egbu m? A sika na m aduọ gi odu, i gaghị ege m nti.”

<sup>16</sup> Ma Zedekaya bu eze nuru iyi na nzuzo nye Jeremaya si ya, “Dika ONYENWE ANYI onye nyere anyi ume anyi na-eku si adi ndu, agaghị m egbu gi, maobu nyefee gi n’aka ndi na-achosi ndu gi ike.”

<sup>17</sup> Mgbe ahụ, Jeremaya zara Zedekaya si ya, “The ndi a ka ONYENWE ANYI Chineke Onye puru ime ihe niile, bu Chineke Izrel kwuru, ‘O buru na i pukwuru ndisi eze Babilon nyefee onwe gi n’aka ha, ha ga-echebe gi ndu, ha agakwaghị akpo obodo a oku. Gi na ezinaulo gi ga-adikwa ndu. <sup>18</sup> Ma o buru na i ju iwere onwe gi nyefee n’aka ndisi eze Babilon, a ga-enyefe obodo a n’aka ndi Babilon. Ha ga-akpokwa ya oku, ma gi onwe gi agakwaghị agbapu site n’aka ha.’ ”

<sup>19</sup> Eze Zedekaya siru Jeremaya, “Mu onwe m na-atu egwu ndi juu ahụ bu ndi gbakwuru ndi

Babilon, n'ihì na ndị Babilon nwere ike nyefee m n'aka ha, ha ga-emesikwa m ike."

<sup>20</sup> "Ha agaghị enyefe gị n'aka ha," ka Jeremaya zara ya. "Rubere ONYENWE ANYỊ isi, site n'ime ihe m gwara gị. Mgbe ahụ, ihe niile ga-agara gị nke oma. A ga-echebekwa ndụ gị. <sup>21</sup> Ma ọ bụrụ na ị jụ iwere onwe gị nye, lee ihe ONYENWE ANYỊ mere ka m hụ: <sup>22</sup> A ga-akputa ndị inyom niile fọdurụ n'ụlọeze Juda mee ka ha pukwuru ndịisi eze Babilon. Ndị inyom ndị a ga-asị gị, "Ndị enyi gị ahụ niile ị na-atụkwasi obi arafuola gị,

mee ka ị bụrụ onye e meriri emerì.

Ụkwụ gị abụọ emikpuola n'ime apịti, ugbu a, ndị enyi gị niile ahụ agbanarịla gị.'

<sup>23</sup> "A ga-akpuputara ndị Babilon ndị nwunye gị niile na ụmụ gị niile. Gị onwe gị agaghị agbanarị ha, ma eze Babilon ga-ejidekwa gị, a ga-esurekwa obodo a oku."

<sup>24</sup> Mgbe ahụ, Zedekaya gwara Jeremaya, "Ekwela ka ntị ọzọ nụ ihe ndị a niile mụ na gị kwuru, ma ọ bughị ya, ị ga-anwụ. <sup>25</sup> Ọ bụrụ na ndịisi ọchịchị anụ na mụ na gị kparitara ụka, ha biakwute gị, sị gị, 'Gwa anyị ihe ị gwara eze na ihe eze gwara gị, ezola ihe ọbụla n'ebe anyị nọ, ma ọ bughị ya anyị ga-egbu gị,' <sup>26</sup> mgbe ahụ ị ga-agwa ha, 'Anọ m na-arịọ eze arịrịọ ka ọ hapụ izighachi m n'ụlọ Jonatan, ka m nwụọ n'ebe ahụ.'"

<sup>27</sup> Ndịisi ọchịchị ahụ niile biakwutere Jeremaya jụọ ya ajuju. Ọ gwakwara ha ihe ahụ niile eze nyere ya n'iwu. Ha hapụrụ iju ya ihe ọzọ,

n'ihì o nwekwaghì onye ọzọ nūrū okwu niile ya na eze kwuru.

<sup>28</sup> Jeremaya nọgidekwara n'ogige ndị nche tutu ruo ụbọchị ahụ a dọtara Jerusalem n'agha.

### *Odida Jerusalem*

Otu a ka esi were Jerusalem.

## 39

<sup>1</sup> Otu a ka e si dọta Jerusalem n'agha. N'afọ nke itoolu, nke ọchịchị Zedekaya eze Juda, n'ọnwa nke iri ya, Nebukadneza eze Babilon duuru ndị agha ya niile bịa ibuso Jerusalem agha, Ha gbara ya gburugburu, nọchibido ya.

<sup>2</sup> N'ụbọchị nke itoolu, n'ọnwa nke anọ, n'afọ nke iri na otu nke ọchịchị Zedekaya, ha gwupuru mgbidi obodo ahụ. <sup>3</sup> Mgbe ahụ, ndịisi niile nke eze Babilon batara were ọnọdu ha n'ọnu ụzọ ama nke Etiti. Ndị a bụ ndị batara: Negal-Shareza onye Samga, na Nebo-Sasekim, onyeisi n'etiti ndịisi, na Negal-Shareza onyeisi nke ọkwa ya dị elu, na ndịisi niile ọzọ nke eze Babilon ndị fọdurụ. <sup>4</sup> Mgbe Zedekaya eze Juda na ndị agha ya niile huru ha, ha gbapuru ọsọ. Ha ji abalị gbapụ n'obodo ahụ site n'ọnu ụzọ ama nke dị n'etiti mgbidi abụọ n'akụkụ ubi eze a gbara ogige, chee ihu n'ụzọ Araba.\*

<sup>5</sup> Ma ndị agha ndị Babilon chụsoro ha n'azu, chụkwute Zedekaya na mbara ala Jeriko. Ha jidere ya, kpugara ya Nebukadneza eze Babilon, n'obodo Ribla, nke dị n'ala Hamat, ebe ọ nọ maa ya ikpe. <sup>6</sup> Ọ bụ na Ribla, ka eze Babilon nọ gbuo

---

\* **39:4** 39:4 Ya bụ ndagwurugwu Jọdan

umu ndi ikom Zedekaya niile n'ihu ya. Ebe ahụ ka a nọkwa gbuo ndi Juda niile a na-asọpuru. <sup>7</sup> Emesịa, ọ ghupuru Zedekaya anya ya abuo, jiri udo bronze kee ya agbu kporo ya gaa Babilon.

<sup>8</sup> Ndi Babilon sunyere uloze na ulo ndi mmadu niile oku, kwatukwa mgbidi niile nke Jerusalem. <sup>9</sup> Nebuzaradan bu ochiagha ndi nche eze, buuru ndi niile foduru n'obodo, ha na ndi ahụ buuru uzo jekwuru ya, na ndi ozo foduru, bulaa ha Babilon, dika ndi a dotara n'agha. <sup>10</sup> Ma Nebuzaradan bu ochiagha ndi nche eze, hapuru ufodu ndi ogbenye, ndi na-enweghi ihe obula n'ala Juda. N'oge ahụ, o nyere ha ubi vaini a gbara ogige na ala ubi niile.

<sup>11</sup> Ugbu a, Nebukadneza eze Babilon enyelari Nebuzaradan ochiagha ndi nche eze iwu banyere Jeremaya, si, <sup>12</sup> "Kporo ya, lekotazie ya anya nke oma; emekwala ya ihe ojojo obula, kama meere ya ihe obula o rioro gi." <sup>13</sup> Ya mere, Nebuzaradan, ochiagha ndi nche eze, na Nebushazban, onyeisi n'etiti ndiisi, na Negal-Shareza, bu onyeisi okwa ya di elu, na ndiisi ndi ozo niile nke eze Babilon, <sup>14</sup> ziri ndi jere kpoputa Jeremaya site n'ogige ndi nche. Ha nyefere ya n'aka Gedaliya nwa Ahikam, nwa Shefan, ka o dulaa ya n'ulo ya. Ya mere, Jeremaya nogidere n'etiti ndi nke ya.

<sup>15</sup> Ma n'oge ahụ, Jeremaya no di ka onye mkporo n'ogige ulo ndi nche, okwu ONYENWE ANYI ruru ya nti si ya, <sup>16</sup> "Jekwuru Ebed-Melek onye Kush, gwa ya si ya, 'Ihe ndi a ka ONYENWE ANYI, Onye puru ime ihe niile, bu Chineke Izrel kwuru, Lee, ana m aga ime ka okwu ahụ m

kwuru megide obodo a mezuu. Ihe ga-abiakwasị obodo a bụ ịla n'iyi, ọ bughị ọganihu. N'oge ahụ, ihe ndị a ga-emezukwa n'ihu gị. <sup>17</sup> Ma aga m anaputa gị n'ubochi ahụ, otu a ka ONYENWE ANYI kwubiri. A gaghị enyefe gị n'aka ndi ahụ i na-atu egwu ha. <sup>18</sup> Aga m azoputa gị. I gakwaghị ada site na mma agha kama i ga-agbapukwa na ndu, n'ihina i tukwasiri m obi.'” Otu a ka ONYENWE ANYI kwubiri ya.

## 40

### *Jeremaya enwere onwe ya*

<sup>1</sup> Mgbe oge nta gasiri site n'oge Nebuzaradan ochiagha ndi nche no na Rema mere ka Jeremaya nwere onwe ya, okwu ONYENWE ANYI ruru ya nti. Nebuzaradan huru Jeremaya mgbe e kekotara ya na ndi e si na Jerusalem na Juda dota n'agha agbu, bu ndi ahụ a na-ebula Babilon. <sup>2</sup> Mgbe ochiagha ndi nche eze a huru Jeremaya, o siri ya, “O bu ONYENWE ANYI Chineke gi nyere iwu na ihe ojojo ndi a ga-abiakwasị ala a. <sup>3</sup> Ugbu a kwa ONYENWE ANYI emeela ka ihe o kwuru mezuu. O wetarala ala a mbibi ahụ. Ma ihe ndi a niile mezuru n'ihina ndi gi mehiere megide ONYENWE ANYI, ju irubere ya isi. <sup>4</sup> Ma taata, ana m eme ka i nwere onwe gi site n'agbu nke e kere gi na nkwoji aka. O buru na i choo, soro m gaa Babilon. N'ebe ahụ, aga m elezi gi anya nke oma. O burukwa na i kpebie na i gaghị eso m gaa Babilon, abiala. Ma, lee, ala a niile di gi n'ihu. Jee ka i biri n'akuku ya obula di gi mma; jehariakwa n'ebe obula i choro.” <sup>5</sup> Ma tupu

Jeremaya atugharia ihapu ya puo, Nebuzaradan gwakwara ya ozo si, "Laghachikwuru Gedaliya nwa Ahikam, nwa Shefan, onye eze Babilon hoputara ka o na-elekota obodo Juda niile. Gaa soro ya biri n'etiti ndi gi, maobu i nwere ike gaa ebe obula ozo di gi mma."

Mgbe ahụ, ochiagha ahụ nyere ya ihe oriri hiri nne. O nyekwara ya onyinye, hapu ya ka o laa. <sup>6</sup> Ya mere, Jeremaya jekwuuru Gedaliya nwa Ahikam na Mizpa, soro ya na ndi foduru n'ala ahụ biri.

### *Ogbugbu e gburu Gedaliya n'ike*

<sup>7</sup> Mgbe ndiisi agha ahụ niile na ndi ikom ha, bu ndi gbalagara n'ohia, nuru na eze Babilon emeela Gedaliya nwa Ahikam, onye n-achi ala ahụ, na onye nlekota ndi ikom na ndi inyom, na umuntakiri, bu ndi ogbenye onu ntụ, ndi a na-eburughi gaa Babilon, ka ha gaa biri n'ala ozo, <sup>8</sup> ha biakwutere Gedaliya na Mizpa. Ndi biakwutere ya bu ndi a; Ishmel nwa Netanaya, Johanan na Jonatan umu Kariya, na Seraya nwa Tanhumet, na umu Efai onye Netofa, na Jaazanaya nwa Maaka, na ndi ikom ha. <sup>9</sup> Gedaliya nwa Ahikam, nwa Shefan, nuroo ha iyi, nukwaara ndi ikom ha iyi, si, "Unu atula egwu ife ndi Babilon:\* birinu n'ala a, feekwa eze Babilon, ihe ga-agara unu nke oma. <sup>10</sup> Mu onwe m ga-ebi na Mizpa inochite anya unu n'ihu ndi Babilon ga-abiakwute anyi, ma gaanu chikotaa mkpuru vaini niile, na mkpuru niile e kwesiri ighokota n'oge okpomoku, na mmanu

\* **40:9** 40:9 Ya bu, Kaldia

niile. Chikọtanụ ha tinye ha n'ime ite ichebe nri unu. Birikwanụ n'obodo ahụ niile unu nwetara.”

<sup>11</sup> Mgbe ndị Juu niile nọ na Moab, na Amōn, na Edōm, na n'obodo ndị ọzọ niile nūrụ na eze Babilōn hapūrụ ufōdụ ka ha biri na Juda, na ọ hōpūtara Gedaliya nwa Ahikam, nwa Shefan, mee ya onye na-achị ndị ahụ niile, <sup>12</sup> ha niile si n'ebe ahụ ha nọ lōghachikwa n'ala Juda. Ha lōkwutere Gedaliya na Mizpa, site na mba ndị ahụ niile a chūgara ha. Ha chikōtakwara mmanya vāinị, na mkpūrụ dī ukwu, bụ mkpūrụ nke na-acha n'oge okpomōkụ.

<sup>13</sup> Johan nwa Kariya, na ndịisi agha niile nọ n'ohia biakwutere Gedaliya na Mizpa <sup>14</sup> si ya, “Ọ bụ na i maghị na Baalis eze ndị Amōn ezitela Ishmel nwa Netanaya ka ọ bịa gbuo gi?” Ma Gedaliya nwa Ahikam ekwetaghị na ọ bụ eziokwu ka ha na-ekwu.

<sup>15</sup> Mgbe ahụ, Johan nwa Kariya pūrụ na nzuzo jekwuru Gedaliya na Mizpa si ya, “Biko, kwere ka m gaa gbuo Ishmel nwa Netanaya. O nweghị onye ga-amata otu o si nwūọ. N'ih i gini ka ọ ga-eji gbuo gi, ime ka ndị Juu niile na-lōghachikwute gi gbasasiakwa ọzọ, na imekwa ka ndị Juda fōdūrū laa n'iyi?”

<sup>16</sup> Ma Gedaliya nwa Ahikam zara Johan nwa Kariya si ya, “Biko, emela ihe dī otu ahụ! N'ih i na ihe i na-ekwu banyere Ishmel abūghị eziokwu.”

## 41

<sup>1</sup> N'ōnwa nke asaa, Ishmel nwa Netanaya, nwa Elishama, onye si n'agbūrū eze, na onye naara abū otu n'ime ndịisi ozi eze, duuru ndị ikom iri

bịa n'ụlọ Gedaliya nwa Ahikam na Mizpa. Mgbe Gedaliya soo ha niile na-eri nri, <sup>2</sup> Ishmel nwa Netanaya na mmadụ iri ndị ahụ ya na ha so, biliri jiri mma agha tigbuo Gedaliya nwa Ahikam, nwa Shefan, bụ onye eze Babilon họtara dika onye na-achị ala ahụ niile. <sup>3</sup> Ishmel gbukwara ndị ikom Juda niile ha na Gedaliya nọ na Mizpa, gbukwaa ndị agha Babilon nọkwa n'ebe ahụ.

<sup>4</sup> N'ụbọchị na-eso ụbọchị ahụ ha gbusiri Gedaliya, tupu mmadụ ọbụla anụ ihe banyere ya, <sup>5</sup> o nwere iri mmadụ asatọ, bụ ndị kpuchara afọnụ ha, dọwasia uwe ha, gbukasiakwa onwe ha ahụ, sitere n'obodo Shekem, na Shailo na Sameria buuru onyinye inata ihuoma, na ihe nsure oku na-esi isi uto na-abia n'ulonso ONYENWE ANYI. <sup>6</sup> Ishmel nwa Netanaya sitere na Mizpa puo izute ha, na-akwa akwa mgbe o na-aga. Mgbe o zutere ha, o siri ha, "Biakwutenu Gedaliya nwa Ahikam." <sup>7</sup> Mgbe ha batara n'obodo, Ishmel nwa Netanaya na ndi ikom ahụ bu ndi so ya, gburu ndi ahụ tunye ozu ha n'ime olulu. <sup>8</sup> Ma mmadụ iri n'ime ndi ahụ gwara Ishmel okwu si ya, "Biko, egbula anyi, n'ih na anyi nwere oka wiiti na oka balị, na mmanu anu anyi zoro n'ime oha." N'ih ya, o gbughi ha, kama o hapuru ha ndu. <sup>9</sup> Olulu ahụ Ishmel tunyere ozu Gedaliya na ozu ndi ozo ahụ niile bu olulu nke Asa bu eze gwuru maka ichebe Jerusalem mgbe Baasha eze Izrel na-ebuso ya agha. O bukwa ozu ndi mmadu ka Ishmel, nwa Netanaya kpojuru n'ime olulu ahụ.

<sup>10</sup> Ishmel dotakwara ndi niile foduru n'ime Mizpa n'agha. O dotara umu ndi inyom eze



n'agha, dọtakwa ndị ahụ niile a hapụrụ n'ebe ahụ, bụ ndị ahụ Nebuzaradan, ọchiagha ndị nche eze mere ka Gedaliya nwa Ahikam buru onye na-achị ha. Ishmel nwa Netanaya dọtara ha niile n'agha duru ha na-achọ ịgbapụ gaa n'ala ndị Amon.

<sup>11</sup> Mgbe Johanan nwa Kariya, na ndịisi agha ahụ niile ya na ha nọ n'ụrụ ihe ojọọ Ishmel nwa Netanaya mere, <sup>12</sup> ha duuru ndị agha ha niile pụọ ibuso Ishmel nwa Netanaya agha. Ha chụkwutere ya n'ebe dị nso n'iyi ukwu Gibion. <sup>13</sup> Mgbe ndị ahụ niile Ishmel dọtara n'agha hụrụ Johanan nwa Kariya na ndịisi agha so ya, ha nūriri ọnụ. <sup>14</sup> Ndi ahụ niile Ishmel dọtara n'agha na Mizpa, chighariri gafee n'ebe Johanan nwa Kariya nọ. <sup>15</sup> Ma Ishmel nwa Netanaya, na mmadu asato n'ime ndị agha ya, gbapuru ọso gbanari Johanan. Ha gbalagara n'ala ndị Amon.

### *Mgbapu ọso gaa Ijpt*

<sup>16</sup> Mgbe ahụ, Johanan nwa Kariya na ndịisi agha niile ya na ha so duuru ndị ahụ niile ha naputara site n'aka Ishmel pụọ, bụ ndị ahụ Ishmel nwa Netanaya dọtara n'agha na Mizpa, mgbe o buuru ụzọ gbuo Gedaliya nwa Ahikam. Ndi ọzọ Johanan si na Gibion durukwa bụ ndi a, ndi agha, na ndi inyom, na umuntakiri, na ndiisi ulọ ikpe. <sup>17</sup> Ha duuru ha na-aga, ma kwusi n'obodo Gerut Kimham, nke di nso na Betlehem, ebe ha bu n'obi iga Ijpt, <sup>18</sup> n'ih i gbanari ndi Babilon. Ha turu egwu ihe ndi Babilon g-eme ha n'ih i ogbugbu Ishmel nwa Netanaya

gburu Gedaliya nwa Ahikam, onye eze Babilon hōpūtara ka ọ buru onye na-achi ala ahụ.

## 42

<sup>1</sup> Mgbe ahụ, Johanan nwa Kariya, na ndịisi agha ahụ niile, na Jezenaya nwa Hoshaya, na ndị Izrel niile, site n'onye dīkarīsirī nta ruo n'onye dīkarīsirī ukwuu, bīakwutere <sup>2</sup> Jeremaya onye amuma si ya, “Biko, anyi bīara iriọ gi aririọ. Kpọkuo ONYENWE ANYI Chineke gi n'ekpere n'ihī anyi bu ndi fōdurū n'ala a. I maara na o nwere oge anyi di otutu n'ala a, ma ugbu a anyi di naani ole na ole. <sup>3</sup> Kpee ekpere ka ONYENWE ANYI Chineke gi gosi anyi ihe anyi ga-eme, maobu ebe anyi ga-eje.”

<sup>4</sup> Jeremaya onye amuma zara si ha, “Anula m ihe unu kwuru. Aga m ekpere ONYENWE ANYI Chineke unu ekpere dika unu rioro. Mgbe m natara osisa ya, aga m agwakwa unu ihe niile ONYENWE ANYI kwuru. O nwekwaghi ihe m ga-ezonari unu.”

<sup>5</sup> Ha sirī Jeremaya, “Ka ONYENWE ANYI buru onyeama eziokwu na nke kwesiri ntukwasī obi megide anyi, ma o buru na anyi emeghi dika ihe niile ONYENWE ANYI bu Chineke gi gwara gi ka i gwa anyi. <sup>6</sup> O bu ihe Chineke, onye anyi na-eziga gi ka i juta ase, kwuru ka anyi ga-eme. Ma o di mma, ma o di njo. Anyi ga-erubere ONYENWE ANYI Chineke gi isi, ka ihe gaara anyi nke oma.”

<sup>7</sup> Mgbe ubochi iri gasiri okwu ONYENWE ANYI ruru Jeremaya nti. <sup>8</sup> N'ihī ya o kporo Johanan nwa Kariya, ndiisi agha ya na ha so na ndi Izrel niile, site n'onye dīkarīsirī nta ruo n'onye

dikarịsiri ukwuu. <sup>9</sup> Mgbe ha biara, ọ gwara ha okwu si ha, “The ndi a ka ONYENWE ANYI, Chineke Izrel, onye unu zigara m ka m wegara ariri unu, siri: <sup>10</sup> ‘O buru na unu anogide n’ala a, aga m ewuli unu elu; agaghị m akwada unu. Aga m akukwa unu dika osisi, gharakwa ihopu unu. N’ihi na ihe ojoo ahụ m mere ka ọ biakwasị unu na-ewute m nke ukwuu. <sup>11</sup> Unu atula eze Babilon egwu, bu onye unu na-atu egwu ya ugbo a. Unu atula ya egwu, otu a ka ONYENWE ANYI kwubiri, n’ihi na anonyeere m unu, aga m azoputa unu, naputakwa unu site n’aka ya. <sup>12</sup> Aga m enwe obi ebere n’ebe unu no, si otu a mee ka ya onwe ya nweekwa obi ebere n’ebe unu no. O ga-emekwa ka unu nwetaghachikwa ala unu.’

<sup>13</sup> “Ma ọ buru na unu onwe unu asi, ‘Anyi agaghị anogide n’ala a,’ si otu a nupu isi n’ebe ONYENWE ANYI Chineke unu no; <sup>14</sup> ọ burukwa na unu asi, ‘Mba, anyi ga-aga biri n’ala Ijpt ebe anyi na-agaghị ahụ agha, maobu nu uda opi ike, maobu noo agu n’ihi enweghị ihe oriri,’ <sup>15</sup> mgbe ahụ, nurunu okwu ONYENWE ANYI, unu ndi foduru na Juda. Ihe ndi a ka ONYENWE ANYI, Onye puru ime ihe niile, bu Chineke Izrel kwuru, ‘O buru na unu anogidesie ike na mkpebi unu iga Ijpt ibiri n’ebe ahụ, ọ burukwa na unu agaa biri n’Ijpt n’eziokwu, <sup>16</sup> mgbe ahụ, mma agha ahụ unu na-atu egwu ga-eru unu n’ahụ, unwu ahụ unu na-atu oke egwu ya ga-esoro unu baa n’Ijpt. Unu ga-anwukwa n’ebe ahụ. <sup>17</sup> N’ezie, ndi ahụ niile kpebiri iga biri n’Ijpt ga-anwu site na mma agha, na site n’unwu, na site n’oria na-e efe efe. O nweghị onye obula n’ime ha ga-afodu

ndụ, o nweghị onye ọbụla n'ime ha ga-agbanarị ihe ọjọọ ahụ m ga-eme ka ọ biakwasị ha.' <sup>18</sup> Ihe ndị a ka ONYENWE ANYỊ, Onye pụrụ ime ihe niile, bụ Chineke Izrel kwuru, 'Dịka iwe m na ọnụma m bụ ihe awụkwasiri n'elu ndị bi na Jerusalem, otu a ka m ga-esi wụkwasi kwa unu ọnụma m, mgbe unu ga-aga Ijpt. Unu ga-aghọ ihe ọbụbụ ọnụ na ihe iju anya, ihe nkọcha na ihe ịta ụta. Unu agakwaghị ahụ ebe a anya ọzọ.'

<sup>19</sup> "Unu bụ ndị fọduru na Juda, lee na ONYENWE ANYỊ agwala unu si, 'Unu agala Ijpt.' Matanụ nke ọma na m adọla unu aka na nti, <sup>20</sup> na unu mehiere n'obi unu mgbe unu ziri m si m juta ONYENWE ANYỊ Chineke unu ase. Mgbe ahụ, unu rịọrọ m si m, 'Rịọrọ anyị ONYENWE ANYỊ Chineke anyị arịrịọ, gwa anyị ihe niile o kwuru, anyị ga-emekwa ya.' <sup>21</sup> Agwala m unu taa ihe o kwuru, ma unu ajula ime ihe ahụ niile ONYENWE ANYỊ Chineke unu, bụ onye unu zigara m ka m jekwuru, kwuru. <sup>22</sup> Ya mere, matanụ ya nke ọma taa na unu ga-anwụ site na mma agha, na site n'ụnwụ, na site n'ọrịa na-eife efe, n'ebe ahụ unu choro iga biri."

## 43

<sup>1</sup> Mgbe Jeremaya gwasiri ndị ahụ niile okwu ahụ ONYENWE ANYỊ Chineke ha ziri ya ka o zie ha, <sup>2</sup> Azaraya nwa Hoshaya, Johanan nwa Kariya na ndị nganga niile nọ n'ebe ahụ, gwara Jeremaya okwu si ya, "Ọ bụ okwu ụgha ka i kwuru! ONYENWE ANYỊ Chineke anyị ezighị gi ka i kwuo na anyị ekwesighi iga biri n'Ijpt, <sup>3</sup> Kama ọ bụ Baruk nwa Neraya na-akwalị gi megide anyị,

n'ihì na ọ chọrọ inyefe anyị n'aka ndị Babilon ka ha gbuo anyị, maọbụ buru anyị gaa Babilon dika ndị a dọtara n'agha.”

<sup>4</sup> Ya mere, Johanan nwa Kariya na ndịisi agha ahụ niile, nakwa ndị mmadụ ahụ niile nupuru isi n'iwu ONYENWE ANYI, juu inogide n'ala Juda.

<sup>5</sup> Kama Johanan nwa Kariya, na ndịisi agha ahụ, duuru ndị ahụ fọduru na Juda pụọ, ha na ndị ahụ si na mba ndị ọzọ dị iche iche, ebe ha gbagara lọta. <sup>6</sup> Ha duuru ndị ikom niile na ndị inyom niile na ụmuntakiri niile, na ụmụ ndị inyom eze niile, bụ ndị ahụ Nebuzaradan ọchiagha ndị nche eze Babilon tinyere na nlekota Gedaliya nwa Ahikam, nwa Shefan na Jeremaya onye amuma na Baruk nwa Neraya. <sup>7</sup> Ya mere, ha nupuru isi n'ebe ONYENWE ANYI nọ site n'ibanye ala Ijipt. Ha jegidere ije ruo n'obodo Tapanhis.

<sup>8</sup> Mgbe ha nọ na Tapanhis, okwu ONYENWE ANYI ruru Jeremaya nti si ya, <sup>9</sup> “Mgbe ndi Juu nọ na-ele gi anya, chirị ụfọdụ nkume buru ibu n'aka gi, gaa zoo ha n'ime ụrọ di na mputa ihu ulọ e ji aja ụrọ\* wuo, nke di n'onu ụzọ e si abata n'ulo Fero di na Tapanhis. <sup>10</sup> Mgbe ahụ si ha, 'The ndi a ka ONYENWE ANYI, Onye puru ime ihe niile, bu Chineke Izrel siri, Aga m ezi ozi kpota ohu m bu Nebukadneza, eze Babilon. Aga m edokwasikwa ocheeze ya n'elu nkume ndi a m zoro n'ebe a, o ga-agbasa ulo ndo nke ibu eze ya n'elu ha. <sup>11</sup> O ga-abia buso Ijipt agha, si otu a mee ka ha nwuo, bu ndi ahụ a kwadobere maka onwu, mee ka a dota ha n'agha, bu ndi ahụ a kwadobere na-aga

---

\* 43:9 43:9 Lit. Brik

adọta n'agha; mekwaa ka ha nwụọ site na mma agha bụ ndị ahụ a kwadobere na ha ga-anwụ site na mma agha. <sup>12</sup> Ọ ga-esunyekwa ọkụ n'ụlọ ebe a nọ na-efe chi niile nke ndị Ijịpt. Ọ ga-esure ụlọ ndị a ọkụ, dọtakwa chi ha niile n'agha. Dịka onye ọzụzụ aturụ si ewepucha igwu site na uwe ya, ọ ga-esikwa otu a wezuga onwe ya n'udo site n'Ijịpt pụọ. <sup>13</sup> N'ime ụlọnsọ anyanwụ dị n'Ijịpt, ka ọ ga-akwatu ogidi nsọ niile, surekwaa ụlọnsọ niile nke chi dị iche iche n'Ijịpt ọkụ.' ”

## 44

### *Mbibi na-abịa n'ihị ikpere arụsị*

<sup>1</sup> Ndi a bụ okwu ruru Jeremaya ntị banyere ndi Juu ahụ niile bi n'ala Ijịpt, bụ ndi bi na Migdol, na n'ime Tapanhis, na n'ime Memfis, na n'ime Patros, <sup>2</sup> “Ihe ndi a ka ONYENWE ANYI, Onye puru ime ihe niile, bụ Chineke Izrel kwuru, Unu ji anya unu hụ ihe ojọọ ahụ niile m mere ka ha biakwasị Jerusalem, na obodo niile nke Juda. Lee, obodo ndi ahụ aghọla mkpọmkpọ ebe taa, o nwekwaghị onye bi n'ime ha. <sup>3</sup> Ihe ndi a biakwasiri ha n'ihị ihe ojọọ ha mere. Ha kpasuru m iwe site n'ichu aja ihe nsure ọkụ na-esi isi uto, na site n'ife chi ndi ozo, ndi ha onwe ha maobu nna nna ha na-amaghị. <sup>4</sup> Site n'oge ruo n'oge, mgbe mgbe, eziteere m ha ndi ohu m, bụ ndi amuma, ndi gwara ha okwu si ha, 'Unu emela ihe aru di otu a nke m kporo asi!' <sup>5</sup> Ma ha egeghi nti, ha atokwaghị nti ha n'ala. Ha esiteghi n'ihē ojọọ ha na-eme chegharịa, maobu kwusi ichu aja ihe nsure ọkụ na-esi isi uto nye chi ndi

ozo. <sup>6</sup> N'ihì ya, awụkwasiṛì m ha onuma m na iwe m, nke rere dịka oku megide obodo niile nke Juda, na okporoozo Jerusalem. Ya mere, ha ghorọ mkpọmkpọ ebe na ebe togboro n'efu taa.

<sup>7</sup> “Ma ugbo a, ihe ndi a ka ONYENWE ANYI Chineke Onye puru ime ihe niile, bu Chineke Izrel kwuru, N'ihì ginì ka unu ji choo iji aka unu wetara onwe unu ihe ojoo ndi a? Lee ka unu si duru ndi ikom na ndi inyom niile, na umuntakiri niile, na umu a muru oheru niile na-agbala n'ala Ijìpt, si otu a mee ka, o buladi, otu mkpuru mmadu hapu ifodukwa n'ala Juda.

<sup>8</sup> Ginì mere unu na-eji oru aka unu na-akpasu m iwe, na-esurere chi ndi ozo ihe nsure oku na-esi isi utu n'ala Ijìpt, ebe unu biara ibi? Unu onwe unu ga-ala onwe unu n'iyi, mekwaa onwe unu ihe ibu onu nakwa ihe nkocha n'etiti mba niile di n'awa. <sup>9</sup> Unu echefuola ihe ojoo nna unu ha mere na ihe ojoo niile ndi eze Juda na ndi eze nwanyi Juda mere na ihe ojoo niile nke unu onwe unu na ndi nwunye unu mekwara n'ala Juda, na n'okporoozo Jerusalem? <sup>10</sup> Ruo ubochi taa, o nwebeghi onye obula n'ime ha wedarala onwe ya ala, maobu tuu egwu m; ha adighi ejeghari n'iwu m, maobu jidesie ukpuru ndi ahụ niile m debere n'ihu ha na n'ihu nna nna ha aka ike, igbaso ya.

<sup>11</sup> “N'ihì ihe ndi a niile, otu a ka ONYENWE ANYI, Onye puru ime ihe niile, bu Chineke Izrel kwuru: Ekpebiela m ime ka ihe ojoo biakwasì unu; ekpebiela m ibibi Juda. <sup>12</sup> Aga m eme ka ndi ahụ niile fodoru n'ala Juda, bu ndi ahụ kpebiri n'obi ha iga biri n'ala Ijìpt ghara idikwa. A ga-

ala ha n'iyi n'ala Ijipt; ha ga-ada site na mma agha, maobu site n'unwu. Ndi niile dikarisiri ukwuu n'etiti ha na ndi niile dikarisiri nta ga-anwu. Ha ga-aghokwa ihe ibu onu na ihe iju anya, ihe omuma ikpe na ihe nkocha. <sup>13</sup> Dika m si taa Jerusalem ahuhu, otu a ka m ga-esi jiri mma agha, na unwu, na oria na-efe efe, taa ndi ahu bi n'Ijipt ahuhu. <sup>14</sup> O nweghi onye obula n'ime ndi Juda ahu foduru, ndi gara biri n'Ijipt nke ga-agbanari onwu. O bu ezie na o na-agusi ha agu ike iloghachi n'ala Juda, ma o nweghi onye obula n'ime ha ga-aloghachi, kariakwa mmadu ole na ole ndi ga-agbapu agbapu."

<sup>15</sup> Ndi no n'ebe ahu mgbe ahu Jeremaya kwuru okwu ndi a bu ndi ikom ahu niile maara na ndi nwunye ha na-achu aja ihe nsure oku na-esi isi utu nye chi ndi ozo, na ndi niile bi n'Ijipt n'akuku Patros. Ndi a zara Jeremaya si ya, <sup>16</sup> "Anyi agaghi anabata okwu ahu i si n'aha ONYENWE ANYI gwa anyi <sup>17</sup> N'ih na anyi aghaghi ime ihe ndi ahu anyi kpebiri ime. Anyi ga-achuru Eze nwanyi mbara Eluigwe aja ihe nsure oku na-esi isi utu. Anyi ga-awusakwara ya aja ihe onunu dika anyi na nna anyi ha, ndi eze anyi na ndisi ochichi anyi mere n'obodo Juda niile na n'okporozo Jerusalem. N'oge ahu, anyi na-eriju afo, ihe na-agakwara anyi nke oma, o nweghi ihe ojojo biakwasiri anyi. <sup>18</sup> Ma site n'oge anyi kwusiri ichuru Eze nwanyi mbara Eluigwe aja, ihe nsure oku na-esi isi utu na iwusara ya aja ihe onunu, ihe niile akola anyi, o bukwa site na mma agha na oke unwu ka anyi na-ala n'iyi."

<sup>19</sup> Ndi inyom ahu niile kwukwara si, "Mgbe



ahụ anyị na-eji ihe nsure ọkụ na-esi isi ụtọ na-achuru Eze nwanyị mbara Eluigwe aja na mgbe ahụ anyị na-awusakwara ya aja ihe ọñụñụ, ọ bụ na ndị di na-alụ anyị amaghị na anyị na-eme achicha n'oyiyi ya, na-awusakwara ya aja ihe ọñụñụ?"

<sup>20</sup> Mgbe ahụ, Jeremaya gwara mmadụ ahụ niile okwu, ma ndị ikom ma ndị inyom ahụ niile zara ya okwu sị ha, <sup>21</sup> "ONYENWE ANYỊ chetara ihe nsure ọkụ na-esi isi ụtọ niile unu na nna unu ha, na ndị eze unu, na ndịisi ọchịchị unu, na ndị Izrel niile ji chụọ aja n'obodo Juda niile na n'okporożọ Jerusalem niile. <sup>22</sup> N'ihia ya, mgbe ONYENWE ANYỊ na-enweghikwa ike inagide ihe ọjọọ niile ndị a unu mere, na ihe arụ niile unu mere, o mere ka ala unu ghoọ mkpọmkpọ ebe, na ihe iju anya, na ihe nkọcha, nke mmadụ na-ebighi n'ime ya, dika ọ di taa. <sup>23</sup> N'ihia na unu surere ihe nsure ọkụ na-esi isi ụtọ na n'ihia na unu mehiere megide ONYENWE ANYỊ, ghara irubere ya isi, maọbụ igbaso iwu ya, maọbụ idebe ụkpuru ya, maọbụ imezu ihe niile ọ siri ka unu mee, n'ihia ya ka ihe ọjọọ ndị a ji dakwasi unu dika unu na-ahụ ugbu a."

<sup>24</sup> Mgbe ahụ, Jeremaya gwara ndị inyom ahụ, na ndị Izrel niile okwu sị ha, "Nurunu okwu ONYENWE ANYỊ unu ndi Juda niile no n'Ijpt. <sup>25</sup> Ihe ndi a ka ONYENWE ANYỊ, Onye puru ime ihe niile, bu Chineke Izrel kwuru, Unu na ndi nwunye unu esitela n'omume unu gosi na unu na-emezu ihe ndi ahụ unu ji onu kwuo si, 'Anyi aghaghi imezu nkwa niile anyi kwere banyere ichu aja ihe nsure ọkụ na-esi isi ụtọ na nke ihe ọñụñụ

nye Eze nwanyị mbara Eluigwe.’

“Gaanụ n’ihu mezuo nkwa unu kwere! Mezuokwanụ iyi unu n̄rụ. <sup>26</sup> Ma n̄rụkwanụ okwu ONYENWE ANYỊ, unu ndị Juu niile bi n’Ijpt, ‘Eji m aha m dī ukwuu na-añụ iyi,’ ka ONYENWE ANYỊ na-ekwu, ‘na o nweghị onye Juda ọbula bi n’akukū ọbula nke Ijpt, nke ga-akpọkukwa aha m ọzọ, maọbụ jiri ya n̄ụọ iyi si, “Dịka Onye kachasi ihe niile elu, bụ ONYENWE ANYỊ na-adị ndụ.” <sup>27</sup> N’ihi na anya m na-ele ha abughị maka ime ha mma, kama ọ bụ maka ime ha ihe ọjọọ. Ndị Juu niile bi n’Ijpt ga-anwụ site na mma agha, maọbụ site n’oke unwụ, tutu ruo mgbe e bibichara ha dum. <sup>28</sup> Naanị mmadụ ole na ole ga-esi Ijpt gbalata Juda igbanarị mma agha. Mgbe ahụ ndị Juda niile fọdurụ, bụ ndị b́ara biri n’Ijpt, ga-amata onye okwu ya na-eguzosi ike, maọbụ nke m, maọbụ nke ha.

<sup>29</sup> “ ‘Nke a ga-aburū unu ihe ama nke ga-egosi unu na m ga-ata unu ahụhụ n’ebe a,’ otu a ka ONYENWE ANYỊ kwuputara. ‘Ka unu si otu a mara na mba m na-aba na m ga-emesi unu ike aghaghị iguzosi ike.’ <sup>30</sup> Ihe a ka ONYENWE ANYỊ kwuru, ‘Aga m arara Fero Hofra, eze Ijpt nyefee n’aka ndị iro ya, bụ ndị na-achọ ndụ ya, dika m si rara Zedekaya eze Juda, nyefee n’aka Nebukadneza eze Babilon, bụ onye iro ahụ chọrọ ndụ ya.’ ”

## 45

### *Ozi e ziri Baruk*

<sup>1</sup> Okwu ndị Jeremaya onye amuma gwara Baruk nwa Neraya, mgbe o dere okwu ndị a n’akwukwọ dika Jeremaya na-akpọputa ha,

n'afọ nke anọ nke ọchịchị Jehoiakim nwa Josaya eze Juda. Jeremaya gwara Baruk si, <sup>2</sup> “Ihe ndị a ka ONYENWE ANYỊ bụ Chineke Izrel na-agwa gi, gi Baruk, <sup>3</sup> I si, ‘Ahụhụ dji m! Lee na ONYENWE ANYỊ atukwasiri m mwute n’elu ihe mgbu nke m nwere. Ike isụ ude agwula m, ma ruo ugbo a, achotabeghi m izuika.’ <sup>4</sup> Ma ihe ndi a ka i ga-agwa ya, ‘Otu a ka ONYENWE ANYI kwuru, Aga m akwada ihe ndi ahụ niile m wuru, hopukwa ihe ndi ahụ niile m kuru n’ala\* a niile. <sup>5</sup> Ma gi onwe gi, i na-achoro onwe gi ihe ukwu? Achokwala ha. N’ihi na, lee, aga m eme ka ihe ojoo biakwasị mmadu niile, otu a ka ONYENWE ANYI kwubiri, ma aga m eme ka i jiri ndu gi gbapu jee ebe obula i ga-eje.†’ ”

## 46

### *Ozi e ziri banyere Ijipt*

<sup>1</sup> Ndi a bu okwu ONYENWE ANYI, nke ruru Jeremaya onye amuma nti, banyere mba di iche iche.

<sup>2</sup> Nke diri Ijipt:

Ndi a bu okwu di megide usuu ndi agha Fero Neko, bu eze Ijipt, ndi Nebukadneza eze Babilon meriri n’agha na Kakemish, n’akuku osimiri Yufretis, n’afọ nke anọ nke ọchịchị Jehoiakim nwa Josaya, bu eze Juda.

<sup>3</sup> “Kwadoonu ota agha unu, ndi ukwu na ndi nta,

---

\* **45:4** 45:4 Maobu, n’uwa † **45:5** 45:5 I ga-agbapu na ndu ga n’ebe obula i ga-agbaga

- zopunu ije maka ibu agha.  
 4 Kegidezienu inyinya unu,  
 rikwasikwanu n'elu ha.  
 Guzokwanu n'onodu ibu agha unu,  
 ma kpukwasikwanu onwe unu okpu agha  
 unu.  
 Mwonu ube unu ka o di nko,  
 yikwasikwanu uwe agha unu.  
 5 Gini ka anya m abuo huru?  
 Ujo na-atu ha,  
 ha na-agbaghachikwa azu;  
 lee, a na-etipia ndi ha bu dike n'agha.  
 Ha na-agbasi oso ike,  
 na-eleghi anya n'azu.  
 Egwu dikwa n'akuku niile," otu a ka  
 ONYENWE ANYI kwuputara.  
 6 "Ndi nwere ukwu oso enweghi ike igbalaga,  
 ndi di ike enweghi ike isi n'ebe ahụ wezuga  
 onwe ha.  
 Ha na-aso ngongo daa,  
 n'akuku egwu di nso n'osimiri Yufretis.  
 7 "Onye bu onye a, nke na-ebili\* oto dike osimiri  
 Nail,  
 na dike osimiri nke mmiri ya na-amaghari?  
 8 Ijpt na-ebili elu dike osimiri Nail,  
 dike osimiri nke mmiri ya na-amaghari.  
 O na-asị, 'Aga m ebili kpuchie uwa niile.  
 Aga m ebibi obodo ukwu di iche iche, na ndi  
 mmadu bi n'ime ha.'  
 9 Gbanyenu n'ogbo agha, unu inyinya niile.  
 Gbanu oku oku, unu ndi na-agba ugbo agha.

\* 46:7 46:7 Maobu, na-eruju

Zoṅṅu ike ike, unu ndi bu dike n'agha, unu ndi  
ikom Kush na Put, ndi na-ebu ota,  
na unu ndi ikom Lidiya ndi na-agba uto.

10 Ma ubochi ahụ diri Onyenwe anyi, bu  
ONYENWE ANYI, Onye puru ime ihe niile.  
O bu ubochi ibo obo ya, ubochi o ga-aboro  
obo n'ahụ ndi iro ya.

Mma agha ga-eripia ha tutu afo eju ya,  
e, tutu ruo mgbe o nujuru obara afo.

N'ihia na Onyenwe anyi bu ONYENWE ANYI, Onye  
puru ime ihe niile ga-achụ aja n'ala ahụ di  
n'ugwu,  
nke di nso osimiri Yufretis.

11 "Rigoro Gilead ka i weta mmanu a na-ete  
n'onya,  
gi Ada Ijipt na-amaghi nwoke.

Ma o bu n'efu ka i na-ewebata ogwu ndi a niile,  
n'ihia na ogwugwo obula agaghi adiri gi.

12 Mba niile ga-anu akuko ihe ihere biakwasiri  
gi.

N'akuku niile nke uwa ka a ga-anukwa ikwa  
akwa gi.

Otu dike n'agha na-aso ngongo na-adakwasị dike  
ibe ya;

ha abuo na-adakwa n'ala."

13 Okwu ndi a ka ONYENWE ANYI gwara  
Jeremaya onye amuma, banyere obibia nke  
Nebukadneza, bu eze Babilon, onye na-abia  
ibuso Ijipt agha.

14 "Kwuputanu ihe ndi a n'Ijipt. Kwusaa ya na  
Migdol.

- Kwusaakwa ya na Memfis, na n'obodo Tapanhis.  
 Guzozienụ onwe unu n'usoro, nọkwanụ na njikere,  
 n'ihị na mma agha na-eripịa ndị gbara unu gburugburu.
- 15 Gịnị mere a ga-eji gbudasịa ndị gị niile bụ dike n'agha?  
 Ha agaghị enwe ike guzokwa, n'ihị na ONYENWE ANYỊ ga-akwada ha.
- 16 Ha ga-asọ ngongọ mgbe mgbe,  
 ha ga-adakwasịkwa n'elu ibe ha.  
 Ha ga-asịkwa, 'Bilienu ọtọ, biana ka anyị laghachikwuru ndị anyị,  
 ka anyị laghachikwa n'ala ebe a muru anyị,  
 ka anyị wezugakwa onwe anyị site na mma agha nke ndị mmegbu.'
- 17 N'ebe ahụ ka ha ga-anọ tie mkpu sị,  
 'Fero eze Ijpt bụ naanị onye oke okwu.  
 Lee, oge a kara aka nye ya efunarịla ya.'
- 18 "Dịka mụ onwe m na-adị ndụ," ka Eze ahụ kwupụtara,  
 onye aha ya bụ ONYENWE ANYỊ, Onye pụrụ ime ihe niile,  
 "otu onye ga-abịa, onye dị ukwuu dika ugwu Taboa si dị ukwuu n'ebe ugwu ndị ọzọ dị,  
 na dika Kamel si dị n'akụkụ osimiri.
- 19 Kwakọtaanụ ngwongwo unu, jikerenu maka ije biri n'ala ọzọ,  
 unu ndị bi n'Ijpt,  
 n'ihị na a ga-eme ka Memfis ghọọ ebe tọgboro n'efu.

Ọ ga-aghọkwa mkpọmkpọ ebe, nke mmadu  
na-agaghị ebi n'ime ya.

20 “Ijpt mara mma dika nne ehi,  
ma ijiji† nke si n'akuku ugwu,  
na-abia imegide ya.

21 Ndi agha e goro ego no n'etiti ha  
dika umu ehi gbara abuba.

Ha onwe ha kwa ga-atugharia gbaa oso,  
ha agaghị eguzo,

n'ihia na ubochi nhuju anya na-abiakwasị ha,  
bu ubochi a ga-ata ha ahuhu.

22 Ijpt ga-eme mkpotu, dika mkpotu nke agwo  
na-agba oso na-eme,  
mgbe ndi iro ya ji ike na-abiakwasị ya.

Ha ga-eji anyuike biakwasị ya,  
dika ndi na-egbutu osisi.

23 Ha ga-egbutu oke ohia ya,” otu a ka ONYENWE  
ANYI kwubiri,  
“n'agbanyeghi na o bu oke ohia rubigara  
oke.

Ha di otutu karia igurube,  
a puhikwa iguta ole ha di.

24 A ga-eme ka ihere mee Ada Ijpt,  
mgbe e nyefere ya n'aka ndi si n'akuku  
ugwu bia.”

25 ONYENWE ANYI, Onye puru ime ihe niile, bu  
Chineke Izrel, siru, “Ana m aga ime ka ahuhu  
biakwasị Amon, bu chi ndi Tibs, na Fero, na ala  
Ijpt na chi niile di n'ime ya, ndi eze ya niile  
nakwa ndi ahụ na-atukwasị Fero obi. 26 Aga m

† 46:20 46:20 Odudo na ijiji bu ihe na-ata anumanu

enyefe ha n'aka ndi ahụ na-achọsi ndu ha ike, bu Nebukadneza eze Babilon, na ndiisi ochichi ya. Ma n'ikpeazu, aga m emekwa ka ndi mmadu birikwa n'ime ya ozo, dika e si biri n'ime ya na mgbe ochie." Otu a ka ONYENWE ANYI kwubiri ya.

<sup>27</sup> "Atula egwu, gi Jekob, ohu m.

Adakwala mba, gi Izrel.

N'ih i na lee, aghaghi m izoputa gi site n'ebe di anya nke e mere ka i gaa biri.

Aga m azoputakwa umu umu gi site n'ala ebe e mere ka ha gbapu oso gaa biri.

Jekob ga-emesiakwa biri n'udo, na-atughi egwu obula.

O dikwaghi onye ga-eme ka o tuo ujo.

<sup>28</sup> Atula egwu, gi Jekob, ohu m,

n'ih i na anonyeere m gi,"

otu a ka ONYENWE ANYI kwubiri ya.

"A sikwari na m ebibie mba ndi ahụ niile nke m mere ka i gaa biri n'etiti ha kparam,

agaghi m ebibi gi kparamkparam.

Aga m ado gi aka na nti, ma o ga-abu site n'uzo ikpe ikpe ziri ezi.

Agakwaghi m ahapu inye gi ahuhu i kwesiri inata."

## 47

### *Ozi e ziri banyere ndi Filistia*

<sup>1</sup> Okwu ONYENWE ANYI nke ruru Jeremaya onye amuma nti banyere ndi Filistia. Okwu ndi a biara tupu Fero ebuso obodo Gaza agha.



- 2 Ihe ndị a ka ONYENWE ANYỊ kwuru,  
 “Lee ka mmiri si ala elu n’akụkụ ugwu;  
     ha ga-aghọkwa mmiri nke na-erubiga oke.  
 Ha ga-erukwasị ala ahụ, kpuchiekwa ihe niile dị  
     n’ime ya,  
     ọ ga-ekpuchikwa obodo niile dị n’ala ahụ, na  
     ndị bi n’ime ya.
- Ndị niile bi n’ala ahụ ga-eti mkpu akwa,  
 mmadụ niile ga-akwasikwa akwa ike.
- 3 Mgbe ha ga-anụ ụzụ ikiri ụkwụ nke ọtụtụ  
     inyinya, nke na-agbata ọsọ na-abịa n’ebe  
     ha nọ,  
     mgbe ha ga-anụkwa ụzụ ụgbọ agha ndị iro,  
     na ụzụ nzọ ụkwụ igwe ha.
- N’oge ahụ, ndị bụ nna agaghị enwe ike nyere  
     umụ ha aka,  
     n’ihi na aka ha ga-akụda n’akụkụ ha.
- 4 N’ihi na ụbọchị ahụ abiala  
     mgbe a ga-ebibi ndị Filistia niile,  
 mgbe a ga-ebipụ ndị niile fọdụrụ,  
     ndị nwere ike inyere obodo Taja na Saidon  
     aka.
- N’ihi na ONYENWE ANYỊ akwadoola ibibi ndị  
     Filistia,  
     o kwadoola ibibi ndị ahụ fọdụrụ n’ọnu  
     mmiri Kafto.
- 5 Gaza ga-akpucha isi ya n’ọnođụ iru ụjụ.  
     A ga-eme ka Ashkelon dere duu.  
 Ruo ole mgbe ka unu ga-anogide na-egbukasị  
     onwe unu ahụ,  
     unu bụ ndị fọdụrụ afọdụ bi n’ala dị larịi?
- 6 “ ‘Ewoo, gị mma agha ONYENWE ANYỊ,

ole mgbe ị ga-ezu ike?  
 Mịnye onwe gị n'ọbọ gị,  
 kwụsị ịkpa ike gị ma dere duu.'  
 7 Ma ọ ga-esikwanụ ańaa zuru ike,  
 ebe ọ bụ ONYENWE ANYỊ nyere ya iwu  
 ibu agha megide Ashkelon,  
 na ndị bi n'ọnụ mmiri oke osimiri?"

## 48

### *Ozi e ziri banyere Moab*

<sup>1</sup> Nke a dịrị Moab:

Ihe ndị a ka ONYENWE ANYỊ, Onye pụrụ ime ihe  
 niile, bụ Chineke Izrel kwuru,  
 "Ahụhụ dịrị Nebo! N'ihị na a ga-emebi ya.  
 A ga-emekwa ka ihere mee Kiriatem, e, a ga-  
 adọta ya n'agha.  
 A ga-etipịa Misgab, mee ka ihere mee ya.  
<sup>2</sup> Ọ dīkwaghị ndị ga-eto Moab ọzọ,  
 kama a ga-anọ na Heshbon pịa ọpịpịa ọdida  
 ya.  
 Ha ga-asị, 'Bianụ ka anyị bibie mba a, ka ọ  
 ghara ịdīkwa.'  
 Ọ buladi gị bụ Madmen, ka a ga-eme ka i dere  
 duu.  
 A ga-ejikwa mma agha chụọ gị ọsọ.  
<sup>3</sup> Gee ntị nūrụ akwa na-ada na Horonaim,  
 ọ bụ mkpu akwa oke mbibi na ịla n'iyi.  
<sup>4</sup> A ga-etikpọ Moab,  
 ụmuntakiri ya ga-etikwa mkpu akwa.  
<sup>5</sup> Ha ga-eji oke ịkwa akwa  
 na-agbago ụzọ Luhit;

a ga-anụkwa mkpu akwa nke ndị e bibiri ihe ha  
n'ụzọ na-agbada Horonaim.

A ga-anụ akwa mwute n'ihị mbibi nke  
bịakwasịrị ha.

<sup>6</sup> Gbalaganụ! Gbapụnụ ọsọ ndụ!

Dịkwanụ ka osisi nta nke dị n'ọzara.

<sup>7</sup> Ebe ọ bụ na unu na-atụkwasi obi n'aka ọrụ unu,  
na n'akụnụba unu,

a ga-adọtakwa unu n'agha.

Ndị Kemosh ka a ga-eburu gaa mba ọzọ,

ha na ndị nchụaja na ndiisi ọchịchị ya.

<sup>8</sup> Onye mbibi ahụ ga-abia megide obodo niile.

O nwekwaghị obodo nke puru igbanari  
mbibi ya.

A ga-ala ndagwurugwu niile n'iyi,

bibiakwa ebe dị elu nke dị larịi,

n'ihị na ọ bụ okwu si n'ọnu ONYENWE ANYI  
pụta.

<sup>9</sup> Wụkwasi ala Moab nnu,

n'ihị na a ga-eme ka ọ ghọọ ebe togboro  
n'efu.

Obodo niile dị n'ime ya ga-aghọ mkpompkpọ ebe,  
nke mmadụ ọbụla na-agaghị ebikwa n'ime  
ya.

<sup>10</sup> “Ọbụbụ ọnu dirị onye ahụ ji aghughọ na-arụ  
ọrụ ONYENWE ANYI.

Ahụhụ dirị onye na-ewezuga mma agha  
n'ebe iwusi ọbara dị.

<sup>11</sup> “Onye na-anọ juu ka Moab bụ site na mgbe ọ  
bụ nwantakiri,

ọ dika mmanya doro edo,

nke a na-adighi esi n'otu udu wugharia ya n'ime  
udu ozo,  
o nwebeghi oge obula e ji mee ka o ga biri  
n'ala ozo.

O bu ya mere utu ya adighi agbanwe agbanwe,  
isisi ya agbanwekwaghi.

12 Ma ubochi ndi ahụ na-abia," otu a ka  
ONYENWE ANYI kwuputara,  
"mgbe m ga-eziga ndi ikom oru ha bu iwupu ihe  
site n'ite,<sup>\*</sup>  
ha ga-awupukwa ya.

Ha ga-agbapu ihe niile di n'ite ya niile,  
tupkwaa ite ya niile.

13 Mgbe ahụ, ihere Kemosh ga-eme Moab,  
dika ihere si mee Izrel  
mgbe ha tukwasiri Betel obi ha.

14 "Unu si anaa ekwu si, 'Ndi di ike n'agha ka  
anyi bu;  
anyi bukwa dimkpa n'agha'?

15 A ga-ebibi ala Moab, busokwa obodo ya niile  
agha.

Umụ okorobia ya niile ndi ahoro ahoro ga-ada  
n'ogbugbu† ahụ."

Otu a ka Eze ahụ kwubiri, onye aha ya bu  
ONYENWE ANYI, Onye puru ime ihe niile.

16 "Odida Moab di nso;  
oke nhuju anya ya ga-abiakwa osiso.

17 Kasienu‡ ya obi, unu ndi niile gbara ya  
gburugburu,

\* 48:12 48:12 Iwughari ihe site n'otu ite wubanye ya n'ozo

† 48:15 48:15 Ya bu, n'agha ahụ ‡ 48:17 48:17 Maobu, ruo  
uju maka ya

unu ndị niile maara na ọ bụ mba dị ukwuu.  
 Kwupụtanụ si, 'Esi aña gbajie mkpanaka eze a,  
 nke dị ike,  
 lee ka e si gbajiekwa mkpanaka a nke dị  
 ebube!'

18 "Sitenụ n'ebe nsọpurụ unu dị elu rịdata,  
 bịa nọdunụ n'ala kporo nkụ,  
 unu ndị bi n'obodo bụ Ada Dibon.  
 N'ihhi na onye ahụ bibiri Moab  
 ga-abia ibu agha megide unu,  
 ọ ga-alakwa obodo unu niile e wusiri ike  
 n'iyi.

19 Guzonụ n'akụkụ ụzọ, hụrụ§ ihe na-eme,  
 unu ndị bi n'ime Aroea.  
 Juonụ nwoke unu hụrụ na-agba ọsọ, na nwanyị  
 nke na-ewezuga onwe ya ajuju  
 si ha, 'Gini mere?'

20 E meela ka ihere mee Moab, n'ihhi na a tụpiala  
 ya.  
 Kwasienu akwa ike, tiekwanụ mkpu akwa.  
 Kwuputa ya n'Anon  
 na e bibiela Moab.

21 Oge a ga-ekpe ndị bi n'ala dị larii ikpe abiala,  
 bụ ndị bi na Holon, Jahaz na Mefaat,  
 22 Dibon, Nebo na Bet-Diblataim,  
 23 Kiriatem, Bet-Gamul na Bet-Meon,  
 24 Keriot na Bozra,  
 na obodo niile dị n'ala Moab, ndị dị nso, na  
 ndị nke dị anya.

25 E bipula mpi\* Moab,  
 a gbajiekwala ogwe aka ya,"

§ 48:19 48:19 Ya bụ, Lee \* 48:25 48:25 Ya bụ, ike

otu a ka ONYENWE ANYỊ kwuputara.

- 26 “Meenu ya ka o nubiga mmanya oke,  
n’ihi na o nupuru isi megide ONYENWE ANYỊ.  
Moab ga-aturu onwe ya n’ihe o gboro.  
O ga-aghokwa ihe ochi.
- 27 Izrel o bughị ihe ochi nye gi?  
O bu n’etiti ndi na-ezu ohi ka e jidere ya,  
mere i ji na-efufere ya isi  
mgbe obula i na-ekwu okwu banyere ya?
- 28 Sitenu n’obodo unu niile gbapu oso; jeenu biri  
n’etiti nkume,  
unu ndi bi n’ala Moab.  
Dirinu ka nduru nke na-ewu akwu ya  
n’akuku onu ogba nkume.
- 29 “Anyi anula ihe banyere mpako Moab.  
Anyi anula na mpako ahụ di ukwu,  
nukwa ihe banyere oke mbuli elu nke o na-ebuli  
onwe ya,  
na oke nganga nke obi ya.
- 30 Amaara m ihe banyere mmuo nke akpoghi  
onye ozo ihe obula, nke di n’ime ya, ma  
o gaghị abara ya uru obula.  
Inya isi ya agaghị aruputakwa ihe obula, otu  
a ka ONYENWE ANYỊ kwubiri ya.
- 31 N’ihi ya, aga m akwasị akwa ike n’ihi Moab,  
aga m eti mkpu akwa n’ihi ala Moab niile.  
Aga m asu ude akwa n’ihi ndi Kia Hareset.
- 32 Akwa nke kariri akwa Jeza ka m ga-akwa n’ihi  
gi,  
gi osisi vaini di na Sibma.  
Alaka gi gbasara ruo n’akuku osimiri,

e, ha gbasara ruo n'osimiri Jeza.  
 Ma onye mbibi abiakwasila mkpuru gi niile  
 chara acha,  
 e, o biakwasila mkpuru vaini gi niile.

33 Onu na obi utu ka e wepuru  
 site n'ubi vaini niile, na n'ala ubi niile nke  
 Moab.

E meela ka mmanyanya vaini kwusi igbaputakwa  
 site n'ebe izocha mmanyanya.

O dikwaghi onye na-eji mkpu onu na-azocha  
 ha,

O bu ezie na a na-anu olu iti mkpu,  
 ma o bughu olu iti mkpu onu.

34 "A na-anu uda iti mkpu akwa ha  
 site n'obodo Heshbon ruo Eleale, na Jehaz.

A na-anukwa ya site na Zoa ruo, o buladi obodo  
 ndi di anya, dika Horonaim, na Eglat  
 Shelishiya.

N'ihhi na mmiri niile nke Nimrim ataala.

35 Aga m eme ka ndi ahụ niile na-achụ aja n'ebe  
 niile di elu,

na ndi ahụ niile na-achuru chi ha di iche iche  
 aja ihe nsure oku na-esi isi utu,

hapu idikwa n'ala Moab," otu a ka ONYENWE  
 ANYI kwubiri.

36 "Uda akwa nke na-ada n'ime obi m n'ihhi Moab  
 dika uda oja.

Uda akwa nke dikwa ka uda oja na-adakwa  
 n'ime obi m n'ihhi ndi Kia Hareset.

Aku niile ha kpakotara alaala n'iyi.

37 A kpuchapula agiri isi niile,  
 kpachakwa afunu ha niile.

E bipụkwala aka ha niile.

Ọ bụkwa akwa mkpe ka e ji kpuchie ukwu niile.

38 N'elu ụlọ niile nke dị na Moab,  
nakwa n'ama egwuregwu niile,  
ọ dighị ihe ọzọ karịa naanị iru ụjụ ka a na-ahụ.  
N'ihì na e tiwaala m Moab  
dịka e si etiwa ite aja nke ọ dighị onye  
bụla chọrọ ya," otu a ka ONYENWE ANYỊ  
kwupụtara.

39 "Lee ka e si tipịa ya! Lee ka ha si akwasị akwa ike!

Leekwa ka Moab si gbakụta azụ ya n'ihì  
onọdụ ihere ya!

Moab aghoọla ihe ọchị,  
ọ ghoọla ihe iju anya nye ndị niile gbara ya  
gburugburu."

40 Ihe ndị a ka ONYENWE ANYỊ kwuru,  
"Lee, ọ dị otu ugo na-efedata,  
nke gbasapụrụ nku ya kpuchie ala Moab  
niile.

41 A ga-adọta Keriọt n'agha,  
meriekwa ebe ya niile e wusiri ike.  
N'ụbọchị ahụ, obi ndị bụ dike n'agha n'ala Moab  
ga-adị ka obi nwanyị ime na-eme.

42 A ga-ebibi obodo Moab, mee ya ka ọ ghara  
ịdikwa,  
n'ihì na ọ kagidere ONYENWE ANYỊ anya.

43 Oke egwu na olulu, na igbudu nke onye na-esi  
onyà nọ na-eche unu,  
unu ndị Moab,"  
Otu a ka ONYENWE ANYỊ kwubiri.

44 "N'oge ahụ, onye ọbụla gbapụrụ ọsọ site n'ihè  
oke egwu



ga-adaba n'olulu.  
 Onye oḅula ga-esikwa n'olulu riḅuta  
 ka igbudu ga-ejide.  
 N'ihì na aga m eme ka afo ahụ a kara aka  
 maka ita Moab ahụhụ bjakwasị ya,"  
 Otu a ka ONYENWE ANYỊ kwubiri ya.

45 "N'okpuru ndo Heshḅon  
 ka ndị ahụ gbapuru oṣo ndu guzoro, na-  
 enweghì onye inyeaka.  
 N'ihì na oku esitela na Heshḅon rere na-aga;  
 ire oku dī ukwuu esitela n'etiti Saiḅon na-  
 apu,  
 na-ereḅia egedege ihu ndi Moab,  
 na okpokoro<sup>†</sup> isi ndi ahụ ji oke uzu<sup>‡</sup> na-anya  
 isi.

46 Ahụhụ diri gi, gi Moab!  
 Ebibiela ndi Kemosh niile.  
 A dotakwala umu gi ndi ikom  
 na umu gi ndi inyom n'agha, buru ha gaa  
 mba ozo.

47 "Ma emesia, n'ubochi ndi ahụ na-abia,  
 aga m eme ka ndi Moab a dotara n'agha  
 loghachi."  
 Otu a ka ONYENWE ANYỊ kwubiri ya.  
 Nke a bu ogwugwu ikpe omuma diri Moab.

## 49

### *Ozi e ziri banyere Amon*

<sup>†</sup> 48:45 48:45 Maḅu, opu isi    <sup>‡</sup> 48:45 48:45 Maḅu, mkpotu

1 Nke a dịrị ndị Amọn:

Ihe ndị a ka ONYENWE ANYỊ kwuru,  
 “Ọ bụ na Izrel enweghị ụmụ ndị ikom?  
 Izrel o nweghị onye nnweta ihe o nwere?  
 Gịnị mere Molek ji nweta obodo Gad?

Gịnị mere ndị ya ji bichie obodo ya niile?  
 2 Ma ụbọchị ahụ na-abịa,” ka ONYENWE ANYỊ  
 kwupụtara,  
 “mgbe m ga-eme ka a nụ ụda iti mkpu agha,  
 nke a ga-etị megide Raba, obodo ndị Amọn.  
 A ga-eme ya ka ọ ghọọ mkputamkpu ebe.

A ga-esurekwa ya ọkụ, ya na obodo nta niile  
 gbara ya gburugburu.  
 Mgbe ahụ Izrel ga-achupụkwa  
 ndị ahụ niile chụpụrụ ya.”  
 Otu a ka ONYENWE ANYỊ kwuru.

3 “Kpọọ mkpu akwa, gị Heshbọn, n’ihi na ebi-  
 biela Ai!  
 Tisienụ mkpu akwa ike unu ndị bi na Raba!  
 Yirinụ uwe mkpe unu, tiekwanụ aka n’obi n’ihi  
 iru ụjụ;  
 gbagharịanụ n’ogige mgbidi obodo unu,  
 n’ihi na a ga-adọta Molek n’agha,  
 buru ya na ndị nchụaja ya na ndịisi ọchịchị  
 ya gaa mba ọzọ.

4 Gịnị mere unu ji anya isi n’ihi ndagwurugwu  
 nke na-amị mkpụrụ hiri nne,  
 gị ada nwanyị na-ekwesighị ntụkwasi obi,  
 onye ntụkwasi obi ya dị n’akunuba ya,  
 gị onye na-asị, ‘Onye ga-ebuso m agha?’

5 Aga m esite n’aka ndị niile gbara gị gburugburu  
 mee ka oke egwu bịakwasi gị,”

otu a ka Onye kachasi ihe niile elu, bu  
 ONYENWE ANYI, Onye puru ime ihe niile  
 kwuputara ya,  
 "A ga-achupu onye obula n'ime unu.  
 O dikwaghi onye ga-achikota ndi ahụ niile  
 gbapuru agbapu.

6 "Ma mgbe e mesiri, aga m emekwa ka ndi  
 Amon laghachikwa n'ala ha."  
 Otu a ka ONYENWE ANYI kwubiri.

*Ozi e ziri banyere Edom*

7 Nke diri Edom:

Ihe ndi a ka ONYENWE ANYI, Onye puru ime ihe  
 niile kwuru,  
 "O putara na onye amamihe adighikwa na  
 Teman?  
 Okwu ndumodu o gwula n'onu ndi nwere  
 nghota?  
 Amamihe ha o reela ure?"

8 Chigharianu gbalaga, unu ndi bi na Dedan.  
 Gaa zonu onwe unu n'ogba nkume miri  
 emi,

n'ihi na aga m eme ka ihe ojoo biakwasị Iso,  
 n'oge ahụ m ga-ata ya ahuhụ.

9 O buru na ndi na-aghorọ mkpuru vaini  
 abiakwute gi,  
 o bu na ha agaghi ahapuru gi mkpuru ole na  
 ole?

O burukwa na ndi ohi abia n'abali,  
 o bughị naani ihe ha chorọ ka ha ga-  
 akwakoro?

- 10 Ma aga m agba Iṣo ọtọ.\*  
 Aga m ekpughe ebe nzuzo ya niile  
 ka ọ ghara izobe onwe ya.  
 Ụmụ ya na ndị ikwu ya,†  
 tinyere ndị ya na ha dị na mma na ndị  
 agbataobi ya, ga-ala n'iyi.  
 Ya mere, ọ dighikwa onye ga-asi,
- 11 'Hapụnụ ụmụ mgbei unu niile, n'ihì na mụ  
 onwe m ga-edebe ha ndụ.  
 Ndị inyom unu niile ndị di ha nwurụ nwere  
 ike itụkwasi m obi.' ”
- 12 Ihe ndị a ka ONYENWE ANYỊ kwuru, “Ọ buru  
 na e mere ka ndị ahụ na-ekwesighi inu ihe di  
 n'iko ahụ n'ụọ ya, a ga-esi aṅaa ghara ita gi  
 ahuhu? A ghaghị ita gi ahuhu; i ghakwaghị inu  
 site n'iko ahụ.” 13 “Eji m onwe m n'ụọ iyi, otu  
 a ka ONYENWE ANYỊ kwuputara, si, na Bozra ga-  
 agho mkpompko ebe, na ihe iju anya, na ihe ita  
 uta, na ihe ibu onu. Obodo ya niile ga-aghokwa  
 mkpompko ebe ruo mgbe ebighi ebi.”
- 14 Anula m ozi si n'onu ONYENWE ANYI.  
 E zipula onyeozì ka ọ ga mba niile di iche  
 iche zie ha ozi, si,  
 “Chikotaanu onwe, megide ya.  
 Bilikwanu maka ibu agha!”
- 15 Ugbu a, aga m eme ka i di nta n'etiti mba di  
 iche iche,  
 ihe nleli na-ebe mmadu no.
- 16 Idi egwu gi nke na-eyinye ndi mmadu egwu,  
 na nganga nke obi gi eduhiela gi,

\* 49:10 49:10 Agaghì ahapuru ya ihe obula † 49:10 49:10  
 Maobu, ndi ikom ya ji ngwa agha

gị onye na-ebi na mgbawa niile nke nkume dị elu,

gị onye ji ebe niile dị elu nke ugwu n'aka ya. A sịkwari na i wuo akwụ gị n'ebe dị elu, dika ebe ugo ga-ewu akwụ ya, aga m esite n'ebe ahụ kpudata gị n'ala, otu a ka ONYENWE ANYỊ kwubiri ya.

17 “Edom ga-aghọrọ ihe iju anya.

Ndị niile na-esi n'akụkụ ya agafe ga-anọ n'ọnọdụ iju anya,

ha ga-eledakwa ya anya n'ihị ọnya ya niile.

18 Dika a kwaturu Sodom na Gomora,

ya na obodo niile gbara ya gburugburu.

Otu a kwa, ọ dighị onye ọbụla ga-ebi n'ebe ahụ; nwa mmadụ ọbụla agakwaghị ebi n'ime ya,” otu a ka ONYENWE ANYỊ kwuru.

19 “Aga m esi n'ala ya chụpụ Edom n'otu ntabi anya,

dika mgbe odum na-esi n'oke ọhia Jordan na-arigoputa n'ebe ita nri nke umu anumanu juputara n'ahihia ndu.

Ma onye bu onye ahụ a hoputara, onye m ga-enyefe ọrụ a n'aka ya?

Onye dika m? Onye kwa puru iputa tuo m aka n'ihu?

Onye bukwa onye ozuzu aturu ahụ nke puru ido onwe ya megide m?”

20 N'ihị nke a, nuru ihe ONYENWE ANYỊ kwadobere megide Edom,

nurukwa ihe o zubere megide ndi bi na Teman.

A ga-adokpuru ndi di nta n'etiti igwe ewu na aturu ahụ,  
 ebe ita nri ha ga-anọ n'ọnọdu mgbagwoju  
 anya n'ih i nke a.

21 Uwa ga-ama jijiji mgbe ha nuru mkpotu odida ha;  
 iti mkpu akwa ha ga-adakwa uda ruo  
 n'Osimiri Uhie.

22 Lee, otu ugo ga-efeli elu, fedatakwa.  
 O ga-agbasapu nku ya kpuchie ala Bozra  
 niile.

N'ubochi ahụ, obi ndi bu dike n'agha n'Edom  
 ga-adị ka obi nwanyị ime na-eme.

*Ozi e ziri banyere Damaskos*

23 Nke diri Damaskos:

"Ujo ejula Hamat na Apad obi,  
 n'ih i na ha anula akuko ojoo.

Ha adaala mba,  
 nookwa n'oke echiche dika osimiri nke ebili  
 na-amaghari n'elu ya.

24 Damaskos aghoola onye ike gwuru.  
 O tugharijala igbapu oso,  
 ma oma jijiji ejidela ya.

Oke obi ufu na ihe mgbu ejidesiela ya aka ike,  
 dika obi ufu na ihe mgbu nke na-ejide  
 nwanyị ime na-eme.

25 Gini mere na-agbahapubeghi obodo ahụ a  
 maara aha ya,  
 bu obodo ahụ nke ihe ya na-atọ obi m uto?

26 N'ezie, umu okorobia no n'ime ya ga-ada  
 n'okporozo niile,  
 a ga-emekwa ka ndi agha ya niile dere duu  
 n'ubochi ahụ."

Otu a ka ONYENWE ANYI, Onye puru ime ihe niile kwubiri.

- 27 “Aga m esunye mgbidi Damaskos oku.  
Oku ahụ ga-eripiakwa ebe e wusiri ike nke Ben-Hadad.”

*Ozi e ziri banyere Keda na Hazo*

- 28 Banyere Keda na alaeze Hazo, nke Nebukadneza eze Babilon busoro agha:

Ihe ndi a ka ONYENWE ANYI kwuru,  
“Bilienu gaa buso Keda agha.  
Bibiekwanu ndi ahụ niile bi n’akuku owuwa anyanwu.

- 29 A ga-adota ulo ikwu ha, na igwe ewu na aturu ha n’agha.  
A ga-ebukorokwa ulo mgbochi ha niile,  
ya na ngwongwo na inyinya kamel ha niile.  
Ndi mmadu ga-etikwa mkpu si ha,  
‘Oke egwu di n’akuku niile!’

- 30 “Gbalaganu osiso.  
Jenu nodu n’ime ogba nkume niile miri emi, unu ndi niile bi na Hazo,”  
otu a ka ONYENWE ANYI kwuputara.  
Nebukadneza eze Babilon atuola atumatu megide unu,  
o cheputakwala uzọ o ga-esi megide unu.

- 31 “Bilienu, gaa buso mba ahụ agha,  
bu mba ahụ na-ebi na ntukwasị obi,”  
otu a ka ONYENWE ANYI kwuputara,  
“mba nke na-enweghi ibo onu uzọ, maobu mkporo e ji akpochi ya,

- mba ahụ nke ndị ya na-ebiri naanị onwe ha.
- 32 Ịnyịnya kamel ha ga-abụ ihe a ga-akwata n'agha,  
 ọtụtụ igwe ehi ha ga-abụkwa ihe a ga-aluta n'agha.
- Aga m efesa ha nye ifufe, bụ ndị niile nọ ebe dị anya, bụ ndị ahụ niile na-akpuchapụ agiri isi egedege ihu ha.
- Aga m emekwa ka ihe ojọọ si n'akụkụ niile bjakwasị ha,"  
 otu a ka ONYENWE ANYỊ kwubiri.
- 33 "Mgbe ahụ, Hazọ ga-aghọ ebe obibi nke nkịta ọhịa.  
 Ọ ga-aghọ ebe togboro n'efu ruo mgbe ebighị ebi.
- O nweghị onye ọbụla ga-ebi n'ebe ahụ,  
 nwa mmadụ ọbụla agakwaghị ebi n'ime ya."

### *Ozi banyere Ilam*

34 Nke a bụ okwu ONYENWE ANYỊ ndị ruru Jeremaya onye amuma ntị banyere Elam, mgbe Zedekaya eze Juda bidoro ọchịchị ya.

- 35 Ihe ndị a ka ONYENWE ANYỊ, Onye pụrụ ime ihe niile kwuru,  
 "Lee, aga m agbaji ụta nke Elam,  
 bụ ụta ahụ ha jì anya isi na ọ bụ ebe ike ha dị.
- 36 Aga m esite n'akụkụ anọ nke mbara eluigwe zite oke ifufe anọ,  
 nke ga-abịa megide Elam.
- Aga m efesa ha nye oke ifufe anọ ndị a,  
 ndị ga-ebufu ha buga ha na mba niile dị iche iche,



ọ dighị obodo a na-agaghị ahụ ndị Ilam a  
dọtara n'agha.

- 37 Aga m etipịa Elam n'ihu ndị iro ha,  
e, n'ihu ndị ahụ na-achọsi ndụ ya ike.  
Aga m eme ka ihe ojọọ bjakwasị ha,  
meekwa ka oke iwe m di oku bjakwasị ha,"  
otu a ka ONYENWE ANYỊ kwubiri.  
"Aga m eji mma agha chụọ ha ọsọ  
tutu ruo mgbe m mere ka ha niile gwusịa.
- 38 Aga m edo ocheeze m n'Elam,  
bibiekwa eze ya na ndịisi ọchịchị ya,"  
otu a ka ONYENWE ANYỊ kwubiri.
- 39 "Ma n'ikpeazu, n'ubochi ndi ahụ na-abia,  
aga m eweghachite akunuba niile nke  
Elam."  
Otu a ka ONYENWE ANYỊ kwubiri ya.

## 50

### *Ozi e ziri banyere Babilon*

<sup>1</sup> Okwu ONYENWE ANYỊ nke ruru Jeremaya onye  
amuma nti banyere Babilon na banyere ala ndi  
Babilon.

- <sup>2</sup> "Kwusaa ya na mba niile, mee ka a nuru ya;  
bulie okoloto mgbe a na-ekwusa ya.  
Kwuputa ihe niile, ezokwala ihe obula,  
kama kwusaa ya si,  
'A ga-adota Babilon n'agha.  
Ihere ga-emesia mee Bel;  
otu a kwa, egwu ga-ejuputa Maduk obi.  
A ga-eme ka ihere mee oiyi ya niile a kpuru  
akpu;  
oke egwu ga-ejidekwa arusi ya niile.'

3 Otu mba, nke si n'akụkụ ugwu, ga-ebuso ya agha,  
 mee ala ya ka ọ togboro n'efu.  
 O dīkwaghị onye ga-ebi n'ime ya,  
 n'ihī na mmadu na anumanu ga-esi n'ime ya gbalaga.

4 “N'ubochi ndi ahụ, ma na mgbe ahụ,” otu a ka  
 ONYENWE ANYI kwuputara,  
 ndi Izrel na ndi Juda ga-ejikota onwe ha n'otu.  
 Ha niile ga-eji anya mmiri puo icho  
 ONYENWE ANYI Chineke ha.

5 Ha ga-aju ajuju, banyere uzu e si eje Zayon.  
 Mgbe ahụ, ha ga-eche ihu ha ijeru n'ebe ahụ.  
 Ha niile ga-abiakwa were onwe ha nyefee\* n'aka  
 ONYENWE ANYI,  
 n'ime ogbugba ndu ebighi ebi,  
 nke a na-agaghị echefu echefu.

6 “Ndi m akpafuola dika aturu furu efu.  
 Ndi ozuzu aturu ha eduhiela ha,  
 mee ka ha na-awaghari n'ugwu ukwu niile.  
 Ha na-akpaghari n'elu ugwu ukwu, ma n'elu  
 ugwu nta.

Ha echefuokwala ebe izuike nke ha.  
 7 N'ihī ya, ndi niile chotara ha na-eripia ha.  
 Ndi iro ha na-ekwukwa si, 'Ikpe amaghī anyi  
 n'ihī na ha emehiela megide ONYENWE ANYI, onye  
 bu ezi ebe ita nri ha,  
 na onye bukwa olileanya nke nna nna ha.'

8 “Sinu na Babilon gbalaga;

\* 50:5 50:5 Rapara n'ahu Onyenwe anyi

- sitekwanụ n’ala Babilon puo,  
 dirinụ ka mkpi na-edu igwe ewu na aturu.  
 9 N’ihi na aga m akpali otutu mba di ike site n’ala  
 di n’ugwu,  
 ndi ga-ejikota onwe ha ibuso Babilon agha.  
 Ha ga-edo onwe ha n’usoro imegide ya;  
 o bukwa n’akuku ugwu ka ha ga-esi dota ya  
 n’agha.  
 Aku ha ga-agba ga-adi ka aku nke onye bu dike  
 n’agha na onye oka igba uta na-agba.  
 Ha agaghi agba aka lota.  
 10 N’ihi nke a, Babilon ga-agho ihe nkwata  
 n’agha.  
 Afọ ga-ujukwa ndi niile bu ndi ga-akwata  
 ya.”  
 Otu a ka ONYENWE ANYI kwubiri.
- 11 “N’ihi na i nuriri onu nwee obi utu,  
 gi onye bibiri ihe nketa m,  
 i wugariri dika nwa ehi nke na-azocha oka,  
 bee akwa dika oke inyinya.
- 12 Ihere ga-eme nne unu,  
 e, a ga-eme ka oke ihere mee nne muru unu.  
 O ga-abukwa mba dikarisi ala n’etiti mba niile,  
 burukwa ozara, ala kporo nku na ala uzuzu.
- 13 N’ihi iwe di ukwu nke ONYENWE ANYI, o dighi  
 onye ga-ebikwa n’ala Babilon ozo,  
 n’ihi na a ga-ebibi ya kpankpan.  
 Ndi niile si n’akuku ya na-agafe ka o ga-eju anya.  
 Ha ga-akpari ya n’ihi onya niile di ya n’ahu.
- 14 “Doonu onwe unu n’usoro gburugburu obodo  
 Babilon,

unu ndị niile na-agba ụta.  
Gbaanụ ya ụta. Unu echela banyere àkụ ole unu  
ga-agbapụ

n'ihì na o mehiela megide ONYENWE ANYÌ.

15 Kpọonụ mkpu agha megide ya, site n'akụkụ  
niile!

Ọ chiliela aka ya elu. Lee, ụlọ elu ya e wusiri  
ike adaala,

a kwatuokwala mgbidi ya niile.

Ebe ọ bụ na ONYENWE ANYÌ na-abọrọ onwe ya  
ọbọ n'ahụ Babilon,

bọonụ ya ọbọ.

Meenụ ya dika o si mee ndị ọzọ.

16 Site na Babilon wezuga onye na-agha mkpuru  
na onye ji mma owuwe ihe ubi na-ewe ihe  
ubi.

Ka onye ọbula laghachikwuru ndị nke ya,  
ka onye ọbula gbalaakwa n'ala nke aka ya,  
n'ihì mma agha nke onye na-emegbu  
emegbu.

17 “Izrel dị ka ewu na aturu a chusasiri achusasi,  
nke odum chusasiri.

Onye bu uzọ ripia ya  
bu eze Asiria.

Onye ikpeazu gwepiara okpukpu ya  
bu Nebukadneza, eze Babilon.”

18 N'ihì ya, ihe ndi a ka ONYENWE ANYÌ, Onye  
puru ime ihe niile, bu Chineke Izrel kwuru,  
“Aga m ata eze Babilon, na ndi ala ya ahuhu,  
dika m si taa eze Asiria ahuhu.

19 Ma aga m akpoghachitekwa Izrel n'ebe ita nri  
nke ha.

Ha ga-atakwa nri na Kamel na Bashan.

Ọ bụkwa n'ugwu Ifrem na Gilead  
ka afọ ga-ejukwa ha.

20 N'ụbọchị ndị ahụ, ma na mgbe ahụ," otu a ka  
ONYENWE ANYỊ kwubiri,

"a ga-achọ ajoyọ omume nke Izrel,  
ma ọ dịghị nke a ga-achọta.

A ga-achọkwa mmehie niile nke Juda,  
ma o nweghị nke a ga-achọta,  
n'ihị na aga m agbaghara ndị ahụ m mere  
ka ha fọdụ mmehie ha.

21 "Busonụ ala Merataim agha,  
busokwanụ ndị bi na Pekod agha.

Chụọ ha ọsọ, gbuchapụ ma bibiekwa ha niile  
kpamkpam."

Otu a ka ONYENWE ANYỊ kwubiri.

"Mezuonụ ihe niile m nyere unu n'iwu.

22 A na-anụ ụzụ agha n'ala ahụ,  
a na-anụ ụzụ oke mbibi.

23 Lee ka e si gbajie,  
ma tipịa mkpirisi igwe ahụ na-esupịa ụwa  
niile.

Lee ka Babilon si togboro n'efu  
n'etiti mba niile nke ụwa.

24 Esiiri m gị ọnya, gị Babilon;  
ị makwara n'ọnya ahụ tupu ị mata na ọnya  
ahụ dị.

A chọtala gị, jidekwa gị,  
n'ihị na i doola onwe gị ibuso ONYENWE ANYỊ  
agha.

25 ONYENWE ANYỊ emegheela ụlọakụ ngwa agha  
ya,

site n'ime ya weputa ngwa agha nke onuma ya.

N'ihì na Onyenwe anyị bụ ONYENWE ANYỊ, Onye pụrụ ime ihe niile

nwere ọrụ ọ ga-arụ n'ala Babilon.

26 Sitenụ n'ebe dị anya bịa buso ya agha.

Kụkapunụ ọba ya niile,

tụkọtanụ ha ọnụ dika akpa ọka dị ukwu, nke atụkọtara n'elu ibe ha.

Bibienụ ya kpamkpam,

ka ihe ọbụla ghakwara ifoduru ya.

27 Gbuonụ ụmụ oke ehi ya niile,

ka ha niile gaa n'ebe ụlọ igbu anụ

Ahụhụ na-adiri ha, n'ihì na ụbọchị ahụ a kara aka banyere ha abiala,

bụ oge a ga-iji taa ha ahụhụ.

28 Geenụ ntị n'ihe ndị na-agbalaga na-ekwu, bụ ndị si na Babilon na-agbapụ ọsọ.

Ha na-ekwusa na Zayon

otu ONYENWE ANYỊ Chineke anyị si bọọ ọbọ,

otu o si abọ ọbọ n'ihì ụlonsọ ukwu ya.

29 "Kpọtọtanụ ndị na-agba ụta maka imegide Babilon,

bụ ndị niile na-agba ụta.

Maanụ ụlọ ikwu, gbaa ya gburugburu;

unu ekwela ka onye ọbụla si n'ime ya gbapụ.

Kwughachi ya ụgwọ dika ọrụ ya si dị,

dika ihe niile ahụ o mere si dị meenụ ya otu ahụ.

N'ihì na o buliela onwe ya elu megide ONYENWE ANYỊ,

bụ Onye nsọ nke Izrel.

- 30 N'ihì ya, ụmụ okorobịa ya ga-ada n'okporouzo  
ama niile.  
A ga-emekwa ka ndị agha ya niile dere duu  
n'ụbọchị ahụ.”
- Otu a ka ONYENWE ANYỊ kwubiri.
- 31 “Lee, edoola m onwe m imegide gị, gị onye  
nganga.”
- Otu a ka Onyenwe anyị, bụ ONYENWE ANYỊ,  
Onye pụrụ ime ihe niile kwubiri ya.
- “N'ihì na ụbọchị gị abịala,  
bụ oge ahụ a ga-ata gị ahụhụ.
- 32 Onye nganga ahụ ga-asọ ngongọ daa,  
ma o nweghị onye ga-enyere ya aka ka o  
bilitakwa.
- Aga m esunye obodo ya niile oku,  
nke ga-erechapu ndị niile gbara ya gburug-  
buru.”
- 33 Ihe ndị a ka ONYENWE ANYỊ, Onye pụrụ ime  
ihe niile kwuru:
- “A na-emegbu nnọọ ndị Izrel,  
n'otu aka ahụkwa, ndị Juda.  
Ndị dotara ha n'agha jidesiri ha aka ike.  
Ha adighị ahapụ ha ka ha laa.
- 34 Ma Onye mgbaputa ha dị ike.  
ONYENWE ANYỊ, Onye pụrụ ime ihe niile  
bụkwa aha ya.
- O ga-eji ike ya niile kpeputa onụ ha,  
ime ka ala ha nweekwa izuike,  
ma meekwa ka ndị bi na Babilon ghara inwe  
izuike.
- 35 “Mma agha ga-ebili megide ndị Babilon niile,”  
otu a ka ONYENWE ANYỊ kwuputara,  
“na ndị ahụ niile bi na Babilon

ma megidekwa ndiisi ọchichi niile na ndi  
ahụ niile maara ihe.

36 Mma agha ga-ebili megide ndi amuma ugha  
ha niile.

Ha ga-aghọ ndi nzuzu.

Mma agha ga-ebili megide ndi bu dike n'agha.

Obi ha ga-ejuputakwa n'oke egwu.

37 Mma agha ga-ebili megide inyinya ha, na ugbo  
agha ha,

na ndi mba ozo niile no n'etiti ha.

Ha ga-aghokwa ndi inyom.

Mma agha ga-ebilikwa megide akụ ha niile.

A ga-aluta ha niile n'agha.

38 Okpomoku ga-abiakwasị mmiri ha niile

mee ka ha taa.

N'ihia na ala ha bu ala arusi:

arusi ha niile ga-ayikwa ara n'ihia oke egwu

nke ga-abiakwasị ha.

39 "N'ihia ya, o bu umu anumanu nke ozara, na  
nkita ohia ga-ebi n'ebe ahụ.

Ikwighikwighi ga-ebikwa n'ebe ahụ.

Mmadu obula agaghị ebikwa n'ime ya ozo.

O nweghi onye ga-ebikwa n'ime ya site  
n'ogbo ruo n'ogbo.

40 Dika m si kwatuo Sodom na Gomora,  
ya na obodo niile gbara ya gburugburu,"  
otu a ka ONYENWE ANYI kwubiri ya.

"Otu a kwa, o dighi onye obula ga-ebi n'ebe ahụ;  
nwa mmadu obula agakwaghị ebi n'ime ya."

41 "Lee, ndi agha si n'ala di n'ebe ugwu na-abia;  
mba di ukwu na otutu ndi eze



ka a na-akpòlitekwa site na nsòtù niile nke  
 ụwa.

42 Ha jì ọtùtù ụta na ùbe;  
 ha bụ ndị afo tara mmiri, ndị na-enweghị obi  
 ebere.

Ha na-ebigbo dika mbigbo nke osimiri,  
 dika ha na-anokwasị n'elu inyinya ha.

Ha na-abia dika ndi ikom e doro n'usoro ibu  
 agha,  
 ibuso gi agha, Ada Babilon.

43 Eze Babilon nuru akuko banyere ude ha,  
 akuko mere ka ike gwuru aka ya abuo  
 kpamkpam.

Oke ihe mgbu ejidela ya,  
 ihe mgbu dika nke nwanyi ime na-eme.

44 Lee, dika mgbe odum na-esi n'oke ohia Jordan  
 na-arigoputa n'ebe ita nri nke umu  
 anumanu juputara n'ahihia ndu,  
 n'otu ntabi anya ka m ga-esi n'ala ya chupu  
 Babilon.

Ma onye bu onye ahụ a hoputara, onye m  
 ga-enyefe oru a n'aka?

Onye dika m? Onye kwa puru iputa tuo m aka  
 n'ihu?

Onye bukwa onye ozuzu aturu ahụ nke puru  
 ido onwe ya megide m?"

45 N'ihia ya, nuru ihe ONYENWE ANYI kwadobere  
 megide Babilon,  
 nurukwa ihe o zubere megide ala ndi Ba-  
 bilon.

A ga-adokpuru ndi di nta n'etiti igwe ewu na  
 aturu ahụ.

Ebe ịta nri ha ga-anọ n'ọnọdu mgbagwoju  
anya n'ihị nke a.

46 Ụwa ga-ama jijiji mgbe ha nuru mkpọtụ ọdịda  
Babilon,  
iti mkpụ akwa ya ga-adakwa ụda n'etiti mba  
niile dị iche iche.

## 51

1 Ihe ndị a ka ONYENWE ANYỊ kwuru,  
“Lee, aga m akpali mmuọ onye mbibi,  
ka ọ bịa megide Babilon na ndị bi na Kaldia.  
2 Aga m eziga ndị mba ọzọ n'obodo Babilon,  
ka ha gaa fuchaa ya, bibiekwa ala ya.  
Ha ga-emegide ya n'akukụ niile,  
n'ubochi ahụ ihe ojoo ga-abiakwasị ya.  
3 Ekwela ka onye na-agba ụta kwee ụta ya,  
ekwekwala ka o yikwasị uwe agha ya.  
Enwekwala omiiko n'ebe umu okorobia ya no,  
kama bibie usuu ndị agha ya kpamkpam.  
4 Ha ga-ada, buru ndị e gburu egbu n'ime  
Babilon,  
ha ga-abu ndị e meruru oke ahụ  
n'okporoozo niile.  
5 O bu ezie n'ala ha juputara n'ikpe omuma,  
n'ihu Onye nsọ nke Izrel,  
ma Chineke bu ONYENWE ANYỊ, Onye puru ime  
ihe niile  
agbakutabeghi ndi Izrel na Juda azu.  
6 “Sinu na Babilon gbapu oso.  
Gbasienu oso ike n'ihị ndu unu.  
Unu ekwela ka e bibie unu n'ihị mmehie ya.  
Oge ibo obo ONYENWE ANYỊ eruola,

ọ ga-akwughachi ya ihe ruuru ya.

<sup>7</sup> Babilon di ka iko ọlaedo n'aka ONYENWE ANYI.  
O mere ka ụwa niile si n'iko ahụ n'ụbiga ihe  
onụ n'ụ oke.

Mba niile nke ụwa n'uru mmanya ya.

Ugbu a ha niile na-ayi ara.

<sup>8</sup> Na mberede, Babilon ga-ada, a ga-etipiakwa ya.  
Kwasierenụ ya akwa ike.

Wetanụ ọgwụ tee ya,  
ma eleghị anya ọnya ahụ ga-adị ya mma.

<sup>9</sup> “ ‘Anyị gaara agwọ Babilon,  
ma ọrịa ji ya enweghị ngwọta.

Ka anyị hapụnụ ya; ka anyị niile n'otu n'otu  
laghachi n'obodo nke aka anyị,  
n'ihì na ikpe ọmụma dịrị ya eruola mbara  
elugwe.

Ọ na-arịgokwa ruo n'igwe ojii.’

<sup>10</sup> “ ‘ONYENWE ANYI emeela ka ezi omume anyị  
pụta ihè.

Ka anyị kwupụta  
ihe ONYENWE ANYI Chineke anyị mere na  
Zayon.’

<sup>11</sup> “Mụonụ ọnụ àkụ unu;  
bulienụ ọta unu!

ONYENWE ANYI akwaliela ndị eze ndị Midia,  
n'ihì na nzube ya bụ ịla Babilon n'iyi.

ONYENWE ANYI ga-abọrọ onwe ya ọbọ,  
ọ ga-abọtara ụlonsọ ukwu ya ọbọ.

<sup>12</sup> Bulienụ ọkọlọtọ n'ihì imegide mgbidi Babilon.

Tinyekwanụ ndị agha ọzọ n'etiti ndị nche, ka  
 ọnuọgụgụ ha hie nne  
 Kwadoonụ ndị ga na-elepụ anya.

Kwadoonụ ndị agha ga-ezo onwe ha,  
 n'ihì na ONYENWE ANYỊ ga-eme ka ihe o zubere  
 mezuo,  
 bụ ihe ahụ o kpebiri megide ndị Babilon.

13 Unu bụ ndị bi n'akụkụ ọtụtụ mmiri,  
 ndị nwere akụnuba dī ukwu,  
 ọgwugwu unu abịaruola.

Oge ahụ eruola mgbe e ji wezuga unu.

14 ONYENWE ANYỊ, Onye pụrụ ime ihe niile ji onwe  
 ya n'ụọ iyi, sị,  
 N'ezie, aga m eme ka ndị mmadụ ọnuọgụgụ  
 ha ga-aha ka igurube juputa n'ime gị.  
 Ha ga-etikwa mkpu ọñụ megide gị.

15 “O sitere n'ike ya mee ụwa;  
 ọ toro ntoala ụwa mee ka o guzosie ike site  
 n'amamihe ya,  
 ọ jikwa nghota ya setipụ eluigwe niile.

16 Mgbe o bigboro, mmiri niile nke dī n'eluigwe  
 na-ebigboka.

Ọ na-eme ka igwe ojii site na nsotu niile nke  
 ụwa kwulie.

Ọ na-ezipụ amuma mgbe mmiri na-ezo,  
 na-esitekwa n'ulo nkwaoba ihe ya na-  
 eweputa ifufe.

17 “Onye obula bụ onye na-enweghi uche nke ihe  
 omuma korọ.  
 Emeela ka ihere mee onye okpu uzu olaedo  
 obula site n'arusi o kpuru.

N'ihì na oyiya niile ọ na-akpu bu aghugho;  
ha enweghi nkuume obula n'ime ha.

18 Ha bu ihe efu, na ihe ikwa emo,  
mgbe ikpe omuma ha biakwasiri ha, ha ga-  
ala n'iyi.

19 Ma onye ahụ bu Oke Jekob adighi ka ihe ndi  
a,  
n'ihì na Ọ bu ya na-eke ihe niile,  
tinyere Izrel bu ebo nke ihe nketa ya.  
ONYENWE ANYI, Onye puru ime ihe niile bu  
aha ya.

20 "I bu mkporo osisi m ji ebu agha,  
na ngwa agha m ga-eji gaa n'ihu agha.  
Gi ka m ga-eji tipia mba niile di iche iche,  
gi ka m ga-eji laa alaeze niile n'iyi;

21 gi ka m ga-eji tipia inyinya na onye na-agba  
ya,  
gi ka m ga-eji tipia ugbọ agha na onye na-  
anya ya;

22 gi ka m ga-eji tipia nwoke na nwanyi,  
gi ka m ga-eji tipia agadi nwoke na okorobia,  
gi ka m ga-eji tipia okorobia na  
nwaagbogho,

23 gi ka m ga-eji tipia onye ozuzu aturu na igwe  
ewu na aturu ya,  
gi ka m ga-eji tipia onye oru ubi na ehi ya;  
gi ka m ga-ejikwa tipia ndi na-achi achi na  
ndisi ochichi eze.

24 "N'ihu gi ka m ga-anọ kwughachi Babilon  
na ndi niile bi na Babilon ihe ojojo niile ha mere  
na Zayon," o bu ihe ONYENWE ANYI kwubiri.

- 25 “Edoola m onwe m imegide gi, gi ugwu ukwu na-emebisi ihe,  
gi onye na-ala uwa niile n’iyi.”  
Otu a ka ONYENWE ANYI kwuputara.
- “Aga m esetipu aka m megide gi,  
kwapu gi site na nkume di elu.  
Aga m emekwa gi ka i buru ugwu ukwu e suru oku.
- 26 A gaghị esite n’ime gi weta nkume e ji ewu isi nkuku ulo,  
maobu nke e ji ewu ntola ulo obula,  
n’ihi na i ga-abu ebe togboro n’efu ruo mgbe ebighi ebi,” otu a ka ONYENWE ANYI kwubiri ya.
- 27 “Bulienu okoloto elu n’ala ahụ.  
Fupu opi ike n’etiti mba niile.  
Kwadoonu mba niile maka ibu agha megide ya;  
kpokuonu alaeze ndi a niile imegide ya:  
Ararat, na Mini, na Ashkenaz.  
Hoputanu ochiagha ga-edu usuu ndi agha megide ya;  
ziganu inyinya ga-adi ukwu n’onuogugu,  
dika igurube.
- 28 Kwadoonu mba niile maka ibu agha megide ha,  
kwadoonu ndi eze Midia,  
na ndi ha na-achi achi, na ndiisi ochichi,  
na mba niile nke ha na-achi.
- 29 Ala ahụ na-ama jijiji, na-atakwa ikikere eze nke ihe mgbu,  
n’ihi na nzube ONYENWE ANYI zubere megide Babilon ga-emezu.

Ọ ga-eme ka ala Babilon ghoọ ebe togboro n'efu,  
ka mmadu obula gharakwa ibi n'ime ya.

30 Ndi bu dike n'agha na Babilon akwusila ilu  
ogu;

ha anogidela n'ebe ha e wusiri ike.

Ike agwula ha;

ha adila ka ndi inyom.

E sunyela ebe obibi ya niile oku,

tijekwa mkporo e ji akpochi onu uzọ ama  
ya niile.

31 Otu onye na-agba oso na-agbaso ogba oso ibe  
ya,

otu onyeozi na-esochikwa onyeozi ozọ  
n'azu;

ha niile na-abia izi eze Babilon ozi si ya

na a dotala obodo ya n'agha,

32 na ndi iro anochiela uzọ e si agafe iyi,

na e sunyela ala mmiri mmiri niile oku,

na ndi agha niile na-amakwa jijiji."

33 Ihe ndi a ka ONYENWE ANYI, Onye puru ime  
ihe niile, bu Chineke Izrel kwuru,

"Ada Babilon dike ebe izocha oka,

n'oge a na-azocha ya.

Mgbe a ga-ewe ya dike e si ewe ihe ubi na-  
abia nso."

34 "Nebukadneza eze Babilon eripiala anyi,

o tinyela anyi n'onodu mgbagwoju anya.

O meela ka anyi diri ka ite ihe na-adighi  
n'ime ya.

O lodara anyi dike o bu agwo ojoo,

jiri ihe utọ anyi niile mejuo afọ ya.

Emesia, o gboputara anyi.

35 Ka ihe ike ahụ niile o mere anyị na ụmụ anyị  
dịkwasi kwa Babilon n'isi."

Ọ bụ ihe ndị bi na Zayon kwuru.

Jerusalem na-ekwukwa si,

"Ka ọbara anyị dịkwa n'isi ndị bi na Ba-  
bilon."

36 N'ihia ya, ihe ndị a ka ONYENWE ANYỊ na-ekwu,  
"Lee, aga m ekwuchitere gị ọnu gị,  
bọtakwara gị ọbọ.

Aga m emekwa ka osimiri taa,  
meekwa ka isi iyi mmiri niile taakwa.

37 Babilon ga-aghọ mkpọmkpọ ebe,  
ọ ga-aghọ ebe obibi nke nkịta ọhia,  
bụrụkwa ihe iju anya, na ihe nkọcha,  
na ebe mmadu ọbula na-agaghị ebikwa.

38 Ndị ya niile na-agbọ ụja dika ụmụ ọdum,  
ha na-emekwa ụzụ dika ụmụ ọdum na-anụ  
ara.

39 Ma n'oge ahụ a kpaliri ha,  
aga m edo oriri n'ihu ha.

Aga m eme ka ha n'ubiga mmanya oke,  
si otu a mee ka ha jiri oke ichi ọchi tie mkpu ọnu.  
N'ikpeazu, ha ga-arahụ ụra ebighi ebi, nke  
ha na-agaghị esite na ya bilie."

Otu a ka ONYENWE ANYỊ kwubiri.

40 "Aga m akpudata ha,  
dika ụmụ aturu a na-aga igbu egbu,  
dika ebule na mkpi.

41 "Lee ka a ga-esi dọta Sheshak n'agha,  
jichie ihe ụwa niile ji anya isi n'agha.  
Lee ka Babilon ga-esi ghọọ ihe togboro n'efu  
n'etiti mba niile!



- 42 Osimiri ga-eri Babilon,  
mmali elu nke mmiri ya ga-ekpuchi ya.
- 43 Obodo ya niile ga-atogboro n'efu,  
o ga-abu ebe kporo nku, na ala ozara,  
o ga-ago ala onye obula na-agaghi ebi n'ime ya,  
nke mmadu obula na-agaghi esi n'etiti ya  
gafee.
- 44 Aga m ata Bel di na Babilon ahuhu,  
mee ya ka o gboputa ihe ndi ahu o loro.  
Mba di iche iche agakwaghi agakwurukwa ya  
ozo.  
Mgbidi Babilon ga-adakwa.
- 45 "Sinu n'ime ya puta, unu ndi m!  
Gbagunu oso n'ihidi ndu unu.  
Gbagunu oso site n'iwe di oku nke ONYENWE  
ANYI.
- 46 Unu adala mba, unu atukwala ujo,  
mgbe unu nuru akuko di iche iche n'ala ahu.  
N'ihidi na otu udi akuko ka a ga-anu n'afu a, akuko  
ozo di iche ka a ga-anukwa n'afu nke ozo.  
A ga-anu akuko iwusi obara n'ala ahu,  
nukwa akuko onye ochichi nke na-ebuso  
onye ochichi ozo agha.
- 47 N'ihidi na oge ahu aghaghi ibia  
mgbe m ga-ata arusi niile di na Babilon  
ahuhu.  
A ga-eme ka ihere mee ala ahu niile.  
Ndi ya niile e gburu egbu ga-ada,  
togborokwa n'ime ya,
- 48 mgbe ahu, eluigwe na uwa, na ihe niile di  
n'ime ha  
ga-eti mkpu onu n'ihidi ihe dakwasiri Babilon.

Ndi ga-ebuso ya agha  
ga-esitekwa n'ugwu bja."  
Otu a ka ONYENWE ANYI kwubiri.

49 "Babilon ga-ada n'ih i ndi Izrel e gburu,  
dika ndi niile e gburu n'uwa  
si daa site n'aka ndi Babilon.

50 Unu ndi siterela n'ihu mma agha gbapu oso,  
wezuganu onwe unu, unu eguzokwala.  
Chetanu ONYENWE ANYI n'ala ah u di anya,  
na-echetakwa Jerusalem."

51 "Ihere emeela anyi,  
n'ih i na a kpariala anyi.  
Ihere ekpuchiekwala ihu anyi,  
n'ih i na ndi mba ozo abatala  
n'ebe ns o nke ulons o ONYENWE ANYI."

52 "Ma ubochi ndi ah u na-abia," ka ONYENWE  
ANYI kwuputara,  
"mgbe m ga-ata arusi ya niile ahuhu.  
Ndi e meruru ah u  
ga-asukwa ude n'ala ah u niile.

53 A sikwari\* na Babilon a arigoruo n'eluwigwe,  
ma a sikwa na o wusie ebe di elu nke ike ya  
mee ka o siwanyekwuo ike kara,  
aga m ezite ndi mbibi ga-abia megide ya."  
Otu a ka ONYENWE ANYI kwubiri ya.

54 "Uzu ikwa akwa si na Babilon na-aputa,  
uzu oke ila n'iyi  
sikwa n'ala ndi Babilon na-aputa.

---

\* 51:53 51:53 Maobu, asigodu

- 55 ONYENWE ANYỊ ga-ala Babilon n'iyi.  
 Ọ ga-emekwa ka oke ụzụ ha kwụsị.  
 Mbigbọ nke ndị iro ga-adịkwa ka mbigbọ nke  
 otutu mmiri,  
 mkpotu nke olu ha ga-ada ụda dị ukwu.
- 56 Onye mbibi ga-ebuso Babilon agha.  
 A ga-adota ndị bu dike ya n'agha,  
 gbajisiekwa uta ha niile.  
 N'ih i na ONYENWE ANYỊ bu Chineke onye na-  
 akwughachi;  
 ọ ga-akwughachikwa n'uju ya.
- 57 Aga m eme ka ndịisi ọchichi ya niile, na ndi  
 maara ihe ha nubiaga mmanya oke;  
 aga m emekwa ndi ha na-achị achị, na ndiisi  
 ha, na ndi ha bu dike n'agha otu ihe ahụ.  
 Ha ga-arahu ura ruo mgbe ebighi ebi. Ha agaghi  
 esitekwa n'ura ahụ bilie ozo.”  
 Ọ bu ihe Eze ahụ kwubiri, bu onye ahụ aha  
 ya bu ONYENWE ANYỊ, Onye puru ime ihe  
 niile.
- 58 Ihe ndi a ka ONYENWE ANYỊ, Onye puru ime  
 ihe niile kwuru,  
 “A ga-akwada mgbidi Babilon nke sara mbara,  
 mee ka ọ daruo ala,  
 a ga-eji oku sunye n'onu uzọ ama ya niile di  
 elu.  
 Ndi di iche iche na-adogbu onwe ha n'oru n'efu.  
 Ndogbu n'oru nke mba niile di iche iche ga-  
 abu nku a na-akwanye n'oku.”
- 59 Ndi a bu ozi Jeremaya, bu onye amuma  
 ziri onyeisi ozi aha ya bu Seraya nwa Neraya,  
 nwa Mahseia, mgbe o so Zedekaya eze Juda  
 gaa Babilon. E ziri ya ozi a n'afọ nke anọ

nke ọchịchị Zedekaya. <sup>60</sup> Jeremaya deputara n'akwukwọ ihe banyere ihe ọjọọ ndị ahụ niile ga-abiakwasị Babilon, ya bụ ihe niile e dere banyere Babilon. <sup>61</sup> Ọ siri Seraya, "Mgbe i ruru Babilon, lezie anya hụ na ị guputara okwu ndị a niile ebe ndị mmadụ ga-anụ ya. <sup>62</sup> Emesịa, ị g-ekwukwa si, 'ONYENWE ANYI, ị onwe ị ekwuola na i ga-ebibi ebe a, ma mmadụ maọbụ anumanụ agaghị ebikwa n'ime ya. I kwuokwala na ọ ga-aghọ mkpọmkpọ ebe ruo mgbe ebighị ebi.' <sup>63</sup> Mgbe ị gusiri ihe ị n'akwukwọ a, kegide ya nkume, tūnye ya n'etiti iyi ukwu Yufretis. <sup>64</sup> Ị ga-asịkwa, 'Otu a ka Babilon ga-esi mikpuo. Ọ gaghị ebilikwa ọzọ, n'ih ihe ọjọọ ahụ m ga-eme ka ọ biakwasị ya. Ndị ya ga-adakwa.'"

Ebe a ka okwu Jeremaya niile gwurū.

## 52

### *Ndota n'agha a dotara Jerusalem*

<sup>1</sup> Zedekaya gbara iri afọ abụọ na otu mgbe ọ malitere ịbụ eze. Ọ chiri ị ka eze na Jerusalem afọ iri na otu. Aha nne ya bụ Hamutal nwa Jeremaya, onye Libna. <sup>2</sup> O mere ihe joro njo n'anya ONYENWE ANYI dika Jehoiakim mere. <sup>3</sup> Ọ bụ n'ih iwe ONYENWE ANYI ka ihe ndị a niile ji biakwasị Jerusalem na Juda. N'ikpeazu, o sitere n'ihu ya chụpụ ha.

N'oge a, Zedekaya nupuru isi n'okpuru eze Babilon.

<sup>4</sup> N'ih ya, n'afọ nke itoolu, nke ọchịchị Zedekaya, n'ubochi nke iri n'onwa nke iri, nke

afọ ahụ, Nebukadneza, eze Babilon, duuru usuu ndị agha ya niile bịa ibuso Jerusalem agha. Ha mara ụlọ ikwu ndị agha n'azụ obodo ahụ, wuokwa mgbidi nnochibido gburugburu obodo ahụ. <sup>5</sup> Anochibidoro obodo a n'agha ruo n'afọ nke iri na otu nke ọchịchị eze Zedekaya.

<sup>6</sup> N'abalị nke itoolu, nke onwa anọ n'afọ ahụ, oke unwụ siri ike dị n'obodo ahụ ruo na ọ dịkwaghị nri dị nke ndị mmadụ ga-eri. <sup>7</sup> Mgbe ahụ, e tipuru oghere n'aja mgbidi obodo ahụ, ndị agha niile ji abalị gbapụ site n'ọnu ụzọ ama nke dị n'etiti mgbidi abụọ n'akụkụ ubi eze a gbara ogige, n'agbanyeghị na ndị Babilon\* nọ obodo ahụ gburugburu. Ha gbapụrụ chee ihu n'ụzọ Araba.† <sup>8</sup> Ma usuu ndị agha Babilon‡ chụsoro Zedekaya bụ eze n'azụ, chụkwute ya na mbara ala Jeriko. Ndị agha ya niile sitere n'ebe ọ nọ gbasasịa, hapụ ya, <sup>9</sup> e jide ya.

Ha kpugara ya eze Babilon, n'obodo Ribla, nke dị n'ala Hamat, ebe a nọ maa ya ikpe. <sup>10</sup> Na Ribla ka eze Babilon nọ gbuo umụ ndị ikom Zedekaya niile, n'ihu ya, o gbukwara ndịisi ọchịchị Juda niile. <sup>11</sup> Ọ ghupụrụ anya Zedekaya abụọ, jiri ụdọ bronz kee ya agbụ, kpụrụ ya gaa Babilon, ebe o tinyere ya n'ụlọ mkporọ tutu ruo ụbọchị onwu ya.

<sup>12</sup> N'ubọchị nke iri, n'onwa nke ise, nke afọ iri na itoolu, nke ọchịchị Nebukadneza eze Babilon, Nebuzaradan ọchiagha ndị nche eze, onye na-ejere eze Babilon ozi, bjarutere Jerusalem.

---

\* **52:7** 52:7 Maqbu, Kaldia † **52:7** 52:7 Ya bụ ndagwurugwu Jodan ‡ **52:8** 52:8 Kaldia djkwa n'amaokwu nke 14 na 17

<sup>13</sup> O sunyere ụlọnsọ ONYENWE ANYỊ ọkụ, ụlọeze na ụlọ niile dị na Jerusalem, ụlọ ọbụla bụ nke dị mkpa ka o surere ọkụ. <sup>14</sup> Usuu ndị agha Kaldia niile bụ ndị nọ n'okpuru onyeisi ndị nche eze ahụ, kwaturu mgbidi ahụ niile gbara Jerusalem gburugburu. <sup>15</sup> Nebuzaradan, ọchịagha ndị nche eze, buru ụfọdụ n'ime ndị dakarịsiri n'ogbenye na ndị fọduru n'ime obodo ahụ, ha na ndị nka niile fọduru, na ndị ahụ ji aka ha gbakwuru eze Babilon, bulaa ha Babilon, ka ha ga biri n'ala ọzọ. <sup>16</sup> Ma Nebuzaradan, hapuru ndị ahụ bụ nnoọ ndị ogbenye onu ntụ, § ka ha na-elekota ubi vaini niile a gbara ogige na ala ubi niile.

<sup>17</sup> Ma ndị Babilon tipịara ogidi bronz niile, ha na ihe ndokwasị niile na Oke osimiri bronz ndị ahụ dị n'ụlọnsọ ONYENWE ANYỊ, buru bronz ahụ niile bulaa Babilon. <sup>18</sup> Ha chikooro ite niile, na shovel niile na ihe ikpakepu ọkụ niile, na efere ikwosa mmiri niile, na ngaji ukwu niile, na ihe bronz niile, bụ nke e ji eje ozi n'ime ụlọnsọ ahụ.

<sup>19</sup> Ọchịagha ndị nche eze ahụ sikwa n'ụlọnsọ ahụ chiri ihe ndị a: efere ukwu niile, ihe igunye ọkụ niile, efere ikwosa mmiri niile, ite niile, ihe idokwasị oriona niile, ngaji ukwu niile na iko e ji enye onyinye ihe onu nu, ya bụ ihe ndị ahụ niile e ji olaedo a nuchara anucha maobu olaocha kpuo.

<sup>20</sup> O burukwara bronz sitere n'ogidi abuo ahụ, oke Osimiri ahụ na ehi iri na abuo e ji bronz kpuo, bụ nke di n'okpuru ya, na ihe ndokwasị

---

§ 52:16 52:16 Ya bụ ndị dakarịsiri n'ogbenye

ya niile, nke eze bu Solomon mere n'ih i ulonso ONYENWE ANYI. Ha kari i ihe a ga-eji ihe otutu tuo. <sup>21</sup> I di elu nke otu n'ime ogidi abuo ndi a bu mita asato na uma\* n'otutu. I di gburugburu ya bukwa mita ise na uma ano,† nke obula n'ime ha bu mkpisiaka ano. Oghere dikwa n'ime ha. <sup>22</sup> Isi bronz nke e kpukwasiri n'otu ogidi di mita abuo na uma ato‡ n'idi elu. O bukwa ihe yiri mkpuru pomegranet e ji bronz kpaa, ka e ji choo ya mma gburugburu ya niile. Ogidi nke abuo nwekwara pomegranet, yiri ibe ya. <sup>23</sup> Pomegranet ndi ahụ di iri itoolu na isii, o bukwa n'akuku obula ka o di. Onuogugu pomegranet niile di n'elu ihe ahụ a kpuru akpu di otu nari.

<sup>24</sup> Ochiagha ndi nche eze ahụ, kpuuru Seraya, onyeisi nchujaja, na Zefanaya, bu onye nchujaja na-esote ya n'okwa, na ndi nche ato na-eche onu uzo mbata dika ndi mkporo. <sup>25</sup> O sitere n'etiti ndi ahụ foduru n'obodo kpuuru otu onyeisi na-ahụ maka ndi agha, na ndi ikom asaa na-enye eze ndumodu. O kpukwaara ode akwukwo, onye isi oru na-ahụ maka imanye ndi ga-aga agha, jidekwa iri ndi ikom isii bu ndi a huru n'ime obodo ahụ. <sup>26</sup> Nebuzaradan, bu ochiagha kpuuru ha niile, dute ha n'ihu eze Babilon na Ribla. <sup>27</sup> N'ebe ahụ na Ribla, di n'obodo Hamat, ka eze no nye iwu ka e gbuo ha niile.

Ya mere, a dooro Juda n'agha, mee ka o ga biri n'ala ozo.

---

\* **52:21** 52:21 Iri nzo ukwu abuo na asaa † **52:21** 52:21 Nzo ukwu iri na asato ‡ **52:22** 52:22 Ya bu nzo ukwu asaa na okara

28 Nke a bụ ọnụọgụgụ ndị ahụ Nebukadneza mere ka ha gaa biri n'ala ọzọ.

N'afọ nke asaa nke ọchịchị ya,  
puku atọ ndị Juu na iri abụọ na atọ, 3,023.

29 N'afọ nke iri na asatọ nke ọchịchị Nebukadneza,  
ka o mere ka narị mmadụ asatọ na iri atọ na abụọ, 832 si na Jerusalem gaa biri n'ala ọzọ.

30 N'afọ nke iri abụọ na atọ,  
Nebuzaradan, onyeisi ndị nche alaeze Babilon bulara ndị dị narị ndị Juu asaa na iri anọ na ise, 745 ka ha ga biri n'ala ọzọ.

Ọnụọgụgụ ha niile dị puku anọ na narị isii, 4,600.

### *Jehoiakin enwere onwe ya*

31 N'afọ nke iri atọ na asaa, site na mgbe e mere ka Jehoiakin eze Juda gaa biri n'ala ọzọ, n'afọ Awel-Maduk ghorọ eze Babilon. Mgbe ahụ, o mere ka Jehoiakin eze Juda, si n'ụlọ mkpọrọ pụta, nwere onwe ya. O mere nke a n'ubochi iri abụọ na ise nke ọnwá iri na abụọ. 32 Ọ gwara ya okwu ọma, nyekwa ya ọndụ ugwu dị elu karịa ọndụ ndị eze ndị ọzọ niile ha na ya nọ na Babilon. 33 N'ihia nke a, Jehoiakin gbanwere uwe mkpọrọ ya, wezuga ya. Sitekwa n'oge ahụ tutu ruo mgbe ọ nwurụ, ya na eze na-erikọ nri. 34 Site n'ubochi ruo n'ubochi, eze Babilon na-enye Jehoiakin oke ihe ruru ya kwa ubochi niile nke ọ dị ndụ, ruokwa n'ubochi ọnwụ ya.



**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

CCX

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78